

فیضانِ سنت کا ایک باب

مؤلف
امیر المصطفیٰ ابو بکر علیہ السلام حضرت علامہ مولانا
محققہ السیاحی عطاء اللہ خاں صاحب مدظلہ العالی



فِیْضَانِ سُنَّتِ الْاِسْلَامِ

الحمد للہ عزوجل اس کتاب میں:

- بیانات سے سامان کی حفاظت کا طریقہ ص ۲
 - پُر اسرار بوڑھا اور کانا جن ص ۱۱
 - گھر کے چھڑوں کا طالع ص ۱۴
 - بخار کے ۵ مہینے ص ۶۴
 - آدمی کے سر کے درد کے ۵ طالع ص ۷۰
 - دوسرے سات طالع ص ۷۱
 - درد گٹے کرنے کے روئے والی حکایت ص ۹۹
 - خواب بیان کرنے کے دلائل ص ۱۴۳
 - اور جگہ بہ جگہ متعدی توہمات کی بیماریاں خوشبو گنیں
- ناری ہیں۔

مکتبہ المدینہ

4021389-90-81 پاکستان کراچی، پاکستان
2201479-2314045-2203311 پاکستان کراچی، پاکستان
Email: maktaba@dawateislami.net
www.dawateislami.net / www.dawateislami.org

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فیضانِ بِسْمِ اللہ

اللہ کے محبوب، دانائے غیوب، مُنَزَّہ عَنِ الْعُیُوبِ عزوجل صلی اللہ علیہ وسلم فرماتے ہیں، ”جو مجھ پر ایک بار دُرود بھیجے اللہ تعالیٰ اُس پر دس بار رحمت نازل فرمائے گا۔ (مسلم ج ۱ ص ۱۷۵ رقم الحدیث ۴۰۸)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

آدھورا کام

سرکارِ مکہ مکرمہ، سردارِ مدینہ منورہ صلی اللہ علیہ وسلم نے فرمایا، ”جو بھی اہم کام بِسْمِ اللہِ الرَّحْمَنِ الرَّحِيمِ کے ساتھ شروع نہیں کیا جاتا وہ آدھورا رہ جاتا ہے۔ (الْمَثْبُور ج ۱ ص ۲۶)

بِسْمِ اللہ پڑھے جائیے

میٹھے میٹھے اسلامی بھائیو! کھانے کھلانے، پینے پلانے، رکھنے اُٹھانے، دھونے پکانے، پڑھنے پڑھانے، چلنے (گاڑی وغیرہ) چلانے، اُٹھنے اُٹھانے، بیٹھنے بٹھانے، بستی جلانے، پنکھا چلانے، دسترخوان بچھانے بڑھانے، نکھونا لپیٹنے بچھانے، دکان کھولنے بڑھانے، تالا کھولنے لگانے، تیل ڈالنے عطر لگانے، بیان کرنے نعت شریف سنانے، جوتی پہننے عمامہ سجانے، دروازہ کھولنے بند فرمانے، اَلْغَرَضُ ہر جائز کام کے شروع میں (جبکہ کوئی مانع شرعی نہ ہو) بِسْمِ اللہِ الرَّحْمَنِ الرَّحِيمِ پڑھنے کی عادت بنا کر اس کی برکتیں لُوثًا عَیْنِ سَعَادَت ہے۔

جَنّات سے سامان کی حفاظت کا طریقہ

حضرت سیدنا صفوان بن سلیم رحمۃ اللہ تعالیٰ علیہ فرماتے ہیں، ”انسان کے ساز و سامان اور ملبوسات کو جنّات استعمال کرتے ہیں، لہذا تم میں سے جب کوئی شخص کپڑا (پہننے کے لئے) اُٹھائے یا (اُتار کر) رکھے تو ”بِسْمِ اللہِ شَرِیف“ پڑھ لیا کرے اس کے لئے اللہ تعالیٰ کا نام مُہر ہے۔“ (یعنی بسم اللہ پڑھنے سے جنّات ان کپڑوں کو استعمال نہیں کریں گے)

(لَقَطُ الْمَرْجَانِ فِي أَحْكَامِ الْجَانِ لِلْسَيُوطِيِّ ص ۹۸)

میٹھے میٹھے اسلامی بھائیو! اسی طرح ہر چیز رکھتے اٹھاتے بِسْمِ اللّٰهِ الرَّحْمٰنِ الرَّحِیْمِ پڑھنے کی عادت بنانی چاہئے، اِنْ شَاءَ اللّٰهُ عَزَّوَجَلَّ شریحات کی دُست بُرڈ سے حفاظت حاصل ہوگی۔

صلّو اعلیٰ الحبيب! صَلَّی اللّٰهُ عَلٰی مُحَمَّد

بِسْمِ اللّٰهِ دُرُست پڑھئے

بِسْمِ اللّٰهِ الرَّحْمٰنِ الرَّحِیْمِ پڑھنے میں دُرُست مخارج سے حُرُوف کی ادائیگی لازمی ہے اور کم از کم اتنی آواز بھی ضروری ہے کہ رُکاوٹ نہ ہونے کی صورت میں اپنے کانوں سے سُن سکیں۔ جلد بازی میں بعض لوگ حُرُوف پُجا جاتے ہیں۔ جان بوجھ کر اس طرح پڑھنا مَنعُوع ہے اور معنی فاسِد ہونے کی صورت میں گُناہ۔ لہٰذا جلدی جلدی پڑھنے کی عادت کی وجہ سے جو لوگ غَلَط پڑھ ڈالتے ہیں وہ اپنی اصلاح کر لیں نیز جہاں پوری پڑھنے کی کوئی خاص وجہ موجود نہ ہو وہاں صُرْفِ بِسْمِ اللّٰهِ کہہ لیں تب بھی دُرُست ہے۔

کہنبلّی مَح گئی

حضرت سیدنا جابر بن عبد اللہ رضی اللہ عنہ نے فرمایا، جب بِسْمِ اللّٰهِ الرَّحْمٰنِ الرَّحِیْمِ نازل ہوئی تو بادل مشرق کی سمت دوڑے، ہوائیں ساکن ہو گئیں، سُمندر جوش میں آ گیا، پتھر پائیوں نے غور سے سننے کیلئے اپنے کان لگا دیئے اور شیطانوں کو آسمانوں سے ہٹھکھڑکایا اور اللہ عزوجل نے فرمایا، ”مجھے میری عزّت و جلال کی قسم! جس شے پر بِسْمِ اللّٰهِ الرَّحْمٰنِ الرَّحِیْمِ پڑھی گئی میں اس میں بَرَکت دوں گا۔“ (الدُّرُ الْمُنْتَوَرَج ۱ ص ۲۶)

بِسْمِ اللّٰهِ الرَّحْمٰنِ الرَّحِیْمِ پارہ ۱۹ سورۃ النَّمْلِ کی تیسویں آیت کا حصہ ہے اور قرآن مجید کی ایک پوری آیت مبارکہ بھی جو کہ دوسو رتوں کے مابین (یعنی درمیان) فاصلہ کیلئے اُتاری گئی۔ (حَلَبی کبیر ص ۳۰۷)

بِسْمِ اللّٰهِ کی ”پ“ کی جامعیت

اللہ عزوجل نے بعض انبیاء علیہم الصلوٰۃ والسلام پر صحائف اور کُتب نازل فرمائیں جن کی تعداد 104 ہے۔ ان میں سے 60 صحیفے حضرت سیدنا نعیم علی نبینا وعلیہ الصلوٰۃ والسلام پر، 30 صحیفے حضرت سیدنا ابراہیم خلیل اللہ علی نبینا وعلیہ الصلوٰۃ والسلام پر، 10 صحیفے حضرت سیدنا موسیٰ کلیم اللہ علی نبینا وعلیہ الصلوٰۃ والسلام پر تو رات شریف اُترنے سے قبل نازل ہوئے نیز چار بڑی کتابیں نازل ہوئیں:-

- ۱ ﴿تورات شریف﴾ حضرت سیدنا موسیٰ کلیم اللہ علی نبینا وعلیہ الصلوٰۃ والسلام پر۔
- ۲ ﴿زبور شریف﴾ حضرت سیدنا داؤد علی نبینا وعلیہ الصلوٰۃ والسلام پر۔
- ۳ ﴿انجیل مقدس﴾ حضرت سیدنا عیسیٰ روح اللہ علی نبینا وعلیہ الصلوٰۃ والسلام پر۔
- ۴ ﴿قرآن مبین﴾ جناب رَحْمَةُ لِّلْعٰلَمِیْنَ صلی اللہ علیہ وسلم پر۔

ان تمام کتابوں اور جملہ صحائف کا متن اور مہامین قرآن مجید میں اور سارے قرآن مجید کا مضمون سورۃ فاتحہ میں اور سورۃ فاتحہ کا سارا مضمون بِسْمِ اللّٰهِ الرَّحْمٰنِ الرَّحِیْمِ میں اور بِسْمِ اللّٰهِ الرَّحْمٰنِ الرَّحِیْمِ کا سارا مضمون اس کے حرف ”ب“ میں موجود ہے اور اس کے معنی یہ ہیں کہ **بِیْ كَانَ مَا كُنَّ وَبِیْ یَكُوْنُ مَا یَكُوْنُ** ”یعنی جو کچھ بھی ہے (مجھ اللہ عزوجل) ہی سے ہے اور جو کچھ ہوگا مجھ (یعنی اللہ عزوجل) ہی سے ہوگا۔“

صلّوْا علی الحَبِیْب! صَلّی اللّٰهُ عَلٰی مُحَمَّد

اسم اعظم

حضرت سیدنا عبد اللہ بن عباس رضی اللہ عنہما سے روایت ہے کہ امیر المؤمنین حضرت سیدنا عثمان ابن عفان رضی اللہ عنہ نے نبیوں کے سلطان، سرور و ریشان، سردار و جہاں صلی اللہ علیہ وسلم سے بِسْمِ اللّٰهِ الرَّحْمٰنِ الرَّحِیْمِ (کی فضیلت) کے بارے میں استفسار (اس۔تف۔سار) کیا، تو اللہ کے محبوب، دانائے غیوب، منزّہ عن العیوب عزوجل صلی اللہ علیہ وسلم نے فرمایا، ”یہ اللہ عزوجل کے ناموں میں سے ایک نام ہے اور اللہ عزوجل کے **اسم اعظم** اور اس کے درمیان ایسا ہی قُرب ہے جیسے آنکھ کی

اِسْمِ اعْظَم کے ساتھ دُعا قبول ہوتی ہے

میٹھے میٹھے اسلامی بھائیو! ”اِسْمِ اعْظَم“ کی بہت برکتیں ہیں، اسمِ اعظم کے ساتھ جو دُعا کی جائے وہ قبول ہو جاتی ہے، ”سرکارِ اعلیٰ حضرت رحمۃ اللہ علیہ کے والدِ ماجد رئیسِ الْمُتَكَلِّمِینِ مولانا فقی علی خان علیہ رحمۃ اللہ فرماتے ہیں، ”بعض علماء نے بِسْمِ اللّٰهِ الرَّحْمٰنِ الرَّحِیْمِ کو اسمِ اعظم کہا۔ سرکارِ بغداد حضورِ غوثِ پاک رضی اللہ عنہ سے منقول ہے، بِسْمِ اللّٰهِ زَبَانِ عَارِفِ (عارف یعنی اللہ عزوجل کو پہچاننے والا) سے ایسی ہے جیسے کلامِ خالق عزوجل سے ”کُنْ“ (”کُنْ“ یعنی ہو جا)۔ (أَحْسَنُ الْوَعَاءِ ص ۶)

میٹھے میٹھے اسلامی بھائیو! اپنے نیک اور جائز کاموں میں برکت داخل کرنے کیلئے ہمیں پہلے بِسْمِ اللّٰهِ الرَّحْمٰنِ الرَّحِیْمِ ضرور پڑھ لینا چاہئے اگر بات بات پر بِسْمِ اللّٰهِ الرَّحْمٰنِ الرَّحِیْمِ پڑھنے کی عادت بنانے کے آرزو مند ہیں تو دعوتِ اسلامی کے سُنّوں کی تربیت کے مَدَنی قافلوں میں عاشقانِ رسول صلی اللہ علیہ وسلم کے ساتھ سُنّوں بھرے سفر کو اپنا معمول بنا لیجئے۔ اَلْحَمْدُ لِلّٰهِ عزوجل دعوتِ اسلامی کے مَدَنی قافلوں میں دعائیں کرنے والوں کے مسائل حل ہونے کے مُعَدَّ دواقیات ملتے رہتے ہیں، چُنانچہ

ٹیڑھی ناک

ایک اسلامی بھائی کا بیان اپنے انداز میں پیش کرنے کی سُنّی کرتا ہوں، میری ناک کی ہڈی ٹیڑھی تھی، آنکھوں اور سر کا دَر دُبھی پیچھا نہیں چھوڑتا تھا۔ میں نے مَدِیْنَةُ الْاَوَّلِیَّاءِ مُلْتَانِ شَرِیْف میں واقع نَشْتَر میڈیکل اُسپتال میں آپریشن کروانے کا ارادہ کیا تھا۔ اس سے قبل عاشقانِ رسول صلی اللہ علیہ وسلم کے سُنّوں کی تربیت کے مَدَنی قافلے کے ساتھ پاکِ پُٹن شریف کے سُنّوں بھرے سفر کی سعادت حاصل ہوئی۔ پہلے ہی سے سُن رکھا تھا کہ مَدَنی قافلے میں دُعائیں قبول ہوتی ہیں لہذا میں نے بارگاہِ خداوندی عزوجل میں دُعا کی، ”یا اللہ عزوجل! دعوتِ اسلامی کے مَدَنی قافلے کی برکت سے میری ناک کی ہڈی دُرست فرما دے۔“ مَدَنی قافلے سے واپسی کے چند روز بعد جو ناک کی ہڈی کو بغور سے دیکھا تو میری خوشی کی انتہا نہ ہی کیوں کہ عاشقانِ رسول صلی اللہ علیہ وسلم کے قُرب میں رہ کر مَدَنی قافلے کے صَدَقے مانگی ہوئی دُعا کی قبولیت کھلی آنکھوں سے نظر آرہی تھی اور وہ یوں ہ میری ناک کی ٹیڑھی ہڈی بالکل دُرست ہو چکی تھی!

سیکھنے سنتیں قافلے میں چلو	لُوٹنے رَحمتیں قافلے میں چلو
لینے کو برکتیں قافلے میں چلو	پاوے گے راکھیں قافلے میں چلو
ٹیڑھی ہوں ہڈیاں	ہوں گی سیدھی

دُرد سارے مٹیں قافلے میں چلو

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

میٹھے میٹھے اسلام بھائیو! بے شک مسافروں کی دُعا قبول ہے اور پھر راہِ خدا عزوجل مسافر ہو اور مزید عاشقانِ رسول صلی اللہ علیہ وسلم کے قُرب میں دُعا مانگی جائے وہ کیوں نہ قبول ہوگی۔ ”سرکارِ اعلیٰ حضرت رحمۃ اللہ علیہ کے والدِ ماجد رئیسُ الْمُتَكَلِّمِین مولانا فقی علی خان علیہ رحمۃ اللہ الخٹان ”أَحْسَنُ الْوَعَاءِ“ ص ۵۷ پر دُعا کی قبولیت کے آداب میں ۲۳ واں ”ادب“ بیان کرتے ہوئے فرماتے ہیں، ”اولیاء و علماء کی مجالس“ (یعنی کسی بھی ولی اور سنی عالم کی محفل میں یا اُن کے قُرب میں دُعا مانگیں گے تو قبول ہوگی)۔ اس ”ادب“ کے حاشیہ میں سرکارِ اعلیٰ حضرت رحمۃ اللہ علیہ اولیاء و علماء کے بارے میں فرماتے ہیں، رب عزوجل صحیح حدیثِ قدسی میں فرماتا ہے، **هُم الْقَوْمُ لَا يَشْقَى بِهِمْ جَلِيسُهُمْ** یعنی یہ وہ لوگ ہیں کہ ان کے پاس بیٹھنے والا بد بخت نہیں رہتا۔“ (مطبوعہ مکتبۃ المدینہ کراچی)

بِكَ زَمَانِهِ صُحِبَتْ بِالْأَوْلِيَاءِ
یعنی اولیائے کرام کی لمحہ بھر صحبت سو سال کی خالص عبادت سے بہتر ہے
ولی خواہ حیاتِ ظاہری کے ساتھ مُتَّصِف ہو یا مزارِ شریف میں تشریف فرما ہو اُس کا قُرب قبولیتِ دُعا کا سبب ہے۔ کروڑوں شافعیوں کے پیشوا حضرت سیدنا امام شافعی رحمۃ اللہ علیہ فرماتے ہیں، مجھے جب کوئی حاجت پیش آتی ہے، دو رکعت نماز ادا کر کے امام اعظم ابو حنیفہ رضی اللہ عنہ کے مزار پر انوارِ پر جا کر دُعا مانگتا ہوں، اللہ عزوجل میری حاجت پوری کر دیتا ہے۔“ (الخِزَامَةُ الْحَسَنَةُ ص ۲۳۰، مدینہ پبلشنگ کراچی)

اعلیٰ حضرت رحمۃ اللہ علیہ کی کرامت

معلوم ہو مزاراتِ اولیاء رَحِمَهُمُ اللّٰهُ تَعَالٰی پر بھی دُعایں قبول ہوتیں، التجائیں سُنّی جاتیں اور مُرادیں برآتی ہیں، چنانچہ سرکارِ اعلیٰ حضرت رضی اللہ عنہ جب ۲۱ برس کے نوجوان تھے اُس وقت کا واقعہ خود اُن ہی کی زبانی ملاحظہ ہو، چنانچہ فرماتے ہیں، ”سُتْرَ هَوِیْن شَرِیف مَآہِ فَاثِرِ رِبِیعِ الْآخِرِ ۱۲۹۳ھ میں کہ فقیر کو اکیسواں سال تھا۔ اعلیٰ حضرت مُصَنِّفِ عِلَامِ سَیِّدِنا اَلْوَالِدِ الْقَدِیْسِ سِرُّہُ الْمَاجِدِ وَحَضْرَتِ مُجِبِّ الرِّسُولِ جَنَابِ مَوْلَانَا مَوْلٰوِی مُحَمَّد عَبْدُ الْقَادِرِ صَاحِبِ بَدَايُونِی دَامَتْ بَرَکَاتُہُمُ الْعَالِیَہ کے ہمراہ رِکَابِ حَاضِرِ بَارِگاہِ بیکس پناہِ خُضُورِ پُورِ مَحْبُوبِ الْہٰی نِظَامِ الْحَقِّ وَالْحَقِّ سُلْطَانِ الْاَوْلِیَاءِ رَضِیَ اللّٰہُ عَنْہُ ہوا۔ حُجْرۃ مَقْدُّ سَہ کی چار طرف مجالسِ باطلہ لُہو و سَرُود گزرتھیں۔ شورو غوغا سے کان پڑی آواز نہ سنائی دیتی۔ دونوں حضرات عالیاتِ اپنے قُلُوبِ مُطْمَئِنِّہ کے ساتھ حَاضِرِ مُوَاجَہَہِ اَقْدَس (مُ۔ و۔ ج۔ ہ۔ ع۔ ا۔ ق۔ د۔ س) ہو کر مشغول ہوئے۔ اِس فقیر بے تَوَقُّر نے ہجومِ شورو و شر سے خَاطِر (یعنی دل) میں پریشانی

پائی۔ دروازہ مُطہرہ پر کھڑے ہو کر حضرت سلطان الاولیاء رحمۃ اللہ علیہ سے عرض کی کہ اے مولیٰ! غلام جس کیلئے حاضر ہوا، یہ آوازیں اس میں خلل انداز ہیں۔ (لفظ یہی تھے یا ان کے قریب، بہر حال مضمون مغرضہ یہی تھا) یہ عرض کر کے بِسْمِ اللّٰہ کہہ کر دہنپاؤں دروازہ حَجْرہ طاہرہ میں رکھا، یَعْنِ رَبِّ قَدِیرٌ عَزَّ وَجَلَّ وہ سب آوازیں دَفْعاً گم تھیں۔ مجھے گمان ہوا کہ یہ لوگ خاموش ہو رہے، پیچھے پھر دیکھا تو وہی بازار گزم تھا۔ قدم کہ رکھا تھا باہر ہٹایا پھر آوازوں کا وہی جوش پایا۔ پھر بِسْمِ اللّٰہ کہہ کر دہنپاؤں اندر رکھا۔ بِحَمْدِ اللّٰہِ تَعَالٰی پھر ویسے ہی کان ٹھنڈے تھے۔ اب معلوم ہوا کہ یہ مولیٰ عَزَّ وَجَلَّ کا کرم اور حضرت سلطان الاولیاء رحمۃ اللہ علیہ کی کرامت اور اس بندہ ناچیز پر رَحْمَت و مَعُونَت ہے۔ شکر بجالایا اور حاضر مَوَاجِہِ عَلِیہ ہو کر مشغول رہا۔ کوئی آواز نہ سنائی دی، جب باہر آیا پھر وہی حال تھا کہ خانقاہ اقدس کے باہر قیام گاہ تک پہنچنا دشوار ہوا۔ فقیر نے یہ اپنے اوپر گزری ہوئی گزیرش کی، کہ اول تو وہ نعمتِ الہی عَزَّ وَجَلَّ تھی اور رب عَزَّ وَجَلَّ فرماتا ہے، **وَأَمَّا بِنِعْمَةِ رَبِّكَ فَحَدِّثْ** ”اپنے رب عَزَّ وَجَلَّ کی نعمتوں کو لوگوں سے خوب بیان کر“ (پ ۳۰ سورۃ الضحیٰ آیت ۱۱)۔ مَعَ هَذَا اِس میں غلامانِ اولیائے کرام رَحِمَهُمُ اللّٰہُ تَعَالٰی کیلئے بشارت اور متکبروں پر بلا و حسرت ہے۔ الہی عَزَّ وَجَلَّ! صَدَقَہ اپنے محبوبوں رضوان اللہ تعالیٰ علیہم اجمعین کا ہمیں دنیا و آخرت و قُبر و کُبر میں اپنے محبوبوں علیہم الرضوان کے بَرَکاتِ بے پایاں سے بہر مند فرما۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

میٹھے میٹھے اسلام بھائیو! یہ حکایت ”بائیس خواجہ کی پوکھٹ دہلی شریف“ کی ہے۔ اِس میں تاجدارِ دہلی حضرت سیدنا خواجہ محبوبِ الہی نظام الدین اولیاء رحمۃ اللہ علیہ کی نمایاں کرامت ہے۔ جبکہ میرے اعلیٰ حضرت رحمۃ اللہ عنہ کی بھی یہ کرامت ہی ہے کہ قبرِ انور والے کمرہ میں قدم رکھتے تھے انہیں ڈھول باجوں کی آوازیں نہ سنائی دیتی تھیں۔ اِس حکایت سے یہ بھی معلوم ہوا کہ پالفرض اگر مزاراتِ اولیاء پر جُھلاء غیر شرعی حرکات کر رہے ہوں تو ان کو روکنے کی قُدرت نہ ہو تب بھی اپنے آپ کو اہل اللہ رحمہم اللہ تعالیٰ کے درباروں کی حاضری سے محروم نہ کرے۔ ہاں مگر یہ واجب ہے کہ اُن عُرافات کو دل سے بُرا جانے اور ان میں شامل ہونے سے بچے بلکہ اُن کی طرف دیکھنے سے بھی خود کو بچائے۔

پُر اسرار بوڑھا اور کالا جن

مسجد النبوی الشریف علیٰ صاحبہا الصلوٰۃ والسلام کی پُر بہار فضاؤں میں ایک بار امیر المؤمنین حضرت سیدنا عمر فاروقِ اعظم اور دیگر صحابہ کرام علیہم الرضوان میں قرآنِ پاک کے فضائل پر مُذاکرہ ہو رہا تھا۔ اِس دوران حضرت سیدنا عمر و بن معدِ یکرب رضی اللہ عنہ نے عرض کیا، یا امیر المؤمنین! آپ حضرات بِسْمِ اللّٰہِ الرَّحْمٰنِ الرَّحِیْم کے عجاِبات کو کیوں بھول رہے ہیں، خدا عَزَّ وَجَلَّ کی قسم! بِسْمِ اللّٰہِ الرَّحْمٰنِ الرَّحِیْم یہت ہی بڑا عجب ہے، امیر المؤمنین حضرت سیدنا عمر فاروقِ اعظم رضی اللہ عنہ

سیدھے ہو کر بیٹھے گئے اور فرمانے لگے، اے ابو ثور! (یہ حضرت سیدنا عمرؓ و بن معدِ یکرِب کی کنیت تھی) آپ ہمیں کوئی عجیبہ سنائیے۔ چنانچہ حضرت سیدنا عمرؓ و بن معدِ یکرِب رضی اللہ عنہ نے فرمایا، زمانہ جاہلیت تھا، قحط سالی کے دوران تلاشِ رِزق کی خاطر میں ایک جنگل سے گزرا، دُور سے ایک خیمہ پر نظر پڑی، قریب ہی ایک گھوڑا اور کچھ مویشی بھی نظر آئے۔ جب قریب پہنچا تو وہاں ایک حسین و جمیل عورت بھی موجود تھی اور خیمہ کے صحن میں ایک بوڑھا شخص ٹیک لگا کر بیٹھا ہوا تھا۔ میں نے اُس کو دھمکاتے ہوئے کہا، ”جو کچھ تیرے پاس ہے میرے حوالے کر دے!“ اس نے کہا، ”اے آدمی! اگر تو مہمانی چاہتا ہے تو آ جا اور اگر امدادِ رکار ہے تو ہم تیری مدد کریں گے۔“ میں نے کہا، ”باتیں مت بنا، تیرے پاس جو کچھ ہے میرے حوالے کر دے!“ تو وہ بوڑھا کمزوروں کی طرح بمشکل تمام کھڑا ہوا اور بِسْمِ اللّٰهِ الرَّحْمٰنِ الرَّحِیْمِ پڑھ کر میرے قریب آیا اور نہایت مہترتی سے مجھ پر چھپٹا اور مجھے دُک کر میرے سینے پر چڑھ بیٹھا اور کہنے لگا، ”اب بول! میں تجھے دُک کر دوں یا چھوڑ دوں؟“ میں نے گھبرا کر کہا، ”چھوڑ دو“ وہ میرے سینے سے ہٹ گیا۔ میں نے دل میں اپنے آپ کو ملامت کی اور کہا، اے عُمرُ! تُو عَرَب کا مشہور شہسوار ہے اس کمزور بوڑھے سے ہار کر بھاگنا نامردی ہے اس ذلت سے تو مر جانا ہی بہتر ہے۔ چنانچہ میں نے پھر اس سے کہا، ”تیرے پاس جو کچھ ہے میرے حوالے کر دے!“ یہ سنتے ہی بِسْمِ اللّٰهِ الرَّحْمٰنِ الرَّحِیْمِ پڑھ کر وہ پُراسرار بوڑھا پھر مجھ پر حملہ آور ہوا اور چشمِ زَدَن میں مجھے گرا کر سینے پر سُور ہو گیا اور کہنے لگا، ”بول، تجھے دُک کر دوں یا چھوڑ دوں؟“ میں نے کہا، مجھے مُعاف کر دو۔ اُس نے چھوڑ دیا مگر پھر میں نے اس سے سارے مال کا مطالبہ کر دیا، اُس نے بِسْمِ اللّٰهِ الرَّحْمٰنِ الرَّحِیْمِ پڑھ کر پھر پچھاڑ کر مجھ پر قابو پالیا، میں نے کہا، مجھے چھوڑ دو! اُس نے کہا، ”اب تیسری بار میں ایسے ہی نہیں چھوڑوں گا“ کہہ کر اُس نے پکار کر کہا، اے کنیز! تیز دھار تلوار لے آ! وہ لے آئی، اُس نے میرے سر کے اگلے حصے کی چوٹی کاٹ ڈالی اور مجھے چھوڑ دیا۔ ہم عُمرُ بوں میں رواج ہے کہ جب کسی کی چوٹی کے بال کاٹ دیئے جاتے ہیں تو وہ دوبارہ اُگنے سے قَبْلِ اپنے گھروالوں کو منہ دکھاتے ہوئے شرماتا ہے۔ (کیوں کہ چوٹی کٹ جانا شکست خوردہ کی علامت ہے) چنانچہ میں ایک سال تک اُس پُراسرار بوڑھے کی خدمت کا پابند ہو گیا۔ سال پورا ہو جانے کے بعد وہ مجھے ایک وادی میں لے گیا۔ وہاں اُس نے بلند آواز سے بِسْمِ اللّٰهِ الرَّحْمٰنِ الرَّحِیْمِ پڑھی تو تمام ہندے اپنے گھونسلوں سے باہر نکل کر اڑ گئے، دوبارہ اسی طرح پڑھنے پر تمام درندے اپنی اپنی پناہ گاہوں سے باہر چلے گئے۔ پھر تیسری بار زور سے پڑھنے سے **اُونسی لباس میں ملبوس کھجور کے تنے جتنا لمبا خوفناک کالا جن** ظاہر ہوا، اُس کو دیکھ کر میرے بدن میں ٹھہر ٹھہری کی لہر دوڑ گئی۔ پُراسرار بوڑھے نے کہا، اے عُمرُ! ہمت رکھ، اگر یہ مجھ پر غلبہ پالے تو کہنا، اب کی بار میرا ساقی بِسْمِ اللّٰهِ الرَّحْمٰنِ الرَّحِیْمِ کی بِدکت سے غالب ہوگا!“ پھر وہ پُراسرار بوڑھا اور کالا جن دونوں گتھم گتھا ہو گئے، پُراسرار بوڑھا ہار گیا اور کالا جن اُس پر غالب آ گیا۔

اس میں نے کہا، اب کی بار میرا ساتھی لات و عڑی (یعنی کافروں کے ان دونوں بھوں) کی وجہ سے جیت جائے گا۔ یہ سن کر پُر اسرار بوڑھے نے مجھے ایسا زوردار طمانچہ رسید کیا کہ مجھے دن دھاڑے تارے نظر آ گئے اور ایسا محسوس ہوا کہ ابھی میرا سر اُکھڑ کر دھڑ سے جدا ہو جائے گا۔ میں نے معذرت چاہی اور کہا کہ دوبارہ ایسی حرکت نہیں کروں گا۔ چنانچہ دونوں میں پھر مقابلہ ہوا۔ پُر اسرار بوڑھا اور اُس کا لے جن کو دبوچنے میں کامیاب ہو گیا تو میں نے کہا، ”میرا ساتھی بِسْمِ اللّٰهِ الرَّحْمٰنِ الرَّحِیْمِ کی بَرَکت سے غالب آ گیا“ یہ کہنے کی دیر تھی کہ پُر اسرار بوڑھے نے نہایت مہترتی کے ساتھ اُس کو زمین میں لکڑی کی طرح گاڑ دیا اور پھر اس کا پیٹ چیر کا اُس میں سے لاشیں کی طرح کوئی چیز نکالی اور کہا، ”اے عمرو! یہ اس کا دھوکہ اور کُفر ہے“ میں نے اس پُر اسرار بوڑھے سے استنفسدار کیا، آپ کا اور جن کا قصہ کیا ہے؟ کہنے لگا، ایک نصرانی جن میرا دوست تھا، اُس کی قوم سے ہر سال ایک جن میرے ساتھ جنگ لڑتا ہے اور اللہ عزوجل بِسْمِ اللّٰهِ الرَّحْمٰنِ الرَّحِیْمِ کی بَرَکت سے مجھے فتح عطا فرماتا ہے۔ پھر ہم آگے بڑھ گئے۔ ایک مقام پر وہ پُر اسرار بوڑھا جب غافل ہو کر سو گیا تو موقع پا کر میں نے اُس کی تلوار چھین کر نہایت مہترتی کے ساتھ اُس کی پنڈلیوں پر ایک زوردار وار کیا جس سے دونوں ٹانگیں کٹ کر جسم سے جدا ہو گئیں، وہ چیخنے لگا، ”اوغدار! تُو نے مجھے سخت دھوکہ دیا ہے! مگر میں نے اُس کو سنبھلنے کا موقع ہی نہ دیا، پے درپے ورا کر کے اُس کے ٹکڑے ٹکڑے کر ڈالے! پھر جب میں خیمہ میں واپس آیا تو وہ کنیر بولی، اے عمرو! جن سے مقابلے کا کیا بنا؟ میں نے کہا بوڑھے شیخ کو جثات نے قتل کر دیا ہے۔ وہ کہنے لگی، تُو جھوٹ بول رہا ہے۔ اوبے وفا! اُس کے قاتل جثات نہیں بلکہ تُو خود ہے یہ کہہ کر اُس نے بیقرار و آشکبار ہو کر عَرَبی میں پانچ اشعار پڑھے جن کا ترجمہ ہے،

.....۱ اے میری آنکھ تو اُس بہادر شہسوار پر خوب رداور پے درپے آنسو بہا۔

.....۲ اے عمرو تیری زندگی پر افسوس ہے، حالانکہ تیرے دوست کو زندگی نے موت کی طرف دھکیل دیا ہے۔

.....۳ اور (اے عمرو اپنے دوست کو اپنے ہاتھوں) قتل کرنے کے بعد تُو (اپنے قبیلے) بنی زُبَیدہ اور کُفَّار (یعنی ناشکروں) کے گروہ کے سامنے کس طرح فخر کے ساتھ چل سکتا ہے۔

.....۴ مجھے میری عمر کی قسم! (اے عمرو) اگر تُو لڑنے میں واقعی سچا ہوتا (یعنی بغیر دھوکہ دیئے مردوں کی طرح اس سے مقابلہ کرتا) تو اُس کی طرف سے ضرور تیز دھاردار تلوار تجھ تک پہنچ کر رہتی (اور تیرا کام تمام کر دیتی)۔

.....۵ (اے اُس بوڑھے کو قتل کرنے والے) بادشاہ حقیقی (اللہ تعالیٰ) تجھے بُرا اور ذلت والا بدلہ دے (تیرے جرم کے بدلے میں) اور تجھے بھی اس کی طرف سے ذلت و رُسوائی والی زندگی ملے (جس طرح کہ تُو نے اپنے دوست کیساتھ ذلت و رُسوائی والا سلوک کیا ہے)۔

میں جہلاً کر قتل کرنے کیلئے اُس پر چڑھوڑا مگر وہ حیرت انگیز طور پر میری
 نظروں سے اوجھل ہو گئی گویا اُس کو زمین نے نگل لیا!
 (مُلَخَّص از۔ لقط المرجان فی احکام الجان لِسُیوطی ص ۱۴۱ تا ۱۴۳)

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

میٹھے میٹھے اسلام بھائیو! دیکھا آپ نے بِسْمِ اللّٰهِ الرَّحْمٰنِ الرَّحِیْم کی کس قدر حیرت انگیز بَرَکات
 ہیں۔ ان بَرَکتوں کو لوٹنے کی عادت بنانے کیلئے دعوتِ اسلامی کے مَدَنی قافلوں میں عاشقانِ رسول صلی اللہ علیہ وسلم کے ساتھ سفر کی
 سعادت حاصل کیجئے۔ اِنْ شَاءَ اللّٰهُ عَزَّوَجَلَّ آپ کے مسائل حیرت انگیز طور پر حل ہوں گے اور اللہ عَزَّوَجَلَّ کے فضل و کرم سے غیبی
 امدادیں ہوں گی۔

نِیَّتِ صَافِ مَنْزِلِ آسَان

عاشقانِ رسول صلی اللہ علیہ وسلم کا ایک مَدَنی قافلہ کَہْزَوْنِج (گجرات الہند) پہنچا، ”عَلَّافَانِی دَوْرَہ برائے نیکی کی
 دعوت“ کے دَوْران ایک شرابی سے مَدَّ بھیر ہو گئی، جب اُس نے سبز سبز عمامہ والوں کی شَفَقَتیں اور پیار دیکھا تو ہاتھوں ہاتھ ان
 کے ساتھ چل پڑا، عاشقانِ رسول صلی اللہ علیہ وسلم کی صحبت کی بَرَکت سے گناہوں سے توبہ کی، داڑھی مبارک بڑھالی، سبز عمامہ کا تاج
 بھی سر پر سج گیا، مَدَنی لباس کا بھی ذِہْن بن گیا، چھ دن تک مَدَنی قافلے میں سفر کی سعادت حاصل کر سکا، مزید ۹۲ دن
 کیلئے مَدَنی قافلے میں سفر کی نِیَّت کی مگر زادِ قافلہ یعنی سفر کے اخراجات نہ تھے۔ ایک دن ایک رشتہ دار سے ملاقات ہو گئی اُس نے
 جب مُعَاشِرَہ کے بدنام اور شرابی کو داڑھی، سبز سبز عمامہ اور مَدَنی لباس میں دیکھا تو دیکھتا رہ گیا، جب اُس نے بتایا کہ یہ سب مَدَنی
 قافلے میں سفر کی بَرَکت ہے اور اِنْ شَاءَ اللّٰهُ عَزَّوَجَلَّ اسباب ہو جانے کی صورت میں مزید ۹۲ دن کے سفر کا عَزْمِ مُصَمَّم
 ہے۔ تو اُس رشتہ دار نے کہا، پیسوں کی فکر مت کرو۔ ۹۲ دن کے مَدَنی قافلے میں سفر کا خرچ مجھ سے قبول کر لو اور ساتھ میں ۹۲ دن
 تک گھر کے اخراجات بھی اپنے ذمہ لیتا ہوں، یوں وہ ”دیوانہ“ ۹۲ دن کیلئے مَدَنی قافلہ کا مسافر بن گیا۔

غیبی امداد ہو گھر بھی آباد ہو رِزْق کے دَر کھلیں بَرَکتیں بھی ملیں
 چل کے خود دیکھ لیں قافلے میں چلو لطفِ حق عَزَّوَجَلَّ دیکھ لیں قافلے میں چلیں

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

حضرت سیدنا عبداللہ بن عمر رضی اللہ عنہما ارشادِ سعادت بیا د ہے، پانچ عادتیں ایسی ہیں کہ کوئی انہیں اختیار کر لے تو دنیا و آخرت میں سعادت مند ہو جائے۔

۱..... وَقَاتُوا لَإِلَهِهِ إِلَّا اللَّهُ مُحَمَّدٌ رَّسُولُ اللَّهِ صلی اللہ علیہ وسلم کہتا ہے۔

۲..... جب کسی مصیبت میں مبتلا ہو (مثلاً بیمار ہو یا نقصان ہو جائے یا پریشانی کی خبر سنے) تو **إِنَّا لِلَّهِ وَإِنَّا إِلَيْهِ رَاجِعُونَ** اور **لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ** پڑھے۔

۳..... جب بھی نعمت ملے تو شکرانے میں **الْحَمْدُ لِلَّهِ رَبِّ الْعَالَمِينَ** کہے۔

۴..... جب کسی (جائز) کام کا آغاز کرے تو **بِسْمِ اللَّهِ الرَّحْمَنِ الرَّحِيمِ** پڑھے اور

۵..... جب گناہ کر بیٹھے تو یوں کہے **أَسْتَغْفِرُ اللَّهَ الْعَظِيمَ وَأَتُوبُ إِلَيْهِ** ”یعنی میں عظمت والے اللہ عزوجل سے مغفرت طلب کرتے ہوئے اُس کی طرف توبہ کرتا ہوں۔“ (الْمُنْبَهَاتُ لِلْعَسْقَلَانِيِّ ص ۵۸)

جیسا دروازہ ویسی بھیک

مفسر شہیر حضرت مفتی احمد یار خان نعیمی علیہ رحمۃ اللہ ان فرماتے ہیں، اللہ تعالیٰ نے **بِسْمِ اللَّهِ الرَّحْمَنِ الرَّحِيمِ** میں اسم ذات کے ساتھ رحمت کی دو صفات کا بیان فرمایا ہے کیوں کہ اللہ عزوجل کے نام مبارک میں ہیبت تھی اور **رَحْمَن** اور **رَحِيم** میں رحمت۔ اللہ عزوجل کا نام سن کر نیک بندوں کو بھی کچھ عرض کرنے کی جرات (جڑ۔ عث) نہ ہوتی تھی لیکن **رَحْمَن** اور **رَحِيم** سن کر ہر مجرم اور خطاکار کو بھی عرض کرنے کی ہمت پڑی اور حقیقت بھی یہی ہے، اس کے جلال کے سامنے کون دم مار سکتا ہے اور ظہورِ جمال کے وقت ہر ایک ناز کر سکتا ہے۔ ”تفسیر کبیر شریف“ میں اس کے ماتحت ایک عجیب حکایت لکھی ہے کہ ایک سائل ایک بہت بڑے مالدار کے عظیم الثناء دروازے پر آیا اور کچھ سوال کیا، مکان سے معمولی سی چیز آئی۔ فقیر نے لے لی اور چلا گیا۔ دوسرے دن ایک بہت منظور پھاؤڑا لے کر آیا اور دروازہ کھودنے لگا، مالک نے پوچھا، یہ کیا کرتا ہے؟ فقیر نے کہا، ”یا تو عطا کو دروازے کے لائق کر یا دروازہ عطا کے لائق کر“ یعنی جب دروازہ اتنا بڑا بنایا ہے تو ضروری ہے کہ بڑے دروازے سے بڑی ہی بھیک ملا کرے کیونکہ عطا دروازے اور نام کے لائق ہی ہونی چاہئے۔ ہم فقیر گنہگار بندے بھی عرض کرتے ہیں، اے مولیٰ عزوجل! ہم کو ہمارے لائق نہ دے بلکہ اپنے جو دوسخا کے لائق دے۔ بیشک ہم گنہگار ہیں لیکن تیری غفاری ہماری گنہگاری سے وسیع ہے۔ (تفسیر نعیمی پہلا پارہ ص ۴۰)

گنہ گدا کا حساب کیا وہ اگرچہ لاکھ ہیں سوا مگر اے عفو عز وجل ترے عفو کا نہ حساب ہے نہ شمار

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

میٹھے میٹھے اسلامی بھائیو! اللہ عز وجل یقیناً رَحْمَن اور رَحِیْم ہے، جو اُس کی رَحْمَت پر نظر رکھے اور اُس کے ساتھ حُسن ظن قائم کرے اِنْ شَاءَ اللّٰہ عز وجل دونوں جہاں میں اُس کا بیڑا پار ہے، اللہ عز وجل کی رَحْمَت سے اُس کو کبھی بھی محرومی نہیں ہو سکتی۔ چنانچہ تفسیر نعیمی پارہ اوّل ص ۳۸ پر ہے،

رَحْمَت بھری حکایت

دو بھائی تھے، ایک پرہیزگار دوسرا بدکار۔ جب بدکار مرنے لگا تو پرہیزگار بھائی نے کہا، دیکھا تجھے میں نے یہُت سمجھایا مگر تُو اپنے گناہوں سے باز نہ آیا، اب بول تیرا کیا حال ہوگا؟ اُس نے جواب دیا کہ اگر قیامت کے روز میرا رب عز وجل میرا فیصلہ میری ماں کے سپرد کر دے تو بتاؤ کہ ماں مجھے کہاں بھیجے گی دوزخ میں یا جنت میں؟ پرہیزگار بھائی نے کہا کہ ماں تو واقعی جنت میں ہی بھیجے گی۔ گنہگار نے جواب دیا، ”میرا رب عز وجل میری ماں سے بھی زیادہ مہربان ہے“ یہ کہا اور انتقال ہو گیا۔ بڑے بھائی نے خواب میں اُسے نہایت خوشحال دیکھا، مغفرت کی وجہ پوچھی، کہ امرتے وقت کی اُسی بات نے میرے تمام گناہ بخشوا دیئے۔

اللہ عز وجل کی اُن پر رَحْمَت ہو اور ان کے صَدَقے ہماری مغفرت ہو۔

ہم گنہگاروں پہ تیری مہربانی چاہئے سب گنہ ڈھل جائیں گے رَحْمَت کا پانی چاہئے

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

میٹھے میٹھے اسلامی بھائیو! واقعی اللہ عز وجل کی رَحْمَت بہت بڑی ہے، زَبان سے نکلا ہوا ”ایک لفظ“ مغفرت کا سبب بھی ہو سکتا ہے اور ہلاکت کا بھی۔ جیسا کہ ابھی حکایت میں آپ نے سنا کہ ایک جملے نے اُس گنہگار کا بیڑا پار کروا دیا۔ اسی طرح ہلاکت کی مثال یہ ہے کہ اگر کوئی زَبان سے صَرَح کُفر بک دے اور توبہ کئے بغیر مر جائے تو ہمیشہ جہنم اُس کا مقدر رہے۔ ہلاکت سے خود کو بچانے اور مغفرت پانے کا ایک بہترین ذریعہ تبلیغ قرآن و سنت کی عالمگیر غیر سیاسی تحریک دعوتِ اسلامی کے مَدَنی قافلوں میں عاشقانِ رسول صلی اللہ علیہ وسلم کے ساتھ سنّتوں بھرا سفر بھی ہے۔ اگر سفر کی سچی نیت کر لی جائے تو کسی وجہ سے سفر نصیب نہ ہو تب بھی اِنْ شَاءَ اللّٰہ عز وجل بیڑا پار ہے۔ مَدَنی قافلے میں سفر کی نیت کرنے

والے ایک خوش نصیب کی ایمان افروز حکایت سنئے اور جھومئے۔ چنانچہ

حیدرآد (باب الاسلام سندھ) کے ایک محلہ میں علاقائی دورہ برائے نیکی کی دعوت سے متاثر ہو کر ایک ماڈرن نوجوان مسجد میں آگیا۔ بیان میں مدنی قافلوں میں سفر کی ترغیب دلائی گئی تو اس نے مدنی قافلے میں سفر کرنے کیلئے نام لکھوا دیا۔ ابھی مدنی قافلے میں اُس کی روانگی میں کچھ دن باقی تھے کہ قہائے الہی عزوجل سے اُس کا انتقال ہو گیا۔ کسی اہل خانہ نے مرحوم کو خواب میں اس حالت میں دیکھا کہ وہ ایک ہریالے باغ میں ہشاش بشاش جھولا جھول رہا ہے۔ پوچھا، یہاں کیسے آگئے؟ جواب دیا،

”دعوت اسلامی کے مدنی قافلے کے آیا ہوں، اللہ عزوجل کا بڑا کرام ہے،

میری ماں سے کہہ دینا کہ وہ میرا غم نہ کرے میں یہاں بہت چین سے ہوں“

خُلد میں ہوگا ہمارا داخلہ اس شان سے یارسول اللہ صلی اللہ علیہ وسلم کا نعرہ لگاتے جائیں گے

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

میٹھے میٹھے اسلامی بھائیو! دیکھا آپ نے؟ خوش بخت نوجوان نے مدنی قافلے میں سفر کی نیت ہی کی تھی اور سفر مقدّر میں نہ تھا مگر اس پر کرم بالائے کرم ہو گیا۔

وَسُوْسَہ

یہ کیسے ہو سکتا ہے کہ ایک ماڈرن نوجوان صرف مدنی قافلے کی نیت کے سبب ہی رحمت سے ہمکنار ہو جائے اور اس کے اگر گناہ ہیں تو اس پر کوئی گرفت نہ ہو؟

علاج وَسُوْسَہ

یہ سب اللہ عزوجل کی مشیت پر ہے کہ اگر چاہے تو کسی ایک گناہ پر گرفت فرمالے اور چاہے تو کسی ایک نیکی پر نواز دے۔ یا محض اپنے فضل و کرم سے یوں ہی نواز دے۔ چنانچہ پارہ ۲۴ سورۃ الزمر کی آیت ۵۳ میں خدائے رحمن عزوجل کا فرمانِ مغفرت نشان ہے،

تم فرماؤ اے میرے وہ بندو جنہوں نے اپنی جانوں پر زیادتی کی، اللہ عزوجل کی رحمت سے ناامید نہ ہو، بے شک اللہ عزوجل سب گناہ بخش دیتا ہے، بے شک وہی بخشنے والا مہربان ہے۔

قُلْ یَعْبَادِیَ الَّذِیْنَ اَسْرَفُوْا عَلٰی اَنْفُسِهِمْ لَا تَقْنَطُوْا مِنْ رَّحْمَتِ اللّٰهِ ۚ اِنَّ اللّٰہَ یَغْفِرُ الذُّنُوْبَ جَمِیْعًا ۚ اِنَّہٗ ہُوَ الْغَفُوْرُ الرَّحِیْمُ

بخاری شریف کی ایک حدیث میں یہ مضمون موجود ہے کہ

100 افراد کا قاتل بخشا گیا

بنی اسرائیل کا ایک شخص جس نے ۹۹ قتل کئے تھے ایک راہب (یعنی عیسائی عبادت گزار، تَارِكُ الدُّنْيَا) کے پاس پہنچا اور پوچھا، کیا میرے جیسے مجرم کیلئے کوئی توبہ کی گنجائش ہے؟ راہب نے اسے مایوس کر دیا تو اُس نے راہب کو بھی قتل کر ڈالا۔ مگر پھر نادم ہو کر توبہ کا طریقہ لوگوں سے پوچھتا پھرا۔ آخر کسی نے کہا کہ فلاں قصبہ میں چلے جاؤ (وہاں اللہ عزوجل کا ایک ولی ہے وہ تمہاری رہنمائی کرے گا) چنانچہ وہ اس کی طرف چل دیا مگر راستے میں بیمار ہو گیا۔ جب قریب المرگ ہوا تو اس نے اپنا سینہ اُس قصبہ کی طرف کر دیا اور فوت ہو گیا۔ اب اس کو لے جانے کے بارے میں رَحْمَت و عذاب کے فرشتوں میں اختلاف ہوا۔ اللہ عزوجل نے مَیِّت اور قصبہ کے درمیان والے حصّہ زمین کو سَمَتِ کَرَمِیَّت کے قریب ہو جانے کا حُکْم فرمایا اور چدھر سے وہ چلا تھا اور جہاں پہنچ کر فوت ہوا تھا اُس درمیانی فاصلے کو مزید طویل ہو جانے کا حُکْم فرمایا۔ پھر پیمائش کا حُکْم فرمایا تو وہ جس قصبہ کی طرف جا رہا تھا اُس سے ایک بالشت قریب پایا گیا اور اللہ عزوجل نے اُس کی مغفرت فرمادی۔ (صحیح بخاری رقم الحدیث ۳۴۷۰ ج ۲ ص ۴۶۶)

اللہ عزوجل کی اُن پر رَحمت ہو اور اُن کے صَدَقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

میٹھے میٹھے اسلامی بھائیو! معلوم ہوا اولیائے کرام رَحْمَت اللہ تعالیٰ کی بارگاہ میں حاضری اور ان کی بستی کی تعظیم کرتے ہوئے اُس کو اپنی رُوح کا قبلہ بنانا انتہائی پسندیدہ عمل ہے، بس اللہ عزوجل کی رَحمت پر جھوم جائیے جو پُر دگار عزوجل ۱۰۰ آدمیوں کے قاتل کو خُص اپنی رَحمت سے بخش دے وہ اگر ستّوں کی تربیت کیلئے عاشقانِ رسول صلی اللہ علیہ وسلم کے ساتھ مَدَنی قافلے میں سفر کی نیت کرنے والے کسی خوش نصیب نوجوان پر مہربان ہو جائے تو یہ بھی اُس کی رَحمت ہی رَحمت ہے اور اللہ عزوجل کو ہر شے پر قُدرت حاصل ہے۔ میرا مَدَنی مشورہ ہے کہ دعوتِ اسلامی کے مَدَنی ماحول سے ہر دم وابستہ رہئے اِنْ شَاءَ اللہ عزوجل دونوں جہاں میں بیڑا پار ہو جائیگا۔ **دعوتِ اسلامی** کے مَدَنی ماحول کی بَرَکتوں کے کیا کہنے! یقیناً عاشقانِ رسول صلی اللہ علیہ وسلم کی صُحبت رنگ لا کر رہتی ہے۔ زندگی اپنی جگہ پر، مگر بعض اُموات بھی قابلِ رشک ہوا کرتی ہیں ایسی ہی ایک قابلِ رشک مَوْت کا تذکرہ سنئے اور رُشک کیجئے۔

محمد وسیم عطاری (باب المدینہ نارتھ کراچی) سب مدینہ عثیٰ عنہ کے پاس تشریف لاتے تھے، بے چارے کے ہاتھ میں کینسر ہو گیا اور ڈاکٹروں نے ہاتھ کاٹ ڈالا۔ ان کے علاقے کے ایک اسلامی بھائی نے بتایا، وسیم بھائی شدتِ دزد کے سبب سختِ اذیت میں ہیں۔ میں اسپتال میں عیادت کیلئے حاضر ہوا اور تسلی دیتے ہے کہا دیوانے! بایاں ہاتھ کٹ گیا اس کا غم مت کرو۔ الحمد للہ عزوجل دایاں ہاتھ تو محفوظ ہے اور سب سے بڑی سعادت یہ ہے کہ اِنْ شَاءَ اللہ عزوجل ایمان بھی سلامت ہے۔ الحمد للہ عزوجل میں نے انہیں کافی صابر پایا، صرف مُسکراتے رہے یہاں تک کہ بستر سے اُٹھ کر مجھے باہر تک پہنچانے آئے۔ رفتہ رفتہ ہاتھ کی تکلیف ختم ہو گئی مگر بے چارے کا دوسرا امتحان شروع ہو گیا اور وہ یہ کہ سینے میں پانی بھر گیا، دزد دُکُرب میں دِن کٹنے لگے۔ آخر ایک دِن تکلیف بہت بڑھ گئی، **ذِکْرُ اللہ** عزوجل شروع کر دیا، سارا دِن **اللہ**، **اللہ** کی صداؤں سے کمرہ گونجتا رہا، طبیعت بہت زیادہ تشویش ناک ہو گئی تھی، ڈاکٹر کے پاس لے جانے کی کوشش کی گئی مگر انکار کر دیا، دادی جان نے فرطِ شفقت سے گود میں لے لیا، زبان پر **کَلِمَةُ طَيِّبَةٍ**، **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** صلی اللہ علیہ وسلم جاری ہوا اور ۲۲ سالہ محمد وسیم عطاری کی روح فَنَفْسٍ غَضْرٰی سے پرواز کر گئی۔ اِنَّا لِلّٰهِ وَاِنَّا اِلَيْهِ رَاجِعُونَ

جب مرحوم کو غسل کیلئے لے جانے لگے تو اچانک چادر چہرے سے ہٹ گئی، مرحوم کا چہرہ گلاب کے پھول کی طرح کھلا ہوا تھا، غسل کے بعد چہرہ کی بہار میں مزید نکھار آ گیا۔ تدفین کے بعد عاشقانِ رسول صلی اللہ علیہ وسلم نعیتیں پڑھ رہے تھے، قُبر سے خوشبوؤں کی لپٹیں آنے لگیں کہ مَشَامِ جاں مُطَهَّر ہو گئے مگر جس نے سونگھی اُس نے سونگھی۔ گھر کے کسی فرد نے انتقال کے بعد خواب میں مرحوم محمد وسیم عطاری کو پھولوں سے سجے ہوئے کمروں میں دیکھا، پوچھا، کہاں رہتے ہو؟ ہاتھ سے ایک کمرہ کی طرف اشارہ کرتے ہوئے کہا، ”یہ میرا مکان ہے یہاں میں بہت خوش ہوں“ پھر ایک آراستہ بستر پر لیٹ گئے۔ مرحوم کے والد صاحب نے خواب میں اپنے آپ کو وسیم عطاری کی قُبر کے پاس پایا، یکا یک قُبر شق ہوئی اور مرحوم سر پر سبز سبز عمامہ سجائے ہوئے سفید کفن میں ملبوس باہر نکل آئے! کچھ بات چیت کی اور پھر قُبر میں داخل ہو گئے اور قُبر دوبارہ بند ہو گئی۔

اللہ عزوجل کی اُن پر رَحمت ہو اور ان کے صَدَقے ہماری مغفرت ہو۔

یا اللہ عزوجل میری، مرحوم کی اور امتِ محبوب صلی اللہ علیہ وسلم کی مغفرت فرما اور ہم سب کو دعوتِ اسلامی کے مَدَنی ماحول میں استقامت دے اور مرتے وقت ذکر و رُود اور کَلِمَةُ طَيِّبَةٍ نصیب فرما۔ امین بِجَاهِ الْبَيْتِ الْاَمِينِ صلی اللہ علیہ وسلم

عاصی ہوں، مغفرت کی دعائیں ہزار دو نعتِ نبی سُنَا کے لُحْد میں اُتار دو

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

بِسْمِ اللّٰہ کیجئے کھانا ممنوع ہے

بعض لوگ اس طرح کہہ دیتے ہیں، ”بِسْمِ اللّٰہ کیجئے!“ ”آؤ جی بِسْمِ اللّٰہ!“ میں نے بِسْمِ اللّٰہ کر ڈالی، تاہر حضرات جو دن میں پہلا سودا بیچتے ہیں اُس کو عموماً ”بونى“ کہا جاتا ہے مگر بعض لوگ اس کو بھی ”بِسْمِ اللّٰہ“ کہتے ہیں، مثلاً ”میری تو آج ابھی تک بِسْمِ اللّٰہ ہی نہیں ہوئی!“ جن جملوں کی مثالیں پیش کی گئیں یہ سب غلط انداز ہیں۔ اسی طرح کھانا کھاتے وقت اگر کوئی آجاتا ہے تو اکثر کھانے والا اُس سے کہتا ہے، آئیے آپ بھی کھالیجئے، عام طور پر جواب ملتا ہے، ”بِسْمِ اللّٰہ“ یا اس طرح کہتے ہیں، ”بِسْمِ اللّٰہ کیجئے!“ بہار شریعت حصہ ۱۶ صفحہ ۲۳ پر ہے کہ، ”اس موقع پر اس طرح بِسْمِ اللّٰہ کہنے کو علماء نے بہت سخت ممنوع قرار دیا ہے۔“ ہاں یہ کہہ سکتے ہیں بِسْمِ اللّٰہ پڑھ کر کھالیجئے۔ بلکہ ایسے موقع پر دُعائیہ الفاظ کہنا بہتر ہے، مثلاً **بَارَكَ اللّٰہ لَنَا وَلَكُمْ** یعنی اللہ عزوجل ہمیں اور تمہیں بَرَکت دے۔ یا اپنی مادری زبان میں کہہ دیجئے، اللہ عزوجل بَرَکت دے۔

بِسْمِ اللّٰہ کھانا کب کُفر ہے

حرام و ناجائز کام سے قبل بِسْمِ اللّٰہ شریف ہرگز، ہرگز، ہرگز نہ پڑھی جائے کہ ”فتاویٰ عالمگیری“ میں ہے، ”شراب پیتے وقت، زنا کرتے وقت، جُوا کھیلتے وقت بِسْمِ اللّٰہ کھانا کُفر ہے۔“

(عالمگیری ج ۲ ص ۲۷۳)

فرشتے نیکیاں لکھتے رہتے ہیں

حضرت سیدنا ابو ہریرہ رضی اللہ عنہ سے روایت ہے کہ سرکارِ مدینہ، سلطانِ باقرینہ، قرا قلب وسینہ، فیضِ گنجینہ، صاحبِ معطرِ پسینہ، باعثِ نؤولِ سکینہ صلی اللہ علیہ وسلم نے ارشاد فرمایا، اے ابو ہریرہ (رضی اللہ عنہ) ”جب تم وضو کرو تو **بِسْمِ اللّٰہ وَالْحَمْدُ لِلّٰہ** کہہ لیا کرو جب تک تمہارا وضو باقی رہے گا اُس وقت تک تمہارے فرشتے (یعنی کراما کاتین) تمہارے لئے نیکیاں لکھتے رہیں گے۔“

(طہرانی صغیر ج ۱ ص ۷۳ رقم الحدیث ۱۸۶)

ہر قدم پر ایک نیکی

جو شخص کسی جانور پر سوار ہوتے وقت بِسْمِ اللّٰہ اور **الْحَمْدُ لِلّٰہ** پڑھ لے تو جانور کے ہر قدم پر اُس سوار کے حق میں ایک نیکی لکھی جائے گی۔ (تفسیر نعیمی ج اول ص ۳۲)

میٹھے میٹھے اسلامی بھائیو! بِسْمِ اللّٰهِ الرَّحْمٰنِ الرَّحِیْمِ کے فضائل اس قدر زیادہ ہیں کہ پڑھ یا سن کر جی چاہتا کہ ہر وقت ”بِسْمِ اللّٰهِ الرَّحْمٰنِ الرَّحِیْمِ“ ہی پڑھتے رہیں، مگر یہ سعادت صرف رب العزت عز وجل ہی کی عنایت سے مل سکتی ہے، اللہ عز وجل کی عطا سے **دعوت اسلامی** کے مدنی ماحول میں رہ کر ایک دوسرے پر **انفرادی کوشش** کے ذریعے بھی اللہ عز وجل کا کرم ہو جائے تو بِسْمِ اللّٰهِ الرَّحْمٰنِ الرَّحِیْمِ پڑھتے رہنے کی عادت بن سکتی ہے یقیناً دین کی تبلیغ و اشاعت میں **انفرادی کوشش** کو بڑا عمل دخل ہے۔ حتیٰ کہ ہمارے میٹھے میٹھے آقا مدینے والے مصطفیٰ صلی اللہ علیہ وسلم نیز سب کے سب انبیاء علیہم السلام نے نیکی کی دعوت کے کام میں انفرادی کوشش فرمائی ہے۔ اَلْحَمْدُ لِلّٰهِ عز وجل دعوت اسلامی کے مبلغین بھی انفرادی کوشش کرنے والی سنت پر عمل کر کے لوگوں کے دلوں میں عشق رسول صلی اللہ علیہ وسلم کی شمع روشن کرنے میں مشغول ہیں۔ اُن کی انفرادی کوششوں کی بڑکتوں بھری تحریر کبھی کبھی مجھے نظر نواز جاتی ہیں۔ چنانچہ

ڈرائیور پر انفرادی کوشش

ایک عاشق رسول صلی اللہ علیہ وسلم نے مجھے تحریر دی تھی، اُس کا خلاصہ اپنے انداز و الفاظ میں عرض کرنے کی کوشش کرتا ہوں، ”**دعوت اسلامی** کے مدنی مرکز **فیضانِ مدینہ** (باب المدینہ کراچی) میں جمعرات کو ہونے والے ہفتہ وار سنتوں بھرا اجتماع میں شرکت کیلئے مختلف علاقوں سے بھر کر آئی ہوئی مخصوص بسیں واپسی کے انتظار میں جہاں کھڑی ہوتی ہیں، وہاں سے گزرا تو کیا دیکھتا ہوں کہ ایک خالی بس میں گانے بج رہے ہیں اور ڈرائیور بیٹھ کر پُرس کے گش لگا رہا ہے، میں نے جا کر ڈرائیور سے مَحَبَّت بھرے انداز میں ملاقات کی، اَلْحَمْدُ لِلّٰهِ عز وجل ملاقات کی بَرَکات فوراً ظاہر ہوئیں اور اس نے خود بخود گانے بند کر دیئے اور پُرس والی سگریٹ بھی بجھا دی۔ میں نے مُسکرا کر سنتوں بھرے بیان کی کیسیٹ **قبر کی پہلی رات** اُس کو پیش کی، اُس نے اُس وقت ٹیپ ریکارڈ میں لگا دی، میں بھی ساتھ ہی بیٹھ کر سننے لگا کہ دوسروں کو بیان سنانے کا مفید طریقہ یہی ہے کہ خود بھی ساتھ میں سُنے۔ اَلْحَمْدُ لِلّٰهِ عز وجل اُس نے بہت اچھا اثر لیا، گھبرا کر گناہوں سے توبہ کی اور بس سے نکل کر میرے ساتھ اجتماع میں آ کر بیٹھ گیا۔

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْبِ!

بیان کی کیسیٹ تحفہ دیجئے

میٹھے میٹھے اسلامی بھائیو! دیکھا آپ نے! **انفرادی کوشش** سے کتنا فائدہ ہوتا ہے! لہذا ہر مسلمان پر **انفرادی کوشش** کرنا اور ان کو نمازوں کی دعوت دینا چاہئے۔ اجتماع وغیرہ کیلئے اگر بس یا ویگن میں آئیں تو ڈرائیور کنڈیکٹر کو بھی شرکت کی درخواست کرنی چاہئے۔ اگر پالفرض کوئی آنے کیلئے تیار نہیں ہوتا تو سننے کی درخواست کر کے اُس کو بیان کی کیسیٹ پیش کر دی جائے اور وہ سن لے تو واپس لے کر دوسری دی جائے اور جہاں تک ممکن ہو بیان کی کیسیٹیں دیکر بدلے میں اُن سے گانوں کی کیسیٹیں لیکر ڈب کروا کر مزید آگے بڑھا دینی چاہئیں، اس طرح کچھ نہ کچھ گناہوں بھری کیسیٹیوں کا اِنْ شَاءَ اللہ عزوجل خاتمہ ہوگا۔ انفرادی کوشش اور سمجھانا ترک نہیں کرنا چاہئے۔ اللہ ربُّ الْعَالَمِینَ جَلَّ جَلَالُہٗ **پارہ ۲۷ سورۃ الذریت** کی آیت نمبر ۵۵ میں ارشاد فرماتا ہے۔

وَذَكِّرْ فَإِنَّ الذِّكْرَى تَنْفَعُ الْمُؤْمِنِينَ

اور سمجھاؤ کہ سمجھانا مسلمانوں کو فائدہ دیتا ہے۔

کوئی مانے یا نہ مانے اپنا ثواب کھرا

اگر ہماری بات کوئی نہیں مانتا پھر بھی اِنْ شَاءَ اللہ عزوجل ہمیں نیکی کی دعوت دینے کا ثواب مل جائے گا۔ چنانچہ حجۃ الاسلام حضرت سیدنا امام محمد غزالی علیہ رحمۃ الہی "مکاشفۃ الْقُلُوب" میں فرماتے ہیں، حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے عرض کیا، اے اللہ عزوجل! جو اپنے بھائی کو بلائے اُسے نیکی کا حکم کرے اور بُرائی سے روکے، اُس کی کیا جزا ہے؟ فرمایا، "میں اُس کی ہر بات پر ایک سال کی عبادت کا ثواب لکھتا ہوں اور اُسے جہنم کی سزا دینے میں مجھے حیا آتی ہے۔" (مکاشفۃ الْقُلُوب ص ۴۸)

رُوئے زمین کی سلطنت سے بہتر

اگر آپ کی انفرادی کوشش سے کوئی نمازوں اور سنتوں کی راہ پر چل پڑا تو آپ کا بھی بیڑا پار ہو جائے گا۔ جیسا کہ رحمت عالم، نور مجسم، شاہ بنی آدم، رسول محتشم صلی اللہ علیہ وسلم کا ارشادِ معظّم ہے، "اللہ تعالیٰ ایک شخص کو تیرے ذریعے سے ہدایت فرمادے تو تیرے لیے تمام رُوئے زمین کی سلطنت ملنے سے بہتر ہے۔" (جامعُ الصَّغیر ص ۴۴۴ رقم الحدیث ۷۲۱۹)

زہر قاتل بے اثر ہو گیا

ایک مرتبہ سیدنا خالد بن ولید رضی اللہ عنہ سے کچھ مجوسیوں نے عرض کیا کہ آپ (رضی اللہ عنہ) ہمیں کوئی نشانی بتائیے جس سے ہم پر اسلام کی حقانیت واضح ہو۔ چنانچہ آپ رضی اللہ عنہ نے زہر قاتل منگوایا اور بِسْمِ اللّٰهِ الرَّحْمٰنِ الرَّحِیْمِ پڑھ کر اُسے کھالیا۔ بِسْمِ اللّٰهِ کی برکت سے اُس زہر قاتل نے آپ رضی اللہ عنہ پر کوئی اثر نہ کیا۔ یہ منظر دیکھ کر مجوسی (آتش پرست) بے ساختہ پکار اٹھے، دین اسلام حق ہے۔ (تفسیر کبیر ج اول ص ۱۵۵)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

میٹھے میٹھے اسلام بھائیو! معلوم ہوا کہ کھانے یا پینے سے قبل بِسْمِ اللّٰهِ الرَّحْمٰنِ الرَّحِیْمِ پڑھ لینے سے جہاں آخرت کا عظیم ثواب ہے وہیں دنیا میں بھی اس کا یہ فائدہ ہے کہ اگر کھانے یا پینے کی چیز میں کوئی مُضِر (نقصان دہ) اجزاء شامل ہوں بھی تو وہ اِنْ شَاءَ اللّٰهُ عَزَّوَجَلَّ نقصان نہیں کریں گے۔ حضرت سیدنا خالد بن ولید رضی اللہ عنہ پر **زہر اثر نہ کرنے** کا یہ واقعہ دیگر کُتب میں کچھ الفاظ کے فرق کیساتھ بھی ملتا ہے یا یہ بھی ہو سکتا ہے کہ ایک سے زیادہ بار یہ کرامت ظاہر ہوئی ہو، چنانچہ

خوفناک زہر

حضرت سیدنا خالد بن ولید رضی اللہ عنہ نے مقام ”حیرہ“ میں جب اپنے لشکر کیساتھ پڑاؤ کیا تو لوگوں نے عرض کیا، یاسیدی! ہمیں اندیشہ ہے کہ کہیں یہ عجی لوگ آپ کو زہر نہ دے دیں لہذا محتاط رہئے گا۔ آپ رضی اللہ عنہ نے فرمایا، لاؤ میں دیکھ لوں کہ عَجَمِیّوں کا زہر کیسا ہے؟ لوگوں نے آپ رضی اللہ عنہ کو دیا تو آپ رضی اللہ عنہ نے بِسْمِ اللّٰهِ پڑھ کر کھالیا۔ اَلْحَمْدُ لِلّٰهِ عَزَّوَجَلَّ آپ رضی اللہ عنہ کو بال برابر بھی ضُرّر (یعنی نقصان) نہ پہنچا اور ”کلبی“ کی روایت میں ہے کہ ایک **عیسائی پادری** جس کا نام عبدالمسیح تھا۔ ایک ایسا زہر لے کر آیا کہ اُس کے کھالینے سے ایک گھنٹہ کے بعد موت یقینی ہوتی ہے۔ آپ رضی اللہ عنہ نے اُس سے زہر مانگ کر اُس کے سامنے ہی **بِسْمِ اللّٰهِ وَبِاللّٰهِ رَبِّ الْاَرْضِ وَالسَّمَآءِ بِسْمِ اللّٰهِ الَّذِی لَا یَضُرُّ مَعَ اِسْمِہٖ دَآءٌ** پڑھا اور زہر کھا گئے۔ یہ منظر دیکھ کر نے اپنی قوم سے کہا، ”اے میری قوم! انتہائی حیرتناک بات ہے کہ یہ اتنا خطرناک زہر کھا کر بھی زندہ ہیں، اب بہتر یہی ہے کہ ان سے صلح کر لی جائے، ورنہ ان کی فتح یقینی ہے، یہ واقعہ امیر المؤمنین حضرت سیدنا ابوبکر صدیق رضی اللہ عنہ کے دورِ خلافت میں ہوا۔ (ملخص از حُجَّة اللّٰہ عَلَی الْعَلَمِیْنَ ج ۲ ص ۶۱۷)

اللّٰهُ عَزَّوَجَلَّ کی اُن پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

میٹھے میٹھے اسلامی بھائیو! دیکھا آپ نے؟ سیدنا خالد بن ولید رضی اللہ عنہ پر اللہ عز وجل کا کتنا خاص کرم تھا اور یقیناً بِإِذْنِ اللّٰهِ یہ آپ رضی اللہ عنہ کی **کرامت تھی**۔ کرامت کی بے شمار اقسام ہیں جن میں سے ایک قسم ”**مُہلکات**“ (یعنی ہلاک کر دینے والی اشیاء) کا اثر نہ کرنا“ بھی ہے۔ اولیاء اللہ رحمہم اللہ تعالیٰ پر بھی زہر کا اثر نہ کرنے کے واقعات منقول ہیں، چنانچہ

آگ تھی یا باغ؟

ایک بد عقیدہ بادشاہ نے ایک خُدا رسیدہ بُزرگ رحمۃ اللہ علیہ کو بُع رُفقاء گرفتار کر لیا اور کہا کہ کرامت دکھاؤ ورنہ آپ رحمۃ اللہ علیہ کو ساتھیوں سمیت شہید کر دیا جائے گا۔ آپ رحمۃ اللہ علیہ نے اُونٹ کی مینگلیوں کی طرف اشارہ کر کے فرمایا کہ ان کو اٹھالاؤ اور دیکھو کہ وہ کیا ہیں؟ جب لوگوں نے اٹھا کر دیکھا تو وہ **خالص سونے کے ٹکڑے** تھے۔ پھر آپ رحمۃ اللہ علیہ نے ایک خالی پیالے کو اٹھا کر گھُمایا اور اُوندھا کر کے بادشاہ کو دیا تو وہ پانی سے بھرا ہوا تھا اور اُوندھا ہونے کے باوجود اس میں سے ایک قطرہ بھی پانی نہیں گرا۔ یہ دو کرامتیں دیکھ کر **بد عقیدہ بادشاہ** کہنے لگا کہ یہ سب نظر بندی اور جادو ہے۔ پھر بادشاہ نے آگ جلانے کا حکم دیا۔ جب آگ کے شعلے بلند ہوئے تو وہ بُزرگ رحمۃ اللہ علیہ اور ان کے رُفقاء آگ میں کود پڑے۔ ساتھ میں چھوٹے سے شہزادے کو بھی لیتے گئے، بادشاہ اپنے بچے کو آگ میں گرتے دیکھ کر اُس کے فراق میں بے چین ہو گیا، کچھ دیر کے بعد ننھے شہزادے کو اس حال میں بادشاہ کی گود میں ڈال دیا کہ اس کے ایک ہاتھ میں سیب اور دوسرے ہاتھ میں انار تھا۔ بادشاہ نے پوچھا، بیٹا! تم کہاں چلے گئے تھے؟ تو اس نے کہا، میں ایک باغ میں تھا، یہ دیکھ کر ظالم و بد عقیدہ بادشاہ کے درباری کہنے لگے اس کام کی کوئی حقیقت نہیں (یہ جادو ہے) بادشاہ نے کہا، اگر تم یہ زہر کا پیالہ پی لو تو میں تمہیں سچا مان لوں گا۔ اُن بُزرگ رحمۃ اللہ علیہ نے بار بار زہر کا پیالہ پیا، ہر مرتبہ زہر کے اثر سے اُن بُزرگ رحمۃ اللہ علیہ کے فقط کپڑے پھٹتے رہتے مگر اُن کی ذات پر زہر کا کوئی اثر نہیں ہوا۔

(مُلخص از حجة اللہ علی العَلَمین ج ۲ ص ۲۱۱)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

فانوس بن کے جس کی حفاظت ”ہوا“ کرے وہ شمع کیا بجھے جسے روشن خُدا عز وجل کرے

صلّوْا علی الحَبِیب! صَلّی اللّٰهُ عَلٰی مُحَمَّد

میٹھے میٹھے اسلامی بھائیو! بے شک اولیاء اللہ رحمہم اللہ تعالیٰ کی تو بہت بڑی شان ہے اور ان کی کرامات کے بھی کیا کہنے! اولیائے کرام رحمہم اللہ تعالیٰ کی عُلّامی تبلیغ قرآن و سنت کی عالمگیر غیر سیاسی تحریک، **دعوتِ اسلامی** کا طرّہ امتیاز ہے،

اس سے وابستگان پر بھی ربّ کائنات عز وجل کے ایسے ایسے انعامات ہوتے ہیں کہ عقلیں حیران رہ جاتی ہیں چنانچہ

بروز اتوار ۲۶ ربیع الثور شریف ۱۴۲۰ھ بمطابق 11.7.1999 بوقت دوپہر پنجاب کے مشہور شہر لالہ موسیٰ کی ایک مصروف شاہراہ پر کسی ٹرالر نے دعوتِ اسلامی کے ایک ذمہ دار، مبلغِ دعوتِ اسلامی محمد منیر حسین عطاری رحمۃ اللہ الباری (محلہ ساکن اسلام پورہ لالہ موسیٰ) کو بُری طرح ٹکچل دیا۔ یہاں تک کہ ان کے پیٹ کی جانب سے اُوپر اور نیچے کا حصہ الگ الگ ہو گیا۔ مگر حیرت کی بات یہ تھی کہ پھر بھی وہ زندہ تھے اور حیرت بالائے حیرت یہ کہ حواس بحال تھے کہ بلند آواز سے **الصَّلٰوةُ وَالسَّلَامُ عَلَیْكَ یَا رَسُوْلَ اللّٰہِ** اور **لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ** صلی اللہ علیہ وسلم پڑھے جارہے تھے۔ لالہ موسیٰ کے اسپتال میں ڈاکٹروں کے جواب دے دینے پر انہیں شہر **مُجرات** کے عزیز بھتی اسپتال لے جایا گیا۔ انہیں اسپتال لے جانے والے اسلامی بھائی کا بقسم بیان ہے، **اَلْحَمْدُ لِلّٰہِ** عزوجل محمد منیر حسین عطاری علیہ الرحمۃ اللہ الباری کی زبان پر پورے راستے اسی طرح بلند آواز سے دُرود و سلام اور کلمہ طیبہ کا ورد جاری تھا۔ یہ مدنی منظر دیکھ کر ڈاکٹر زبھی حیران و ششدر تھے کہ یہ زندہ کس طرح ہیں! اور حواس اتنے بحال کہ بلند آواز سے درود و سلام اور کلمہ طیبہ پڑھے جارہے ہیں! ان کا کہنا تھا کہ ہم نے اپنی زندگی میں ایسا باخوصلہ اور باکمال مَرَد پہلی مرتبہ ہی دیکھا ہے کچھ دیر بعد وہ خوش نصیب عاشقِ رسول محمد منیر حسین عطاری علیہ الرحمۃ اللہ الباری کی نے بارگاہِ محبوبِ باری عزوجل صلی اللہ علیہ وسلم میں بصدیق قرارِ اس طرح استغاثہ کیا،

یا رسول اللہ عزوجل صلی اللہ علیہ وسلم آ بھی جائیے !

یا رسول اللہ عزوجل صلی اللہ علیہ وسلم میری مدد فرمائیے !

یا رسول اللہ عزوجل صلی اللہ علیہ وسلم مجھے مُعاف فرمادیجئے !

اس کے بعد با آواز بلند **لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ** صلی اللہ علیہ وسلم پڑھتے ہوئے جامِ شہادت نوش کر گئے۔ جی ہاں جو مسلمان حادثہ میں فوت ہو وہ شہید ہے۔

اللہ عزوجل کی اُن پر رَحمت ہو اور ان کے صَدَقے ہماری مغفرت ہو۔

واسطہ پیارے صلی اللہ علیہ وسلم کا ایسا ہو کہ جو سستی مرے یوں نہ فرمائیں ترے شاہد کہ وہ فاخر گیا

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

نمازِ فجر کیلئے جگانا سنت ہے

میٹھے میٹھے اسلامی بھائیو! یہ واقعہ اُن دنوں مختلف اخبارات نے شائع کیا تھا۔ اَلْحَمْدُ لِلّٰہ عَزَّوَجَلَّ شہیدِ دعوتِ اسلامی محمد منیر حسین عطاری علیہ رحمۃ الباری دعوتِ اسلامی کے ذمہ دار مبلغ تھے اور حادثہ یکے ایک روز قبل ہی عاشقانِ رسول صلی اللہ علیہ وسلم کے سنتوں کی تربیت کے مَدَنی قافلے کے ساتھ سفر کر کے لوٹے تھے۔ مرحوم روزانہ **صدائے مدینہ** بھی لگاتے تھے۔ دعوتِ اسلامی کے مَدَنی ماحول میں نمازِ فجر کے لئے مسلمانوں کو جگانا ”**صدائے مدینہ لگانا**“ کہلاتا ہے۔ اَلْحَمْدُ لِلّٰہ عَزَّوَجَلَّ بے شمار خوش نصیب اسلامی بھائی یہ سنت ادا کرتے ہیں۔ جی ہاں نمازِ فجر کے لئے مسلمانوں کو جگانا سنت ہے۔ چنانچہ حضرت سیدنا ابی بکرؓ رضی اللہ عنہ (جو کہ بنی ثقیف کے ایک صحابی ہیں) فرماتے ہیں، میں سرکارِ مدینہ صلی اللہ علیہ وسلم کے ساتھ نمازِ فجر کے لئے نکلا تو آپ صلی اللہ علیہ وسلم جس سوتے ہوئے شخص پر گزرتے اُسے نماز کیلئے آواز دیتے یا اپنے پاؤں مبارک سے ہلاتے۔ (ابو داؤد شریف ج ۲ ص ۳۳ رقم الحدیث ۱۲۶۴)

کون پاؤں سے ہلاتے؟

جو خوش نصیب ”**صدائے مدینہ**“ لگاتے ہیں اَلْحَمْدُ لِلّٰہ عَزَّوَجَلَّ ادائے سنت کا ثواب پاتے ہیں، یاد رہے پاؤں سے ہلانے کی سب کو اجازت نہیں صرف وہ بزرگ پاؤں سے ہلا سکتے ہیں کہ جس سے سونے والے کی دل آزاری نہ ہوتی ہو۔ ہاں اگر کوئی مانع شرعی نہ ہو تو اپنے ہاتھوں سے پاؤں دبا کر جگانے میں خرچ نہیں۔ یقیناً ہمارے میٹھے میٹھے آقا مدینے والے مصطفیٰ صلی اللہ علیہ وسلم اگر اپنے کسی غلام کو مبارک پاؤں سے ہلا دیں تو اُس کے سوائے نصیب جگا دیں اور کسی خوش بخت کے سر، آنکھوں یا سینے پر اپنا مبارک قدم رکھ دیں تو خدا کی قسم! **کونین کا چین بخش دیں۔**

ایک ٹھوکر میں اُحد کا زلزلہ جاتا رہا
رکھتی ہیں کتنا وقار اللہ اکبر عَزَّوَجَلَّ ایڑیاں
یہ دل یہ جگر ہے یہ آنکھیں یہ سر ہے
جدھر چاہو رکھو قدم جانِ عالم صلی اللہ علیہ وسلم

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْب!

مَرتے وُقت کلمہ پڑھنے کی فضیلت

اَلْحَمْدُ لِلّٰہ عَزَّوَجَلَّ ایسا لگتا ہے محمد منیر حسین عطاری علیہ رحمۃ الہاری کی خدمتِ دعوتِ اسلامی رنگ لائی اور انہیں آخری وُقت کلمہ نصیب ہو گیا اور جس کو مرتے وُقت کلمہ نصیب ہو جائے اُس کا آخرت میں بیڑا پار ہے چنانچہ نبی رحمت، شفیع امت، مالکِ جنت، محبوبِ رب العزت عَزَّوَجَلَّ صلی اللہ علیہ وسلم کا فرمانِ جنت نشان ہے، جس کا آخری کلام لَا اِلٰہَ اِلَّا اللّٰہُ مُحَمَّدٌ رَّسُوْلُ اللّٰہِ صلی اللہ علیہ وسلم ہو وہ داخلِ جنت ہوگا۔ (ابوداؤد شریف ج ۳ ص ۱۳۲ رقم الحدیث ۳۱۱۶)

فضل و کرم جس پر بھی ہوا اُس نے مرتے دم کلمہ
پڑھ لیا اور جنت میں گیا لَا اِلٰہَ اِلَّا اللّٰہُ

صَلِّ اَعْلٰی الْحَبِیْب! صَلَّی اللّٰہُ عَلٰی مُحَمَّد

موثا تازہ شیطان

ایک مرتبہ دو شیاطین میں ملاقات ہوئی۔ ایک شیطان خوب موثا تازہ تھا۔ جبکہ دوسرا دُبلّا پتلا۔ موٹے نے دُبلے سے پوچھا، بھائی! آخر تم اتنے کمزور کیوں ہو؟ اُس نے جواب دیا، میں ایک ایسے نیک بندے کیساتھ ہوں جو گھر میں داخل ہوتے اور کھاتے پیتے وُقت بِسْمِ اللّٰہ شریف پڑھ لیتا ہے تو مجھے اُس سے دور بھاگنا پڑتا ہے۔ یار! یہ تو بتاؤ! تم نے بہت جان بنا رکھی ہے اس میں کیا راز ہے؟ موثا بولنا، ”میں ایک ایسے غافل شخص پر مُسلّط ہوں جو گھر میں بِسْمِ اللّٰہ بغیر داخل ہجاتا ہے اور کھاتے پیتے وُقت بھی بِسْمِ اللّٰہ نہیں پڑھتا لہذا میں اس کے ان تمام کاموں میں شریک ہو جاتا ہوں اور اس پر جانور کی طرح سوار رہتا ہوں۔“

(یہ راز ہے میری صحتِ مندی کا) (اسرار الفاتحہ ص ۱۵۵)

میٹھے میٹھے اسلامی بھائیو! اس حکایت سے یہ درس ملتا ہے کہ اگر ہم اپنے کاموں میں شیطان کی شرکت سے حفاظت اور خیر و برکت کے طلبگار ہیں تو ہر نیک کام کے آغاز میں بِسْمِ اللّٰہ پڑھا کریں۔ بصورت دیگر ہر فعل میں شیطان لعین شریک ہو جائے گا۔ شیطان کی کثیر اولاد ہے اور ان کی مختلف کاموں پر ڈیوٹیاں لگی ہوئی ہیں چنانچہ حضرت علامہ ابن حجر عسقلانی قدس سرہ الزہد بانی نقل کرتے ہیں، امیر المؤمنین حضرت سیدنا عمر فاروق اعظم رضی اللہ عنہ فرماتے ہیں کہ شیطان کی اولاد نو ہیں۔

(۱) زَلَيْتُونَ (۲) وَثْنٌ (۳) لَقُوسٌ (۴) اُغْوَانٌ (۵) هَفَافٌ (۶) مُرَّةٌ (۷) مُسَوِّطٌ (۸) دَاسِمٌ اور (۹) وَلَهَانٌ

۱ ﴿ زَلَيْتُونَ ﴾ بازاروں میں مقرر رہے، اور وہاں اپنا جھنڈا گاڑے رہتا ہے۔

۲ ﴿ وَثْنٌ ﴾ لوگوں کو ناگہانی آفات میں مبتلا کرنے کے لئے مقرر رہے۔

۳ ﴿ لَقُوسٌ ﴾ آتش پرستوں پر مقرر رہے۔

۴ ﴿ اُغْوَانٌ ﴾ حکمرانوں کے ساتھ ہوتا ہے۔

۵ ﴿ هَفَافٌ ﴾ شرایبوں کے ساتھ ہوتا ہے۔

۶ ﴿ مُرَّةٌ ﴾ گانے باجے بجانے والوں پر مقرر رہے۔

۷ ﴿ مُسَوِّطٌ ﴾ افواہیں عام کرنے پر مقرر رہے۔ وہ لوگوں کی زبان پر افواہیں جاری کروا دیتا ہے اور اصل حقیقت سے

لوگ بے خبر رہتے ہیں۔

۸ ﴿ دَاسِمٌ ﴾ گھروں میں مقرر رہے۔ اگر صاحب خانہ گھر میں داخل ہو کر نہ سلام کرے اور نہ بِسْمِ اللّٰہ پڑھ کر قدم اندر

رکھے تو یہ ان گھر والوں کو آپس میں لڑوا دیتا ہے، حتیٰ کہ طلاق یا ماری پیٹ تک نوبت پہنچ جاتی ہے۔

۹ ﴿ وَلَهَانٌ ﴾ وضو، نماز اور دیگر عبادتوں میں وسوسے ڈالنے کے لئے مقرر رہے۔ (المنہات للعسقلانی ص ۹۱)

گھریلو جھگڑوں کا علاج

مفتی احمد یار خان علیہ رحمۃ المنان فرماتے ہیں، گھر میں داخل ہوتے وقت بِسْمِ اللّٰہِ الرَّحْمٰنِ الرَّحِیْمِ پڑھ کر پہلے سیدھا قدم

دروازہ میں داخل کرنا چاہئے پھر گھر والوں کو سلام کرتے ہوئے گھر کے اندر آئیں۔ اگر گھر میں کوئی نہ ہو تو **اَلْسَّلَامُ عَلَیْکَ**

اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ کہیں۔ بعض بزرگوں کو دیکھا گیا ہے کہ دن کی ابتداء میں گھر میں داخل ہوتے وقت

بِسْمِ اللّٰہِ الرَّحْمٰنِ الرَّحِیْمِ اور **قُلْ هُوَ اللّٰہ** شریف پڑھ لیتے ہیں کہ اس سے گھر میں اتفاق بھی رہتا ہے (یعنی جھگڑا نہیں

ہوتا) اور روزی میں بَرَکت بھی۔ (مِراءِ المناجیح ج ۶ ص ۹)

یا الہی عز وجل ہر گھڑی شیطان سے محفوظ رکھ دے جگہ فردوس میں پُراں سے محفوظ رکھ

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

کھانے سے پہلے بِسْمِ اللّٰہِ ضرور پڑھئے

کھانے پینے سے قبل بِسْمِ اللّٰہِ پڑھنا سنت ہے حضرت سیدنا خُذَیجہ رضی اللہ عنہ روایت کرتے ہیں کہ تاجدارِ مدینہ صلی اللہ علیہ وسلم کا فرمانِ عالیشان ہے کہ جس کھانے پر بِسْمِ اللّٰہِ نہ پڑھی جائے وہ کھانا شیطان کے لئے حلال ہو جاتا ہے (یعنی بِسْمِ اللّٰہِ نہ پڑھنے کی صورت میں شیطان اُس کھانے میں شریک ہو جاتا ہے)۔ (صحیح مُسلم ج ۲ ص ۱۷۲ رقم الحدیث ۲۰۱۷)

کھانے کو شیطان سے بچاؤ

کھانے سے پہلے بِسْمِ اللّٰہِ نہ پڑھنے سے کھانے میں بے بَرَکتی ہوتی ہے۔ حضرت سیدنا ابولہب ابی صہرہ رضی اللہ عنہ فرماتے ہیں، ہم تاجدارِ رسالت، ماہِ ثُبُوت، مالکِ کوثر و جنت، محبوبِ ربِّ العزت عز وجل صلی اللہ علیہ وسلم کی خدمتِ سراپا رَحْمَت میں حاضر تھے۔ کھانا پیش کیا گیا، اِبتداء میں اتنی بَرَکت ہم نے کسی کھانے میں نہیں دیکھی مگر آخر میں بڑی بے بَرَکتی دیکھی۔ ہم نے عرض کی، یا رسول اللہ صلی اللہ علیہ وسلم ایسا کیوں ہوا؟ ارشاد فرمایا، ہم سب نے کھانا کھاتے وقت بِسْمِ اللّٰہِ پڑھی تھی۔ پھر ایک شخص بغیر بِسْمِ اللّٰہِ پڑھے کھانے کو بیٹھ گیا، آپ کے ساتھ شیطان نے کھانا کھالیا۔ (شَرْحُ السُّنَّہ ج ۶ ص ۶۲ رقم الحدیث ۲۸۱۸)

بِسْمِ اللّٰہِ اَوَّلَہِ وَاٰخِرَہِ

اُمُّ الْمُؤْمِنِیْنَ حضرت سیدتنا عائشہ صدیقہ رضی اللہ عنہا فرماتی ہیں کہ تاجدارِ مدینہ، راحتِ قلب و سینہ، فیضِ گنجینہ، صاحبِ مُعْطَرِ پسینہ، باعثِ نُزولِ سکینہ صلی اللہ علیہ وسلم کا فرمانِ باقریہ ہے، جب کوئی شخص کھانا کھائے تو اللہ عز وجل کا نام لے یعنی بِسْمِ اللّٰہِ پڑھے اور اگر شروع میں بِسْمِ اللّٰہِ پڑھنا بھول جائے تو یوں کہے، **بِسْمِ اللّٰہِ اَوَّلَہِ وَاٰخِرَہِ** (ابوداؤد شریف ج ۳ ص ۳۵۶ رقم الحدیث ۳۷۶۷)

شیطان نے کھانا اگل دیا

حضرت سیدنا اُمّیہ بن جَحْش رضی اللہ عنہ فرماتے ہیں، حضور سراپا نور، فیضِ گنجور، شاہِ غُیُور، محبوبِ ربِّ عَفُور عز وجل صلی اللہ علیہ وسلم تشریف فرما تھے، ایک شخص بغیر بِسْمِ اللّٰہِ پڑھے کھانا کھا رہا تھا، جب کھا چکا اور صُرف ایک ہی لقمہ باقی رہ گیا تو وہ لقمہ اٹھایا اور اُس نے کہا بِسْمِ اللّٰہِ اَوَّلَہِ وَاٰخِرَہِ۔ تاجدارِ مدینہ صلی اللہ علیہ وسلم نے مسکرا کر ارشاد فرمایا، شیطان اِس کے ساتھ کھانا کھا رہا تھا، جب اِس نے اللہ عز وجل کا نام لیا تو جو کچھ اُس کے پیٹ میں تھا اگل دیا۔ (ابوداؤد شریف ج ۳ ص ۳۵۶ رقم الحدیث ۳۷۶۸)

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

نِگاہِ مُصطفٰی صلی اللہ علیہ وسلم سے کچھ پوشیدہ نہیں

میٹھے میٹھے اسلامی بھائیو! جب بھی کھانا کھائیں بِسْمِ اللّٰهِ الرَّحْمٰنِ الرَّحِیْمِ پڑھ لیا کریں۔ جو نہیں پڑھتا اس کا قَرین نامی شیطان بھی کھانے میں ساتھ شریک ہو جاتا ہے۔ سیدنا اُمیہ بن خثیم رضی اللہ عنہ والی روایت سے صاف ظاہر ہوتا ہے کہ ہمارے میٹھے میٹھے آقا مدینے والے مصطفیٰ صلی اللہ علیہ وسلم کی مقدّس زنگا ہیں سب کچھ دیکھ لیا کرتی ہیں، جیسی شیطان کو فتنے کرتا ہو ملاحظہ فرمایا اور شیطان کی بدحواسی دیکھ کر مسکرا دیئے۔ چنانچہ مفتی احمد یار خان علیہ الرحمۃ المنان فرماتے ہیں، رَحْمَتِ عالم صلی اللہ علیہ وسلم کی مقدس نظریں حقیقت میں چھپی ہوئی مخلوق کو بھی مُلاحظہ فرماتی ہیں اور حدیثِ مبارک بالکل اپنے ظاہری معنی پر ہے کسی تاویل کی ضرورت نہیں۔ جیسے ہمارا پیٹ مکھی والا کھانا (جبکہ مکھی اُس میں موجود ہو) قبول نہیں کرتا۔ ایسے ہی شیطان کا معدہ بِسْمِ اللّٰهِ کو ہضم نہیں کر پاتا۔ اگرچہ اُس کا قے کیا ہوا کھانا ہمارے کام نہیں آتا، مگر مردود بیمار پڑ جاتا ہے اور بھوکا بھی رہ جاتا ہے اور ہمارے کھانے کی فوت شدہ بَرکت لوٹ آتی ہے۔ غرضیکہ اس میں ہمارا فائدہ ہے اور شیطان کے نقصان اور ممکن ہے کہ وہ مردود آئندہ ہمارے ساتھ بغیر بِسْمِ اللّٰهِ والا کھانا بھی اس ڈر سے نہ کھائے کہ شاید یہ بیچ میں بِسْمِ اللّٰهِ پڑھ لے اور مجھے قے کرنی پڑ جائے۔ حدیثِ پاک میں جس آدمی کا ذُکر ہے غالباً وہ اکیلا کھا رہا تھا اگر حضور اکرم صلی اللہ علیہ وسلم کے ساتھ کھاتا تو بِسْمِ اللّٰهِ نہ بھولتا کیوں کہ وہاں تو حاضرین بِسْمِ اللّٰهِ بلند آواز سے کہتے تھے اور ساتھ والوں کو بِسْمِ اللّٰهِ کہنے کا حُکم کرتے تھے۔

(مِراۃ شرح مشکوٰۃ ج ۶ ص ۳۰)

اَلْحَمْدُ لِلّٰهِ عَزَّوَجَلَّ دَعْوَتِ اسلامی کے مَدَنی قافلوں میں بھی کھانے کی ابتداء و انتہا کے وقت اکثر بلند آواز سے بِسْمِ اللّٰهِ شریف کے ساتھ دعائیں پڑھائی جاتی ہیں، مَدَنی قافلوں کا مسافر دعائیں اور سنتیں سیکھنے کی سعادت حاصل کرتا رہتا ہے، آپ بھی دعوتِ اسلامی کے مَدَنی قافلوں میں سفر کو اپنا معمول بنا لیئے۔ عاشقانِ رسول صلی اللہ علیہ وسلم کے مَدَنی قافلوں کے تو کیا کہنے! سنئے اور جھومئے:-

صَدِیق اکبر رضی اللہ عنہ نے مَدَنی آپریشن فرمایا

ایک عاشق رسول صلی اللہ علیہ وسلم کا بیان اپنے انداز و الفاظ میں پیش کرنے کی کوشش کرتا ہوں، ہمارا مَدَنی قافلہ ”ناکہارڑی“ (بلوچستان، پاکستان) میں سنتوں کی تربیت کے لئے حاضر ہوا تھا، مَدَنی قافلے کے ایک مسافر کے سر میں چار چھوٹی چھوٹی گانٹھیں ہو گئی تھیں جن کے سبب اُن کو آدھا سیسی (یعنی آدھے سر) کا دَرَد ہوا کرتا تھا۔ جب دَرَد اُٹھتا تو دَرَد کی طرف والے چہرے کا حصہ سیاہ پڑ جاتا اور وہ تکلیف کے سبب اس قدر رڑپتے کہ دیکھانہ جاتا۔ ایک رات اسی طرح وہ دَرَد سے تڑپنے لگے، ہم نے گولیاں کھلا کر اُن کو سُلا دیا۔ صبح اُٹھے تو ہَشاش ہَشاش تھے۔ اُنہوں نے بتایا کہ اَلْحَمْدُ لِلّٰہ عَزَّوَجَلَّ مجھ پر کرم ہو گیا، میرے خواب میں سرکارِ رسالت مآب صلی اللہ علیہ وسلم نے بمع چار یا علیہم الرضوان کرم فرمایا۔ سرکارِ مدینہ صلی اللہ علیہ وسلم نے میری جانب اشارہ کرتے ہوئے حضرت سیدنا ابوبکر صدیق رضی اللہ عنہ سے فرمایا، ”اس کا دَرَد ختم کر دو“ چنانچہ یارِ غار و یارِ مزار سیدنا صدیق اکبر رضی اللہ عنہ نے میرا اس طرح مَدَنی آپریشن کیا کہ میرا سر کھول دیا اور میرے دماغ میں سے چار کا لے دانے نکالے اور فرمایا، ”بیٹا! اب تمہیں کچھ نہیں ہوگا۔“ واقعی وہ اسلامی بھائی بالکل دُرست ہو چکے تھے۔ سفر سے واپسی میں اُنہوں نے دوبارہ ”چیک اپ“ کروایا۔ ڈاکٹر نے حیران ہو کر کہا بھائی کمال ہے تمہارے دماغ کے چاروں دانے غائب ہو چکے ہیں! اس پر اُس نے رورو کر مَدَنی قافلے میں سفر کی بَرکت اور خواب کا تذکرہ کیا۔ ڈاکٹر بہت متاثر ہوا۔ اُس اسپتال کے ڈاکٹروں سمیت وہاں موجود ۱۲ افراد نے ۱۲ دن کے مَدَنی قافلے میں سفر کی نیتیں لکھوائیں اور بعض ڈاکٹر نے اپنے چہرے پر ہاتھوں ہاتھ سرور کائنات صلی اللہ علیہ وسلم کی محبت کی نشانی یعنی داڑھی مبارک سجانے کی نیت کی۔

ہے نبی صلی اللہ علیہ وسلم کی نظر قافلے والوں پر

آؤ سارے چلیں قافلے میں چلو

سیکھنے سنتیں قافلے میں چلو

لوٹنے رُختمیں قافلے میں چلو

صَلُّوْا عَلَی الْحَبِیْب! صَلَّی اللہُ عَلَی مُحَمَّد

میٹھے میٹھے اسلام بھائیو! خواب میں علاج کا یہ واقعہ نیا نہیں ہے۔ اللہ کے حبیب، حبیبِ لیب، ہم گناہوں کے مریضوں کے طبیب عَزَّوَجَلَّ صلی اللہ علیہ وسلم بَعطائے ربِّ مُجِیب عَزَّوَجَلَّ مریضوں کو شفاء دیتے ہیں۔ چنانچہ حضرت سیدنا امام یوسف بن اسماعیل نبہانی قدس سرہ الربانی کی مشہور کتاب ”حُجَّةُ اللہ عَلَی الْعُلَمَیْن فِی مُعْجَزَاتِ سَیِّدِ الْمُرْسَلِیْنَ“ کی دوسری جلد سے خواب کے ذریعہ شفاء کی ۵ حکایات سنئے اور سُنا ئے اور اپنا ایمان تازہ فرمائیے۔

۱ ﴿آفا صلی اللہ علیہ وسلم نے آنکھوں کو روشن فرمادیا!﴾

حضرت سیدنا محمد بن مبارک حُرّی رحمۃ اللہ علیہ کا بیان ہے، علی ابوالکبیر علیہ الرحمۃ اللہ القدیرنا بیٹا تھا، خواب میں جناب رسالت مآب صلی اللہ علیہ وسلم کے دیدار فیض آثار سے فیضیاب ہوئے، بیٹھے بیٹھے مصطفیٰ صلی اللہ علیہ وسلم نے اُن کی آنکھوں پر اپنا دستِ شفاء پھیرا، صُبح اُٹھے تو آنکھیں روشن ہو چکی تھیں۔ (ملخص از حُجَّةُ اللہِ الْعَلَمِین ج ۲ ص ۵۲۶)

آنکھ عطا کیجئے اُس میں ضیاء دیجئے جلوہ قریب آگیا تم پہ کروڑوں دُرود
صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

۲ ﴿آفا صلی اللہ علیہ وسلم نے گلٹیوں کا علاج فرمادیا﴾

حضرت سیدنا تقی الدین ابو محمد عبد السلام علیہ رحمۃ ربّ الانام فرماتے ہیں، ”میرے بھائی ابراہیم کے گلے میں خنازیر (یعنی گلٹیاں) ہو گئی تھیں، شدّتِ دَرَد کے سبب بے قرار تھے، خواب میں سرکارِ نامدار صلی اللہ علیہ وسلم نے کرم فرمایا۔ عرض کیا، یا رسول اللہ عزّ وجلّ صلی اللہ علیہ وسلم! بیماری کے سبب سخت تکلیف میں ہوں۔ فرمایا، تمہاری فریاد سن لی گئی ہے۔“ اَلْحَمْدُ لِلّٰہ عزّ وجلّ سرکارِ مدینہ صلی اللہ علیہ وسلم کی بَرَکت سے میرے بھائی کو شفاء حاصل ہو گئی۔ (ابصار ص ۵۲۶)

سر بالیں انہیں رحمت کی ادالائی ہے حال بگڑا ہے تو بیمار کی بنا آئی ہے
صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

۳ ﴿آفا صلی اللہ علیہ وسلم سے دَمّہ کے مریض کو شفاء ملی﴾

ایک بُزرگ رحمۃ اللہ علیہ فرماتے ہیں، میں سخت بیمار تھا اور اپنے مکان کی نچلی منزل پر صاحبِ فراش (یعنی بچھونے پر پڑا) تھا، میرے ضعیف العمر والدِ گرامی رحمۃ اللہ علیہ ضعیف النفس (یعنی دمّہ) کے مرض کی شدّت کے باعث اوپر کی منزل پر بستر میں تھے۔ نہ میں اوپر چڑھ سکتا تھا نہ وہ بے چارے نیچے اُتر پاتے تھے۔ اَلْحَمْدُ لِلّٰہ عزّ وجلّ خوش قسمتی سے میں ایک رات سرورِ کائنات، شاہِ موجودات، سراپا بَرَکات، منبعِ عنایات صلی اللہ علیہ وسلم کی زیارت سے مُشَرَّف ہوا، میں نے سرکارِ نامدار صلی اللہ علیہ وسلم کی خدمت میں تکیہ پیش کیا، سرکارِ صلی اللہ علیہ وسلم ٹیک لگا کر تشریف فرما ہوئے، میں نے اپنی اور اپنے ضعیف العمر والد صاحب کی بیماری کے بارے میں فریاد کی۔ میری فریاد سن کر سرکارِ مدینہ صلی اللہ علیہ وسلم اوپر کی منزل پر تشریف لے گئے۔ جب نمازِ فجر کا وقت ہوا تو میرے کانوں میں آہ! آہ! کی آواز آئی، دارِ صل میرے والدِ محترم سیڑھیوں سے نیچے اُتر رہے تھے، میرے پاس آ کر فرمانے لگے، بیٹا! کرم بالائے کرم ہو گیا، آج شبِ رَحْمَتِ عالم صلی اللہ علیہ وسلم نے مجھ پر کرم فرمادیا۔ میں نے عرض کیا، ابا جان! سرکارِ صلی اللہ علیہ وسلم مجھ گنہگار کے پاس ہی سے ہو کر آپ کو نوازنے کے لئے اوپر کی منزل پر جلوہ آراء ہوئے تھے۔ اَلْحَمْدُ لِلّٰہ عَلٰی اِحْسَانِہ اس کے بعد

محبوب رب العزت، تاجدار رسالت، شہنشاہِ نبوت، منبعِ جو دو سخاوت، سرِ پاپا رحمت صلی اللہ علیہ وسلم کی برکت سے ہم دونوں رُوبہ صحت ہو گئے۔ (ایضاً ص ۵۲۷)

مریضانِ جہاں کو تم شفاء دیتے ہو دم بھر میں خدا را دزدکا ہو میرے درماں یا رسول اللہ صلی اللہ علیہ وسلم
صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

۴ آفا صلی اللہ علیہ وسلم نے برص کا علاج فرمایا

حضرت سیدنا شیخ ابوالحق رحمۃ اللہ علیہ فرماتے ہیں، میرے کندھے پر برص (کوڑھ) کا داغ پیدا ہو گیا، اَلْحَمْدُ لِلّٰہ عزوجل خواب میں جناب رسالت مآب صلی اللہ علیہ وسلم کا دیدار ہوا تو میں نے اپنے مرض کی شکایت کی۔ سرکارِ نامدار صلی اللہ علیہ وسلم نے دستِ شفاء پھیرا، صبح جاگا تو اَلْحَمْدُ لِلّٰہ عزوجل برص کا نام و نشان تک نہ تھا۔ (ایضاً ص ۵۳۱)

مرضِ عصیاں کی ترقی سے ہوا ہوں جاں بگب مجھ کو اچھا کیجئے حالتِ مری اچھی نہیں
صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

۵ آفا صلی اللہ علیہ وسلم نے ہاتھ کے آبلے درست کر دیئے

ایک بزرگ رحمۃ اللہ علیہ بیان کرتے ہیں، حضرت حماد رحمۃ اللہ علیہ کے ہاتھوں میں آبلے پڑ کر پھٹ گئے تھے، طبیبوں نے مُتَفَقَّہ طور پر رائے دی کہ ہاتھ کاٹ دیا جائے۔ حضرت سیدنا حماد رحمۃ اللہ علیہ فرماتے ہیں، وہ رات میں نے انتہائی گرب و اضطراب کے عالم میں گھر کی چھت پر گزاری اور گڑ گڑا کر بارگاہِ خُداوندی عزوجل میں دعائے شفاء کی۔ جب سویا اور ظاہری آنکھ بند ہوئی تو دل کی آنکھ کھل گئی، اَلْحَمْدُ لِلّٰہ عزوجل تاجدارِ رسالت صلی اللہ علیہ وسلم کی خواب میں زیارت ہوئی، میں نے عرض کی، یا رسول اللہ صلی اللہ علیہ وسلم! میرے ہاتھ پر چشمِ کرم فرمائیے۔ فرمایا! ہاتھ پھیلاؤ، میں نے ہاتھ پھیلا دیا تو سرکارِ صلی اللہ علیہ وسلم نے اپنا دستِ مبارک پھیر دیا اور فرمایا، کھڑے ہو جاؤ! جب کھڑا ہوا تو اَلْحَمْدُ لِلّٰہ عزوجل بیٹھے بیٹھے مُصْطَفٰی صلی اللہ علیہ وسلم کی برکت سے میرے ہاتھ کی بیماری ختم ہو چکی تھی۔ (ایضاً ص ۵۲۸)

یہ مریض مر رہا ہے ترے ہاتھ میں شفاء ہے اے طبیبِ جلد آنا مَدَنی مدینے والے صلی اللہ علیہ وسلم
صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

صرف اللہ عز وجل ہی شفاء دینے والا ہے مگر ان حکایات کو سن کر وسوسے آتے ہیں کہ کیا اللہ عز وجل کے علاوہ بھی کوئی شفاء دے سکتا ہے؟

علاج وَسْوَسَہ

بے شک ذاتی طور پر صرف اور صرف اللہ عز وجل ہی شفاء دینے والا ہے، مگر اللہ عز وجل کی عطا سے اُس کے بندے بھی شفاء دے سکتے ہیں۔ ہاں اگر کوئی یہ دعویٰ کرے کہ اللہ عز وجل کی دی ہوئی طاقت کے بغیر فلاں دوسرے کو شفاء دے سکتا ہے تو یقیناً کافر ہے۔ کیوں کہ شفاء ہو یا دو ایک ذرہ بھی کوئی کسی کو اللہ عز وجل کی عطا کے بغیر نہیں دے سکتا۔ ہر مسلمان کا یہی عقیدہ ہے کہ انبیاء و اولیاء علیہم الصلوٰۃ والسلام و رحمہم اللہ تعالیٰ جو کچھ بھی دیتے ہیں وہ محض اللہ عز وجل کی عطا سے دیتے ہیں۔ معاذ اللہ عز وجل اگر کوئی یہ عقیدہ رکھے کہ اللہ عز وجل نے کسی نبی یا ولی کو مرض سے شفا دینے یا کچھ عطا کرنے کا اختیار ہی نہیں دیا تو ایسا شخص حکم قرآنی کو جھٹلا رہا ہے۔ پ ۳ سورۃ ال عمران کی آیت نمبر ۴۹ اور اُس کا ترجمہ پڑھ لیجئے اِنْ شَاءَ اللّٰہُ عز وجل وَسْوَسَہ کی جڑ کٹ جائے گی اور شیطان ناکام و نامراد ہوگا۔ چنانچہ حضرت سیدنا عیسیٰ روح اللہ علی نبینا وعلیہ الصلوٰۃ والسلام کے مبارک قول کی حکایت کرتے ہوئے قرآن پاک میں ارشاد ہوتا ہے:-

وَأَبْرِئُ الْأَكْمَمَ وَالْأَبْرَصَ بِإِذْنِ اللّٰہِ ۝ (پ ۳ سورۃ ال عمران آیت نمبر ۴۹)

اور میں شفا دیتا ہوں مادرزاد اندھوں اور سفید داغ والے (یعنی کوڑھی) کو اور مُردے چلاتا ہوں اللہ عز وجل کے حکم سے۔ دیکھا آپ نے؟ حضرت سیدنا عیسیٰ روح اللہ علی نبینا وعلیہ الصلوٰۃ والسلام صاف صاف فرما رہے ہیں کہ میں اللہ عز وجل کی بخشی ہوئی قدرت سے مادرزاد اندھوں کو بینائی اور کوڑھیوں کو شفاء دیتا ہوں۔ حتیٰ کہ مُردوں کو بھی زندہ کر دیتا ہوں۔ اللہ عز وجل کی طرف سے انبیاء علیہم السلام کو طرح طرح کے اختیارات عطا کئے گئے ہیں اور فیضانِ انبیاء سے اولیاء کو بھی عطا کئے جاتے ہیں لہذا وہ بھی شفا دے سکتے ہیں اور بہت کچھ عطا فرما سکتے ہیں، جب حضرت سیدنا عیسیٰ روح اللہ علی نبینا وعلیہ الصلوٰۃ والسلام کی یہ شان ہے تو آقائے عیسیٰ، سردارِ انبیاء، بیٹھے بیٹھے مصطفیٰ صلی اللہ علیہ وسلم کی شانِ عظمت نشان کیسی ہوگی! یہ یاد رکھئے کہ سرورِ کائنات صلی اللہ علیہ وسلم جمیع مخلوقات اور جملہ انبیاء و مرسلین علیہم السلام کے کمالات کے جامع ہیں، بلکہ جسکو جو ملا سرکار صلی اللہ علیہ وسلم ہی کے صدقے ملا۔ یاد رکھئے مخلوق میں سے کسی بھی معاملے میں کسی اور کو سرکارِ مدینہ صلی اللہ علیہ وسلم سے بہتر سمجھنے والا کافر ہے۔ تو معلوم ہوا کہ جب سیدنا عیسیٰ علیہ السلام مریضوں کو شفاء اندھوں کو آنکھیں اور مُردوں کو زندگی دے سکتے ہیں تو سرکارِ مدینہ صلی اللہ علیہ وسلم یہ سب بدرجہ اولیٰ عطا فرما سکتے ہیں۔

حُسْنِ یوسف علیہ السلام دمِ عیسیٰ علیہ السلام پہ نہیں کچھ موقوف جس نے جو پایا ہے، پایا ہے بدولت اُن کی صلی اللہ علیہ وسلم

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

76 ہزار نیکیاں

حضرت سیدنا ابن مسعود رضی اللہ عنہ سے روایت ہے کہ تاجدارِ مدینہ منورہ، سردارِ مکہ مکرمہ، سرورِ ہر دُوسرا، محبوبِ کبریاء و جلّی صلی اللہ علیہ وسلم کا فرمانِ فرحت نشان ہے، جو بِسْمِ اللّٰهِ الرَّحْمٰنِ الرَّحِیْمِ پڑھے گا۔ اللہ تبارک و تعالیٰ ہر حرف کے بدلے اُس کے نامہ اعمال میں چار ہزار نیکیاں درج فرمائے گا، چار ہزار گناہ بخش دیگا اور چار ہزار درجہ جات بلند فرمائے گا۔

(فردوسُ الخبار ج ۴ ص ۲۶ رقم الحدیث ۵۵۷۳)

میٹھے میٹھے اسلام بھائیو! جھوم جائے! اپنے پیارے پیارے اللہ عز و جل کی رحمت پر قربان ہو جائے!! ذرا حساب تو لگائیے بِسْمِ اللّٰهِ الرَّحْمٰنِ الرَّحِیْمِ میں 19 حروف ہیں۔ یوں ایک بار بِسْمِ اللّٰهِ الرَّحْمٰنِ الرَّحِیْمِ پڑھنے سے چھ ہتر ہزار نیکیاں ملیں گی، چھ ہتر ہزار گناہ معاف ہونگے اور چھ ہتر ہزار درجہ جات بلند ہونگے۔

وَاللّٰهُ ذُو الْفَضْلِ الْعَظِیْمِ ”اللہ عز و جل صاحبِ فضل و عظمت ہے۔“

بوقتِ ذبحِ الرَّحْمٰنِ الرَّحِیْمِ نہ پڑھنے کی حکمت

حضرت مفتی احمد یار خان علیہ الرحمۃ اللہ تعالیٰ رحمٰن عز و جل کی رَحْمَتِ بے پایاں کا تذکرہ کرتے ہوئے فرماتے ہیں، ”غور تو کرو کہ سورۃ توبہ میں بِسْمِ اللّٰهِ الرَّحْمٰنِ الرَّحِیْمِ نہیں لکھی گئی اسی طرح ذبح کے وقت پوری بِسْمِ اللّٰهِ نہیں پڑھتے بلکہ یوں کہتے ہیں بِسْمِ اللّٰهِ اَللّٰهُ اَكْبَرُ اس میں کیا حکمت ہے؟ حکمت یہ ہے کہ سورۃ توبہ میں اوّل سے آخر تک جہاد اور قتال کا ذکر ہے اور یہ کافروں پر فہم ہے، اسی طرح ذبح میں جانور کی جان لی جاتی ہے یہ بھی جہر و فہم کا وقت ہوتا ہے اس موقع پر رَحْمَتِ کا ذکر نہ کرو۔ سبحن اللہ عز و جل تو جو شخص پوری بِسْمِ اللّٰهِ شریف (یعنی بِسْمِ اللّٰهِ الرَّحْمٰنِ الرَّحِیْمِ) کا ورد کرے تو اِنْ شَاءَ اللّٰهُ عز و جل خدا کے عَصَب سے محفوظ رہے گا۔ (تفسیر نعیمی جلد اوّل ص ۴۳)

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

اُنیس حُرُوف کی حکمتیں

بِسْمِ اللّٰهِ الرَّحْمٰنِ الرَّحِیْمِ کے ۱۹ حروف ہیں اور دوزخ پر عذاب دینے والے فرشتے بھی اُنیس۔ پس اُمید ہے کہ اس کے ایک ایک حرف کی بَرکت سے ایک ایک فرشتے کا عذاب دور ہو جائے۔ دوسری خوبی یہ بھی ہے کہ دن رات میں چوبیس گھنٹے ہیں جن میں سے پانچ گھنٹے نمازوں نے گھیر لئے اور ۱۹ گھنٹوں کیلئے بِسْمِ اللّٰهِ الرَّحْمٰنِ الرَّحِیْمِ کے اُنیس حُرُوف عطا فرمائے گئے۔ پس جو بِسْمِ اللّٰهِ الرَّحْمٰنِ الرَّحِیْمِ کا ورد کرتا رہے اِنْ شَاءَ اللّٰهُ عَزَّوَجَلَّ اس کا ہر گھنٹہ عبادت میں شمار ہوگا اور ہر گھنٹے کے گناہ مُعاف ہوں گے۔ (تفسیر کبیر ج اول ص ۱۵۶)

قبر سے عذاب اُٹھ گیا

حضرت سیدنا عیسیٰ روح اللہ علی نبینا وعلیہ الصلوٰۃ والسلام ایک قُبر کے قریب گزرے تو عذاب ہو رہا تھا۔ کچھ وقفہ کے بعد پھر گزرے تو ملاحظہ فرمایا کہ اُس قُبر میں تُور ہی تُور ہے اور وہاں رَحْمَتِ الہی عَزَّوَجَلَّ کی بارش ہو رہی ہے۔ آپ علیہ السلام بہت حیران ہوئے اور بارگاہِ الہی عَزَّوَجَلَّ میں عرض کیا، کہ مجھے اِس کا بھید بتایا جائے۔ ارشاد ہوا، ”اے عیسیٰ (علیہ السلام)! یہ شخص سخت گنہگار ہونے کے سبب عذاب میں گرفتار تھا، لیکن بوقتِ انتقال اِس کی بیوی ”اُمید“ سے تھی، اُس کے لڑکا پیدا ہوا اور آج اُس کو مکتب بھیجا گیا، اُستاد نے اُس کو بِسْمِ اللّٰهِ پڑھائی، مجھے حیا آئی کہ میں اُس شخص کو زمین کے اندر عذاب دوں کہ جس کا بچہ زمین کے اوپر میرا نام لے رہا ہے۔ (تفسیر کبیر ج اول ص ۱۵۵)

اللہ عَزَّوَجَلَّ کی اُن پر رَحمت ہو اور ان کے صَدَقے ہماری مغفرت ہو۔

اے خدائے مصطفیٰ عَزَّوَجَلَّ صلی اللہ علیہ وسلم میں جری رحمتوں پہ قرباں ہو کرم سے میری بخشش بَطْفِیل شاہ جیلاں رحمۃ اللہ علیہ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

سُبْحَنَ اللّٰهُ عَزَّوَجَلَّ، سُبْحَنَ اللّٰهُ عَزَّوَجَلَّ، سُبْحَنَ اللّٰهُ عَزَّوَجَلَّ! ہم سب کو چاہئے کہ اپنے بچوں کو ”ٹاٹا پاپا“ سکھانے کے بجائے ابتداء ہی سے اللہ عَزَّوَجَلَّ کا نام لینا سکھائیں اور یہ نہیں کہ صرف مرنے والے والدین کو ہی اِس کی بَرَکتیں حاصل ہوتی ہیں، خود سیکھنے اور سکھانے والے کو بھی اِس کی بَرَکتیں نصیب ہوتی ہیں لہذا اپنے مَدَنی مَنّے اور مَدَنی مَنّی سے کھیتے ہوئے سکھانے کی نیت سے اُن کے سامنے بار بار اللہ، اللہ کرتے رہیں تو وہ بھی اِنْ شَاءَ اللّٰهُ عَزَّوَجَلَّ زَبان کھولتے ہی سب سے پہلا لفظ اللہ کہیں گے۔

حضرت سیدنا سہیل بن عبد اللہ تُسْتَرٰی علیہ رحمۃ اللہ اہم فرماتے ہیں، میں تین سال کی عمر کا تھا کہ رات کے وقت اُٹھ کر اپنے ماموں حضرت سیدنا محمد بن سوار علیہ الرحمۃ الغفار کو نماز پڑھتے دیکھتا، ایک دن انہوں نے مجھ سے فرمایا، کیا تُو اُس اللہ تعالیٰ کو یاد نہیں کرتا جس نے تجھے پیدا فرمایا؟ میں نے پوچھا، میں اسے کس طرح یاد کروں؟ فرمایا، جب رات سونے لگو تو زبَان کو حرکت دے بغیر محض دل میں تین مرتبہ یہ کلمات (ک۔ل۔مات) کہو:-

اَللّٰهُ مَعِيَ، اَللّٰهُ نَاظِرٌ اِلَيَّ، اَللّٰهُ شَهِدِي

”یعنی اللہ تعالیٰ میرے ساتھ ہے، اللہ تعالیٰ مجھے دیکھتا ہے، اللہ تعالیٰ میرا گواہ ہے۔“

﴿ ہو سکے تو یہ کلمات لکھ کر گھر اور دکان وغیرہ میں ایسی جگہ آویزاں کر دیجئے جہاں آپ کی نظر پڑتی رہے۔ ﴾

فرماتے ہیں، میں نے چند راتیں یہ کلمات پڑھے اور پھر ان کو بتایا۔ انہوں نے فرمایا، اب ہر رات سات مرتبہ پڑھو، میں نے ایسا ہی کیا اور پھر ان کو مُطَّلَع کیا۔ فرمایا، ہر رات گیارہ مرتبہ یہی کلمات پڑھو۔ (فرماتے ہیں) میں نے اسی طرح پڑھا تو میرے دل میں اس کی لذت معلوم ہوئی۔ جب ایک سال گزر گیا تو میرے ماموں جان علیہ الرحمۃ المؤمن نے فرمایا، میں نے جو کچھ تمہیں سکھایا ہے اسے قُبُوْر میں جانے تک ہمیشہ پڑھتے رہنا اِنْ شَاءَ اللّٰہ عَزَّوَجَلَّ یہ تمہیں دُنیا اور آخرت میں نفع دے گا۔ سیدنا بن عبد اللہ تُسْتَرٰی علیہ الرحمۃ اللہ البری فرماتے ہیں، میں نے کئی سال تک ایسا ہی کیا تو میں نے اپنے اندر اس کا بے اعتہامزہ پایا۔ میں تنہائی میں یہ ذکر کرتا رہا۔ پھر ایک دن میرے ماموں جان علیہ الرحمۃ المؤمن نے فرمایا، اے سہیل! اللہ تعالیٰ جس شخص کے ساتھ ہو، اسے دیکھتا ہو اور اس کا گواہ ہو، کیا وہ اُس کی نافرمانی کرتا ہے؟ ہرگز نہیں۔ لہذا تم اپنے آپ کو گناہ سے بچاؤ۔ پھر ماموں جان علیہ الرحمۃ المؤمن نے مجھے مکتب میں بھیج دیا۔ میں نے سوچا کہیں میرے ذکر میں خلل نہ آجائے لہذا استاذ صاحب سے یہ شرط مقرر کر لی کہ میں ان کے پاس جا کر صرف ایک گھنٹہ پڑھوں گا اور واپس آ جاؤں گا۔ اَلْحَمْدُ لِلّٰہ عَزَّوَجَلَّ میں نے مکتب میں چھ سات برس کی عمر میں قرآن پاک حِفْظ کر لیا۔ اَلْحَمْدُ لِلّٰہ عَزَّوَجَلَّ میں روزانہ روزہ رکھتا تھا۔ بارہ سال کی عمر تک میں بُو کی روٹی کھاتا رہا۔ تیرہ سال کی عمر میں مجھے ایک مسئلہ (مَسْـَـئَـلَہ) پیش آیا۔ اس کے حل کیلئے گھر والوں سے اجازت لیکر میں بصرہ آیا اور وہاں کے علماء سے وہ مسئلہ پوچھا، لیکن ان میں سے کسی نے بھی مجھے شافی جواب نہ دیا۔ پھر میں عبادان کی طرف چلا گیا۔ وہاں کے مشہور عالم دین حضرت سیدنا ابو حبیب حمزہ بن ابی عبد اللہ عبادانی قدس سرہ الزبانی سے میں نے مسئلہ پوچھا تو انہوں نے مجھے تسلی بخش جواب دیا۔ میں ایک عرصہ تک ان کی صحبت میں رہا، ان کے کلام سے فیض حاصل کرتا اور ان سے آداب سیکھتا پھر میں تُسْتَرٰی کی طرف آ گیا۔ میں نے گزارہ کا انتظام یوں کیا کہ میرے لیے ایک دِرْہَم کے بُو شریف خرید لئے جاتے اور انہیں پیش کر روٹی پکالی

جاتی۔ میں ہر رات سُحری کے وقت ایک اُوقیہ (یعنی تقریباً ۷۰ گرام) جو کی روٹی کھاتا، جس میں نہ نمک ہوتا اور نہ ہی سالن۔ یہ ایک دِہم مجھے سال بھر کیلئے کافی ہوتا۔ پھر میں نے ارادہ کیا کہ تین دن مسلسل فاقہ کروں گا اور اس کے بعد کھاؤں گا۔ پھر پانچ دن، پھر سات دن اور پھر پچیس دنوں کا مسلسل فاقہ رکھا۔ (یعنی ۲۵ دن کے بعد ایک بار کھانا کھاتا) بیس سال تک یہی طریقہ رہا پھر میں نے کئی سال تک سیر و سیاحت کی، واپس تشرّ آیا تو جب تک اللہ تعالیٰ نے چاہا شب بیداری اختیار کی۔ حضرت سیدنا امام احمد علیہ رحمۃ اللہ فرماتے ہیں، میں نے مرتے دم تک سیدنا سہل بن عبد اللہ تشرّی علیہ رحمۃ اللہ الہی کو کبھی نمک استعمال کرتے ہوئے نہیں دیکھا۔ (اُحیاء العلوم ج ۳ ص ۹۱)

اللہ عزوجل کی اُن پر رَحمت ہو اور اُن کے صَدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

میٹھ میٹھ اسلامی بھائیو! خوش نصیب والدین دنیا کے بجائے آخرت کے معاملے میں اپنی اولاد کے لئے زیادہ سُنَّکر ہوتے ہیں، چنانچہ ایک ایسی ہی سمجھدار ماں نے اپنے بیٹے پر انفرادی کوشش کی جس کے نتیجے میں اس کی اصلاح کا سامان ہوا۔ یہ ایمان افروز واقعہ پڑھئے اور جھومئے:-

دعوتِ اسلامی کے تربیتی کورس کی بہار

جھنگ (پنجاب پاکستان) کے ایک عاشقِ رسول صلی اللہ علیہ وسلم کے بیان کا اپنے انداز میں خلاصہ پیش کرتا ہوں، ”امی جان طویل عرصہ سے علکیل تھیں، ان کی شدید خواہش تھی کہ میں کسی طرح گناہوں کے دلدل سے نکل جاؤں اور سُدھر جاؤں۔ امی جان کو دعوتِ اسلامی سے بے حد پیار تھا۔ انہوں نے اخراجات دے کر مجھے باصرار باب المدینہ کراچی بھیجا اور تاکید کی کہ عاشقانِ رسول صلی اللہ علیہ وسلم کے عالمی مَدَنی مرکز **فیضانِ مدینہ** میں رَحمتوں کی چھماچھم برسات کے اندر **تربیتی کورس** کرنا اور مریٰ شفا یابی کی دعاء بھی مانگنا۔ اَلْحَمْدُ لِلّٰہ عَزَّوَجَلَّ میں نے باب المدینہ کراچی آکر ”**تربیتی کورس**“ کرنے کی سعادت حاصل کی، مَدَنی قافلہ میں سفر سے مُشرّف ہوا، امی جان کے لئے خوب دعائیں بھی کیں۔ فراغت کے بعد جب گھر آیا تو میری خوشی کی انتہا نہ رہی کیوں کہ تربیتی کورس کے دوران فیضانِ مدینہ میں مانگی ہوئی دُعاؤں کی بَرَکت سے میری امی جان صحت یاب ہو چکی تھیں۔ اَلْحَمْدُ لِلّٰہ عَزَّوَجَلَّ تربیتی کورس کی بَرَکت سے میں نمازی بن گیا اور مَدَنی ماحول سے وابستگی نصیب ہوئی، سُنّتوں کی خدمت اور مَدَنی قافلہ میں سفر کا جذبہ ملا۔ میری خُمتا ہے کہ ہمارے گھر کا ہر فرد دعوتِ اسلامی کے مَدَنی ماحول میں رنگ جائے اور ہماری تمام پریشانیاں دُور ہوں۔

فیضانِ مدینہ میں اللہ عزوجل کی رحمت ہے امی کو میسر اب صحت کی سعادت ہے
فیضانِ مدینہ میں آنے ہی کی برکت ہے خوب اور بڑھی مجھ کو سنت سے محبت ہے

صلّو اعلیٰ الحبيب! صَلَّی اللہُ عَلَیْ مُحَمَّد

جولوگ اپنی اولاد کو صرف دنیا بنانے کیلئے ہی وقف رکھتے ہیں اور اُس کو اچھی صحبت سے روکتے ہیں، وہ اپنی آخرت کو سخت خطرہ میں ڈال دیتے ہیں اور بسا اوقات دنیا میں بھی پچھتانے کے دن آتے ہیں، چنانچہ

مَدَنی قافلے سے روکنے کا نقصان

مدینۃ الاولیاء احمد آباد شریف (الہند) کے ایک عاشقِ رسول صلی اللہ علیہ وسلم نے ایک نوجوان پر انفرادی کوشش کر کے اُس کو مَدَنی قافلے میں سفر کیلئے آمادہ کر لیا، مگر والد صاحب نے دنیوی تعلیم میں رکاوٹ کے خوف سے اُٹھ وی تعلیم کے سفر سے روک گیا۔ بے چارے کو عاشقانِ رسول صلی اللہ علیہ وسلم کی صحبت ملتے ملتے رہ گئی، نتیجہً وہ بُرے دوستوں کے ہتھے چڑھ گیا اور شرابی بن گیا۔ اب اس کے والد صاحب کو اپنی غلطی کا احساس ہوا، اُس نے اُس عاشقِ رسول صلی اللہ علیہ وسلم کو درخواست کی، ”اس کو قافلے میں لے جاؤ کہ کہیں اس کی شراب کی لت چھوٹے“ اُس نوجوان پر دوبارہ انفرادی کوشش کی گئی مگر چونکہ پانی سر سے اونچا ہو چکا تھا یعنی بے چارہ بہت زیادہ بگڑ چکا تھا لہذا کسی صورت مَدَنی قافلے میں سفر کیلئے آمادہ نہ ہوا۔

والدین کو چاہئے کہ اپنی اولاد کو شروع ہی سے اچھا اور مَدَنی ماحول فراہم کریں، ورنہ بُری صحبت کی وجہ سے بگڑ جانے کی صورت میں بازی ہاتھ سے نکل جاتی ہے۔ سب مدینہ غنی عنہ کو اس کی بڑی بہن نے بتایا، ایک اسلامی بہن نے رور کو دعاء کیلئے کہا کہ میرے بیٹے کی اصلاح کیلئے دعا کریں، ہائے! ہائے! میں نے خود ہی اُس کو بر بار کیا ہے، اس کو دعوتِ اسلامی کے مَدْرَسۃ المدینہ میں حفظ کیلئے بٹھاتے تو دھٹھادیا مگر بے چارہ جو سنتیں وغیرہ سیکھ کر آتا وہ گھر میں بیان کر دیتا تو اُس کا مذاق اڑاتے۔ آخر اُس کا دل ٹوٹ گیا اور اُس نے مَدْرَسۃ المدینہ میں جانا چھوڑ دیا۔ اب بُرے دوستوں کی صحبت میں رہ کر آوارہ ہو گیا ہے، اتفاق سے مجھے دعوتِ اسلامی کا مَدَنی ماحول مل گیا ہے اب میں سخت پچھتا رہی ہوں، ہائے میرا کیا بنے گا!

صُحْبَتِ صَالِحِ تُرَا صَالِحِ کُنُنْدُ صُحْبَتِ طَالِحِ تُرَا طَالِحِ کُنُنْدُ

یعنی اچھتوں کی صحبت تجھے اچھا بنادے گی اور بُرے کی صحبت تجھے بُرا بنادے گی

میٹھے میٹھے اسلامی بھائیو! حضرت سیدنا سہیل بن عبد اللہ تُسْتَرِی علیہ الرحمۃ اللہ اُمّری **صَدِیق** (یعنی اوّل دَرَجے کے اولیاء میں سے) تھے۔ آپ رحمۃ اللہ علیہ نمک اس لئے استعمال نہیں فرماتے تھے کہ نمک کی وجہ سے کھانا لذیذ ہو جاتا ہے اور آپ رحمۃ اللہ علیہ لذّتوں سے دُور رہتے تھے۔ واقعی قورمہ پر یانی وغیرہ میں چاہے ہزار مصالحہ جات ڈالیں، اگر نمک نہیں ڈالیں گے تو کھانے کا سارا مزہ کر کر اہو جائے گا یہ بھی یاد رہے کہ نمک کی ایک مخصوص مقدار بدنِ انسانی کیلئے ضروری ہے اور یہ آپ رحمۃ اللہ علیہ کی کرامت تھی کہ بغیر نمک استعمال کئے زندہ تھے! تُسْتَرِ شریف میں واقع آپ رحمۃ اللہ علیہ کے مکانِ عالی شان کو لوگ ”بیٹُ السَّبَّاع“ یعنی دُرندوں کا گھر کہتے تھے، کیوں کہ آپ رحمۃ اللہ علیہ کے یہاں بکثرت دُرندے (شیر چیتے) وغیرہ حاضر ہوتے تھے اور آپ رحمۃ اللہ علیہ گوشت کے ذریعے اُن کی ضیافت فرماتے۔ آپ رحمۃ اللہ علیہ آخری عمر میں اپانچ ہو گئے تھے مگر جب نماز کا وقت آتا تو ہاتھ پاؤں کھل جاتے اور نماز سے فارغ ہو جاتے تو حسبِ سابق معذور ہو جاتے۔ (الرد مسالۃ القشیریۃ ص ۳۸۷)

اللہ عزوجل کی اُن پر رَحمت ہو اور ان کے صَدقے ہماری مغفرت ہو۔

صلّو اعلیٰ الحبيب! صَلّی اللّٰہُ عَلٰی مُحَمَّد

بُخار کا علاج

منقول ہے، ایک شخص کو بخار آ گیا، اُس کے اُستادِ محترم حضرت شیخ فقیہ ولی عمر بن سعید علیہ الرحمۃ اللہ المُعید عیادت کے لئے تشریف لائے، جاتے ہوئے ایک تعویذِ عنایت کر کے فرمایا، اِس کو کھول کر دیکھنا مت۔ اُن کے جانے کے بعد اُس نے تعویذ باندھ لیا، فوراً بخار جاتا رہا۔ اُس سے رہانہ گیا، کھول کر جو دیکھا تو بِسْمِ اللّٰهِ الرَّحْمٰنِ الرَّحِیْمِ لکھا تھا۔ دل میں وَسْوَسہ آیا، یہ تو کوئی بھی لکھ سکتا ہے! عقیدت میں کمی آتے ہی فوراً بخار لوٹ آیا۔ گھبرا کر حضرت کی خدمت میں حاضر ہو کر غلطی کی مُعافی چاہی۔ انہوں نے تعویذ بنا کر اپنے دستِ مبارک سے باندھ دیا۔ بخار فوراً چلا گیا۔ اب کی بار دیکھنے کی مُمانعت نہ فرمائی تھی مگر ڈر کے مارے کھول کر نہ دیکھا۔ یا اَللّٰھُ سال بھر کے بعد جب کھول کر دیکھا تو وہی بِسْمِ اللّٰهِ الرَّحْمٰنِ الرَّحِیْمِ تحریر تھی۔

اللہ عزوجل کی اُن پر رَحمت ہو اور ان کے صَدقے ہماری مغفرت ہو۔

صلّو اعلیٰ الحبيب! صَلّی اللّٰہُ عَلٰی مُحَمَّد

میٹھے میٹھے اسلامی بھائیو! واقعی بِسْمِ اللّٰهِ الرَّحْمٰنِ الرَّحِیْمِ کی بڑی برکتیں ہیں اور اِس میں بیماریوں کا علاج بھی۔ اس حکایت سے درس ملا کہ بُد رگانِ دین علیہ رحمۃ اللہ الہین اگر کسی مُباح بات سے بھی مُنہ کر دیں تو سمجھ میں نہ آنے کے باوجود بھی اُس سے باز رہنا چاہئے۔ یہ بھی درس ملا کہ تعویذ کھول کر نہیں دیکھنا چاہئے کہ اِس سے اعتقاد مُتَزَلِزِل ہونے کا اندیشہ

رہتا ہے۔ پھر اس کی تہ کرنے کے مخصوص طریقے کے ساتھ ساتھ لپیٹنے کے دوران بعض اوقات کچھ پڑھا ہوا بھی ہوتا ہے۔ لہذا کھول کر دیکھنے سے اُس کے فوائد میں کمی آسکتی ہے۔

”پانی“ کے پانچ حُرُوف کی نسبت سے بخار کے 5 مَدَنی علاج

مدینہ ۱ ﴿

لَا يَرُونَ فِيهَا شُمْسًا وَلَا زَمْهَرِيرًا (پ ۲۹ اللّٰہُ ۱۳) ”نہ اس میں دھوپ دیکھیں گے نہ ٹھنڈ (یعنی سردی)“

یہ آیت کریمہ سات بار (اول آخر ایک بار دُرود شریف) پڑھ کر دم کیجئے اِنْ شَاءَ اللّٰہ عَزَّوَجَلَّ بخار کی شدت میں نمایاں کمی محسوس ہوگی اور مریض سکون محسوس کریگا (ترجمہ پڑھنے کی ضرورت نہیں)۔

مدینہ ۲ ﴿ حضرت سیدنا امام جعفر صادق رضی اللہ عنہ فرماتے ہیں، سورۃ الفاتحہ 40 بار (اول آخر ایک بار دُرود شریف)

پڑھ کر پانی پر دم کر کے بخار والے کے مُنہ پر چھینٹے ماریئے، اِنْ شَاءَ اللّٰہ عَزَّوَجَلَّ بخار چلا جائے گا۔

مدینہ ۳ ﴿ سرکارِ نامدار، مدینے کے تاجدار صلی اللہ علیہ وسلم کو بخار تھا تو حضرت سیدنا جبریل امین علیہ الصلوٰۃ والسلام نے یہ دُعا

پڑھ کر دم کیا تھا:-

بِسْمِ اللّٰهِ اَرْقِيْكَ مِنْ كُلِّ دَآءٍ يُّؤْذِيْكَ وَمِنْ شَرِّ كُلِّ نَفْسٍ اَوْعَيْنِ حَاسِدٍ ط

اللّٰهُ يَشْفِيْكَ بِسْمِ اللّٰهِ اَرْقِيْكَ (مسلم ص ۲۰۲ رقم الحديث ۲۱۸۶)

ترجمہ: اللہ عَزَّوَجَلَّ کے نام سے آپ پر دم کرتا ہوں ہر اُس بیماری کیلئے جو آپ کو ایذا دیتی ہے اور دوسروں کے شر اور حسد

کرنے والوں کی بُری نظر سے۔ اللہ عَزَّوَجَلَّ آپ کو شفا عطا فرمائے۔ میں آپ پر اللہ عَزَّوَجَلَّ کے نام سے دم کرتا ہوں۔

بخار کے مریض کو صرف عَزَّوَجَلَّ بی میں دعا (اول آخر ایک بار دُرود شریف) پڑھ کر دم کیجئے۔

مدینہ ۴ ﴿ بخار والا بکثرت بِسْمِ اللّٰهِ الْكَبِيْرِ پڑھتا رہے۔

مدینہ ۵ ﴿ حدیثِ پاک میں ہے، جب تم میں سے کسی کو بخار آجائے تو اُس پر تین دن تک صبح کے وقت ٹھنڈے پانی کے

چھینٹے مارے جائیں۔ (المُسْتَفْرَك لِلْحَاكِم ج ۳ ص ۲۲۳ رقم الحديث ۷۳۳۸)

صَلُّوْا عَلٰی الْحَبِيْب! صَلَّی اللّٰہُ عَلٰی مُحَمَّد

اَلْحَمْدُ لِلّٰہ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی سے وابستہ اسلامی بھائیوں اور اسلامی بہنوں کو

میٹھے میٹھے مصطفیٰ صلی اللہ علیہ وسلم کی غلامی پر ناز ہے۔ سرکارِ مدینہ صلی اللہ علیہ وسلم کی ستوں کی تربیت کے مَدَنی قافلہ میں عاشقانِ رسول

صلی اللہ علیہ وسلم کے ساتھ سفر کر کے دعاء مانگنے سے بسا اوقات ڈاکٹروں کی طرف سے لاعلاج قرار دیئے گئے مریضوں کی خوشیاں بھی
 الْحَمْدُ لِلَّهِ عَزَّوَجَلَّ دوبارہ لوٹ آئی ہیں، چنانچہ

آنکھیں روشن ہو گئیں

لیاقت کالونی حیدرآباد (باب الاسلام سندھ پاکستان) میں دعوتِ اسلامی کے مبلغ نے ایک نوجوان کو مدنی قافلے کی دعوت پیش کی جس پر وہ بڑھم ہو کر کہنے لگے، آپ لوگ کسی کی پریشانی کا خیال بھی فرمایا کریں، میری والدہ کی آنکھوں کا آپریشن ڈاکٹروں نے غلط کر دیا جس کی بناء پر اُن کی بینائی چلی گئی، ہمارے گھر میں صفِ ماتم بچھی ہے اور آپ کہتے ہیں، مدنی قافلے میں سفر کرو۔ مبلغ نے انفرادی کوشش کرتے ہوئے ہمدردانہ انداز میں دعاء دیتے ہوئے کہا، اللہ عزوجل آپ کی والدہ کو شفاء عطا فرمائے۔ ڈاکٹر کیا کہہ رہے ہیں؟ وہ بولے، ڈاکٹر ز کہتے ہیں، اب امریکہ لے جاؤ گے تب بھی علاج ممکن نہیں۔ یہ کہتے ہوئے اُس کی آواز بھر ا گئی۔ مبلغ نے بڑی محبت سے اس کی پیٹھ تھپکتے ہوئے تسلی آمیز لہجے میں کہا، بھائی! ڈاکٹروں نے جواب دے دیا اس پر مایوس کیوں ہوتے ہیں، اللہ عزوجل شفاء عطا فرمانے والا ہے، مسافر کی دعاء اللہ عزوجل قبول فرماتا ہے آپ عاشقانِ رسول صلی اللہ علیہ وسلم کے ساتھ مدنی قافلے میں سفر کیجئے اور اس دوران والدہ کے لئے دعاء بھی مانگئے، امیر المؤمنین حضرت سیدنا ابوبکر صدیق رضی اللہ عنہ فرماتے ہیں، ”جو اللہ عزوجل کے کاموں میں لگ جاتا ہے اللہ عزوجل اُس کے کاموں میں لگ جاتا ہے“ اُس مبلغ کی دلجوئی بھری انفرادی کوشش کے نتیجے میں غمزدہ نوجوان نے سنتوں کی تربیت کے مدنی قافلے میں سفر کیا، دورانِ سفر والدہ کیلئے خوب دعا مانگی۔ جب گھر لوٹا تو یہ دیکھ کر اُ کی خوشی کی انتہا نہ رہی کہ مدنی قافلے کی برکت سے اُس کی والدہ کی آنکھوں کا ٹور واپس آچکا تھا۔ الْحَمْدُ لِلَّهِ عَلَىٰ إِحْسَانِهِ

لوٹنے رحمتیں قافلے میں چلو سیکھنے سنتیں قافلے میں چلو
 چشمِ بینا ملے سکھ سے جینا ملے پاؤ گے راحتیں قافلے میں چلو

صَلُّوْا عَلَی الْحَبِیْب! صَلَّی اللہُ عَلَی مُحَمَّد

میٹھے میٹھے اسلام بھائیو! مدینے کے تاجدار صلی اللہ علیہ وسلم کا فرمانِ خوشگوار ہے، تین قسم کی دعائیں مقبول ہیں انکی قبولیت میں کوئی شک نہیں۔ (۱) مظلوم کی دُعا (۲) مسافر کی دُعا (۳) اپنے بیٹے کے حق میں بات کی دُعا۔ (جامع ترمذی ج ۵ ص ۲۸۰ رقم الحدیث ۳۴۵۹) سفر وہ بھی مدنی قافلے میں عاشقانِ رسول صلی اللہ علیہ وسلم کیساتھ ہو تو پھر اُس کے کیا کہنے! اس میں دُعا ئیں کیوں قبول نہ ہونگی! اس حکایت سے یہ بھی درس ملا کہ انفرادی کوشش میں نہایت صبر و تحمل کی ضرورت ہے، سامنے والا جھاڑے بلکہ مارے تب بھی مایوس ہوئے بغیر انفرادی کوشش جاری رکھئے اگر آپ غصہ میں آ گئے یا

چھ جھوڑ پن پر اتر آئے تو دین کا بہت سارا نقصان کر بیٹھیں گے۔ سمجھانا ترک نہ کریں کہ سمجھانا ضرور رنگ لاتا ہے اور کیوں رنگ نہ لائے کہ پارہ ۲۷ سورۃ الذریت کی آیت نمبر ۵۵ میں ہمارے پیارے پیارے اللہ عزوجل کا فرمان ڈھارس نشان ہے،

”اور سمجھاؤ کہ سمجھانا مسلمانوں کو فائدہ دیتا ہے۔“

وَذَكِّرْ فَإِنَّ الذِّكْرَ تَنْفَعُ الْمُؤْمِنِينَ

درد سر کا علاج

قیصر روم نے امیر المؤمنین حضرت سیدنا عمر فاروق اعظم رضی اللہ عنہ کو خط لکھا کہ مجھے دائمی درد سر کی شکایت ہے اگر آپ کے پاس اس کی دوا ہو تو بھیج دیجئے! حضرت سیدنا عمر فاروق اعظم رضی اللہ عنہ نے اُس کو ایک ٹوپی بھیج دی قیصر روم اس ٹوپی کو پہنتا تو اس کا درِ سر کا فور ہو جاتا اور جب سر سے اُتارتا تو درِ سر پھر لوٹ آتا۔ اسے بڑا تعجب ہوا آخر کار اُس نے اس ٹوپی کو اُدھیڑا تو اس میں ایک کاغذ برآمد ہوا جس پر بِسْمِ اللّٰهِ الرَّحْمٰنِ الرَّحِیْمِ لکھا ہوا تھا۔ (اسرار الفاتحہ ص ۶۳ تفسیر کبیر ج اول ص ۱۵۵)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

میٹھے میٹھے اسلامی بھائیو! اس حکایت سے یہ بھی معلوم ہوا کہ جس کو درد سر ہو وہ ایک کاغذ پر بِسْمِ اللّٰهِ الرَّحْمٰنِ الرَّحِیْمِ لکھ کر یا لکھا کر اُس کا تعویذ سر پر باندھ لے۔ لکھنے کا طریقہ یہ ہے کہ انمٹ سیاہی مثلاً بال پوائنٹ سے لکھئے اور بِسْمِ اللّٰهِ الرَّحْمٰنِ الرَّحِیْمِ کے ”ہ“ اور ”م“ کے دائرے کھلے رکھئے، تعویذ لکھنے کا اصول یہ ہے کہ آیت یا عبارت لکھنے میں ہر دائرے والے حرف کا دائرہ کھلا ہو یعنی اس طرح مثلاً ط، ظ، ہ، ہ، ص، ض، و، م، ف، ق وغیرہ۔ اعراب لگانا ضروری نہیں، لکھ کر موم جامہ (یعنی موم میں تر کئے ہوئے کپڑے کا ٹکڑا لپیٹ لیں) یا پلاسٹک کو تنگ کر لیں پھر کپڑے، ریزین یا چمڑے میں تعویذ بنا لیں، اور سر پر باندھ لیں جن کو **عمامہ شریف** کا تاج سجانے کی سعادت حاصل ہے وہ چاہیں تو عمامہ شریف کی ٹوپی میں سی لیں۔ اسی طرح اسلامی بہنیں دوپٹے یا برقع کے اُس حصے میں سی لیں تو سر پر رہتا ہے۔ اگر اعتقاد کامل ہوگا تو اِنْ شَاءَ اللّٰهُ عزوجل درِ سر جاتا رہے گا۔ سونے یا چاندی یا کسی بھی دھات کی ڈبیہ میں تعویذ پہننا مرد کو جائز نہیں۔ اسی طرح کسی بھی دھات کی زنجیر خواہ اُس میں تعویذ ہو یا نہ ہو مرد کو پہننا **ناجائز و گناہ** ہے۔ اسی طرح سونے، چاندی اور اسٹیل وغیرہ کسی بھی دھات کی تختی یا کڑا جس پر کچھ لکھا و یا نہ لکھا ہوا ہو اگرچہ اللہ کا مُبارک نام یا کلمہ طیبہ وغیرہ کھدائی کیا ہوا ہو اُس کا پہننا مرد کے لئے ناجائز ہے۔ عورت سونے چاندی کی ڈبیہ میں تعویذ پہن سکتی ہے۔

”یا اللہ“ کے چھ حُرُوف کی نسبت سے آدھے سر کے دَرَد کے 6 علاج

مدینہ ۱

اگر کسی کو آدھے سر کا دَرَد ہو تو ایک بار سُورَةُ الْاِخْلَاص (اَوَّلِ آخِرِ ایک بار دُرُود شریف) پڑھ کر دم کیجئے، حسبِ ضرورت تین بار، سات بار یا گیارہ بار اسی طرح دم کیجئے گیارہ کا عدد پورا ہونے سے قبل ہی اِنْ شَاءَ اللہ عَزَّوَجَلَّ آدھے سر کا دَرَد ٹھیک ہو جائے گا۔

مدینہ ۲

جب دَرَد ہو رہا ہو اُس وقت سُونُٹھ (یعنی سوکھی ہوئی اَدِر جو کہ پُٹساری یعنی دیسی دواء والوں سے مل سکتی ہے) کو تھوڑے سے پانی میں گھس کر سُونُٹھ کا گھسا ہوا حصہ پیشانی پر ملنے سے اِنْ شَاءَ اللہ عَزَّوَجَلَّ آدھے سر کا دَرَد جاتا رہے گا۔

مدینہ ۳

نُشک دَھنیا کے تھوڑے دانے اور تھوڑی سی کُشَمِش (یعنی سوکھے ہوئے چھوٹے انگور جس کو پنجابی میں ”سَوَگی“ کہتے ہیں) مکے کے ٹھنڈے یا سادہ پانی میں چند گھنٹے بھگو کر پینے سے اِنْ شَاءَ اللہ عَزَّوَجَلَّ فائدہ ہوگا۔

مدینہ ۴

گَرَم دودھ میں دیسی گھی ملا کر پینے سے فائدہ ہوتا ہے۔

مدینہ ۵

نارِئِل کا پانی پینے سے آدھا سیسی (یعنی آدھے سر کا دَرَد) اور پورے سر کے دَرَد میں کمی آتی ہے۔

مدینہ ۶

نیم گرم پانی کے بڑے برتن میں نمک ڈال کر دونوں پاؤں ۱۲ منٹ تک اُس میں ڈالے رہیں اِنْ شَاءَ اللہ عَزَّوَجَلَّ فائدہ ہو جائے گا (ضرورتاً وقت میں کمی پیشی کر لیجئے)۔

”یامُصْطَفٰی“ کے سات حُرُوف کی نسبت سے دَر د سر کے 7 علاج

مدینہ ۱ ﴿ لَا یَصْدَعُونَ عَنْهَا وَلَا یُنْزِفُونَ ﴾ (پ ۲۷ الواقعہ ۱۹) ”نہ انہیں دردِ سر ہونہ ہوش میں فرق آئے۔“ یہ آیتِ کریمہ تین بار (اول آثر ایک بار دُرود شریف) پڑھ کر دَر د سر والے پردم کر دیجئے۔ اِنْ شَاءَ اللہ عَزَّوَجَلَّ فائدہ ہو جائے گا (ترجمہ پڑھنے کی ضرورت نہیں)۔

مدینہ ۲ ﴿ سُوْرَةُ النَّاسِ سَات بَار ﴾ (اول آثر ایک بار دُرود شریف) پڑھ کر سر پردم کیجئے، اور پوچھئے، اگر ابھی دُرود باقی ہو تو دوسری بار بھی اسی طرح دم کیجئے اگر اب بھی دُرود باقی ہو تو تیسری بار بھی اسی طرح دم کیجئے۔ **پورے سر** کا دُرود ہو یا **آدھے سر** کا کیسا ہی شدید دُرود ہو تین بار میں اِنْ شَاءَ اللہ عَزَّوَجَلَّ جاتا رہے گا۔

مدینہ ۳ ﴿ پورے سر کا دُرود ہو یا شَقِیقَہ ﴾ (یعنی آدھے سے کا دُرود) بعد نمازِ عَصْرُ سُوْرَةُ التَّكْوِيْنِ ایک بار (اول آثر ایک بار دُرود شریف) پڑھ کر دم کیجئے اِنْ شَاءَ اللہ عَزَّوَجَلَّ دُرود میں اِفاقہ ہوگا۔

مدینہ ۴ ﴿ زَبَانِ پَر ایک چٹکی نمک رکھ کر ۱۲ مِثْث کے بعد ایک گلاس پانی پی لیں سر میں کیسا ہی دُرود ہو اِنْ شَاءَ اللہ عَزَّوَجَلَّ اِفاقہ ہوگا۔ (ہائی بلڈ پریشر کے مریض کیلئے نمک کا استعمال نقصان دہ ہوتا ہے)

مدینہ ۵ ﴿ ایک کپ پانی میں ایک چَمَّچ ہَلدی ڈال کر جوش دیکر پینے یا بھاپ لینے اِنْ شَاءَ اللہ عَزَّوَجَلَّ سر کا دُرود دُور ہو جائیگا۔ (سائلن وغیرہ میں ہلدی ضرور استعمال کیجئے، روزانہ ایک گرام (یعنی چٹکی بھر) ہلدی کھانے والا اِنْ شَاءَ اللہ عَزَّوَجَلَّ کینسر سے محفوظ رہے گا۔

مدینہ ۶ ﴿ دِیسی گھی میں تکی ہوئی، گڑ ماگڑم تازہ جَلِیبِیاں طُلوغِ آفتاب سے قَبْل کھانے سے اِنْ شَاءَ اللہ عَزَّوَجَلَّ دردِ سر میں آرام آجائے گا۔

مدینہ ۷ ﴿ کبھی اِتفاقیہ دَر د سر ہو جائے تو کھانا کھانے کے بعد ڈِسپیرین (Dispirin) کی دو ٹکیہ پانی میں گھول کر پی لیجئے اِنْ شَاءَ اللہ عَزَّوَجَلَّ ٹھیک ہو جائے گا (ہر طرح کے دُرود کی ٹکیہ کھانا کھانے کے بعد ہی استعمال کی جائے ورنہ نقصان کا اندیشہ ہے)۔

مَدَنی مشورہ

اگر دواؤں سے دردِ سر ٹھیک نہ ہو تو آنکھیں ٹیسٹ کروالیجئے اگر نظر کمزور ہو تو عینک پہننے سے اِنْ شَاءَ اللہ عَزَّوَجَلَّ دردِ سر ٹھیک ہو جائے گا۔ پھر بھی ٹھیک نہ ہو تو دِماغ کے خصوصی ڈاکٹر سے رُجوع کرنا ضروری ہے۔ اس میں کوتاہی بعض اوقات سخت نقصان دہ ثابت ہوتی ہے۔

اگر کسی کی نکسیر پھوٹ جائے اور خون بہنے لگے تو شہادت کی انگلی سے پیشانی پر سے بِسْمِ اللّٰهِ الرَّحْمٰنِ الرَّحِیْمِ لکھنا شروع کر کے ناک کے آخر پر ختم کرے، اِنْ شَاءَ اللّٰهُ عَزَّوَجَلَّ جل خون بند ہو جائے گا۔

دوا کی حکایت

حضرت مفتی احمد یار خان علیہ الرحمۃ النان فرماتے ہیں، جو بیمار بِسْمِ اللّٰهِ کہہ کر دواء پئے اِنْ شَاءَ اللّٰهُ عَزَّوَجَلَّ دوا فائدہ دیگی۔ ایک بار حضرت سیدنا موسیٰ کلیم اللہ علی نبینا وعلیہ الصلوٰۃ والسلام کے پیٹ میں نہایت سخت درد ہوا، حق تعالیٰ کی بارگاہ میں عرض کیا، ارشاد ہوا کہ جنگل کی فلاں بوٹی کھاؤ۔ چنانچہ آپ علیہ السلام نے کھائی اور فوراً آرام ہو گیا۔ کچھ دنوں بعد پھر وہی بیماری ہوئی، حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے پھر وہی استعمال کی مگر درد میں زیادتی ہو گئی! جناب باری عَزَّوَجَلَّ میں عرض کیا کہ الہی عَزَّوَجَلَّ! یہ کیا بھید ہے کہ دوا ایک تاثیر دو! کہ پہلی بار اس میں شفا دی اور اس دَفْعَہ (دفعہ) بیماری بڑھائی! ارشاد الہی عَزَّوَجَلَّ ہوا کہ اسے موسیٰ! اُس بار تم میری طرف سے بوٹی کے پاس گئے تھے اور اس دَفْعَہ اپنی طرف سے۔ اے موسیٰ! شفا تو میرے نام میں ہے میرے نام کے بغیر دنیا کی ہر چیز زہرِ قاتل ہے اور میرا نام ہی اس کا حریق (یعنی علاج) ہے۔ (تفسیر نعیمی ج اول ص ۴۲)

اللہ عَزَّوَجَلَّ کی اُن پر رحمت ہو اور ان کے صدقے ہماری مغفرت ہو۔

دوا پر نہیں خدا عَزَّوَجَلَّ پر بھروسہ رکھئے

معلوم ہوا کہ بھروسہ دواء پر نہیں خدا عَزَّوَجَلَّ پر رکھنا چاہئے۔ اگر اللہ عَزَّوَجَلَّ چاہے تو وہی دواء سے شفا ملے گی وہ نہ چاہے تو یہی دوا بیماری بڑھنے کا سبب بن جائیگی اور عام مُشاہدہ ہے کہ ایک ہی دواء سے ایک بیمار صحت مند ہو جاتا ہے اور وہی دواء جب دوسرا مریض پیتا ہے تو اُس کو مُنہی اثر (Reaction) ہو جاتا ہے اور مزید سخت امراض میں مُبتلا یا معذور ہو جاتا یا موت کے گھاٹ اُتر جاتا ہے۔ جب بھی دواء پیئیں تو بِسْمِ اللّٰهِ الرَّحْمٰنِ الرَّحِیْمِ پڑھ لیجئے یا بِسْمِ اللّٰهِ شَافِی بِسْمِ اللّٰهِ کافی کہہ لیجئے۔

روح کی سیرابی

اللہ تعالیٰ نے حضرت سیدنا موسیٰ کلیم اللہ علی نبینا وعلیہ الصلوٰۃ والسلام کی طرف وحی نازل فرمائی کہ ”دنیا سے ہر روح پیاسی جاتی ہے سوائے اُس کے جس نے بِسْمِ اللّٰهِ الرَّحْمٰنِ الرَّحِیْمِ پڑھا ہوگا۔“ (اسرار الفاتحہ ص ۱۶۲)

عُمدگی سے پڑھنے کی فضیلت

حضرت مولائے کائنات علی المرتضیٰ شیر خدا کَرَّمَ اللہ تعالیٰ وجہہ الکریم سے روایت ہے، ”ایک شخص نے بِسْمِ اللّٰهِ الرَّحْمٰنِ الرَّحِیْم کو خوب عُمدگی سے پڑھا، اُس کی بخشش ہو گئی۔“ (شُعْبُ الْاِيْمَان ج ۲ ص ۵۴۶ رقم الحدیث ۲۶۶۷)

نامِ خدا عزوجل کی مٹھاس باعثِ نجات ہے

ایک گنہگار کو مرنے کے بعد کسی نے خواب میں دیکھ کر پوچھا، **مَا فَعَلَ اللّٰهُ بِكَ؟** یعنی اللہ عزوجل نے تیرے ساتھ کیا معاملہ فرمایا؟ اُس نے جواب دیا، ایک بار میں ایک مدرسے کی طرف سے گزرا اور ایک پڑھنے والے نے پڑھی بِسْمِ اللّٰهِ الرَّحْمٰنِ الرَّحِیْم پڑھی، سُن کر میرے دل میں اللہ عزوجل کے بیٹھے بیٹھے نام کی مٹھاس نے اثر کیا اور اُسی وقت میں نے نبی آواز سنی، ”ہم دو چیزوں کو جمع نہ کریں گے، (۱) اللہ عزوجل کے نام کی لذت (۲) موت کی تلخی۔“ (انیس الواعظین ص ۴)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

میٹھے میٹھے اسلام بھائیو! اس حکایت سے معلوم ہوا کہ اللہ عزوجل کے نام نامی اسم گرامی سے لذت اندوز ہونے والا، رُحمتوں کے سائے میں دنیا سے رُخصت ہوتا ہے اور موت کے لئے نجات و بخشش کا پیام لاتی ہے، اللہ عزوجل کی رحمت بہت بڑی ہے، وہ نکتہ نواز ہے، بظاہر معمولی نظر آنے والے اعمال کے سبب بڑے سے بڑے گنہاروں کو بخش دیا جاتا ہے۔
 رُحمتِ حق ”بہا“ نہ می جوید
 رُحمتِ حق ”بہانہ“ می جوید
 یعنی اللہ عزوجل کی رُحمت بہا (یعنی قیمت) طلب نہیں کرتی بلکہ اللہ عزوجل کی رُحمت تو بہانہ تلاش کرتی ہے۔

قیامت کے لئے ذرا سی سُنَد

حضرت مفتی احمد یار خان علیہ رحمۃ النان فرماتے ہیں، ”تفسیر عزیزِی“ میں بِسْمِ اللّٰهِ کے فوائد میں لکھا ہے کہ ایک ولی اللہ رحمۃ اللہ علیہ نے مرتے وقت وصیت کی تھی کہ میرے کفن میں لکھ کر رکھ دینا۔ لوگوں نے اس کی وجہ پوچھی تو انہوں نے جواب دیا کہ قیامت کے دن یہ میری دستاویز (یعنی تحریرِ ثبوت) ہوگی جس کے ذریعہ سے رُحمتِ الہی عزوجل کی درخواست کروں گے۔“ (تفسیرِ نعیمی پارہ اول ص ۴۲)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

ملے گا دونوں عالم کا خزانہ پڑھ لو بِسْمِ اللّٰهِ
 خدا عزوجل چاہے تو ہو جنت ٹھکانہ پڑھ لو بِسْمِ اللّٰهِ

صَلَّى اللّٰهُ عَلٰی مُحَمَّدٍ

صَلُّوْا عَلٰی الْحَبِیْب!

تُوبُوا إِلَى اللَّهِ! صَلُّوا عَلَى الْحَبِيبِ!

اَسْتَغْفِرُ اللَّهَ
صَلَّى اللَّهُ عَلَى مُحَمَّد

تُو عَذَاب سے بچ گیا

فقہ حنفی کی مشہور و معروف کتاب ”دُرِّ مُخْتَار“ میں ہے، ایک شخص نے مرنے سے پہلے یہ وصیت کی کہ انتقال کے بعد میرے سینے اور پیشانی پر بِسْمِ اللّٰهِ الرَّحْمٰنِ الرَّحِیْمِ لکھ دینا۔ چنانچہ ایسا ہی کیا گیا، پھر کسی نے خواب میں اُس شخص کو دیکھ کر حال پوچھا، اُس نے بتایا کہ جب مجھے قمر میں رکھا گیا، عذاب کے فرشتے آئے، جب پیشانی پر بِسْمِ اللّٰهِ دیکھی تو کہا، تُو عَذَاب سے بچ گیا! (اَلدَّرُّ الْمُخْتَارُ مَعَهُ زِدُّ الْمُخْتَارِ ج ۳ ص ۱۵۶)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّد

کفن پر لکھنے کا طریقہ

میٹھے میٹھے اسلام بھائیو! جب بھی کوئی مسلمان فوت ہو جائے تو بِسْمِ اللّٰهِ الرَّحْمٰنِ الرَّحِیْمِ وغیرہ ضرور لکھ لیا کریں۔ آپ کی تھوڑی سی توجہ بے چارے مرنے والے کی بخشش کا ذریعہ بن سکتی ہے اور میت کے ساتھ ہمدردی کی نیکی آپ کی بھی نجات کا باعث بن سکتی ہے۔ حضرت علامہ شامی رحمۃ اللہ علیہ فرماتے ہیں، ”یوں بھی ہو سکتا ہے کہ میت کی پیشانی پر بِسْمِ اللّٰهِ الرَّحْمٰنِ الرَّحِیْمِ لکھے اور سینے پر لَا إِلَهَ إِلَّا اللَّهُ مُحَمَّدٌ رَّسُولُ اللَّهِ صَلَّى اللَّهُ عَلَيْهِ وَسَلَّمَ لکھے۔ مگر نہلانے کے بعد اور کفن پہنانے سے پہلے کلمہ کی انگلی سے لکھے، روشنائی (ink) سے نہ لکھے۔ (زِدُّ الْمُخْتَارِ ج ۳ ص ۱۵۷)

اِغْرَاب (اِغ۔ راب) لگانے کی حاجت نہیں۔ ”شجرہ یا عہد نامہ قمر میں رکھنا جائز ہے اور بہتر یہ ہے کہ میت کے منہ کے سامنے قبلہ کی جانب طاق کھود کر اس میں رکھیں بلکہ ”دُرِّ مُخْتَار“ میں کفن میں عہد نامہ لکھنے کو جائز کہا ہے اور فرمایا کہ اس سے مغفرت کی امید ہے۔ (بہارِ شریعت حصہ ۳ ص ۱۰۸)

جاہم نے تجھے بخش دیا

قیامت کے روز عذاب کے فرشتے ایک بندے کو پکڑ لیں گے۔ حَلَم ہوگا کہ اس کے اعضاء کو دیکھ لو اس میں کوئی نیکی ہے یا نہیں؟ چنانچہ فرشتے تمام اعضاء کو دیکھ ڈالیں گے، کوئی نیکی نہیں ملے گی، پھر فرشتے اُس سے کہیں گے، ”اب ذرا اپنی زبان باہر نکالو کہ اُس میں دیکھ لیں کوئی نیکی ہے یا نہیں؟“ جب وہ زبان نکالے گا تو اُس پر سفید خط میں بِسْمِ اللّٰهِ الرَّحْمٰنِ الرَّحِیْمِ لکھا ہوا پائیں گے۔ اُسی وقت حَلَم ہوگا، ”جاہم نے تجھے بخش دیا۔“ (نُزْهُةُ الْمَجَالِسِ ج ۱ ص ۲۵)

اللہ عزوجل کی اُن پر رَحمت ہو اور اُن کے صَدقے ہماری مغفرت ہو۔

گنہگاروں نہ گھبراؤ نہ گھبراؤ نہ گھبراؤ نظر رُحمت پہ رکھو جُنت الفردوس میں جاؤ

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

میٹھے میٹھے اسلام بھائیو! اللہ عزوجل کے کرم کی بات ہے کہ جس کو چاہے بخش دے۔ یقیناً اُس شخص نے اخلاص کے ساتھ بِسْمِ اللّٰهِ الرَّحْمٰنِ الرَّحِیْمِ پڑھی تھی جو کام آگئی کہ اخلاص کے ساتھ کیا جانے والا بظاہر ہر چھوٹا عمل بھی بہت بڑا وَرَجہ رکھتا ہے۔ چنانچہ امام الْمُخْلِصِیْنَ، سَيِّدُ الْمُرْسَلِیْنَ، رَحْمَةُ الْعَالَمِیْنَ صلی اللہ علیہ وسلم کا فرمان قبولیت نشان ہے، **اَخْلَصْ دِیْنَكَ یَكْفِكَ الْعَمَلُ الْقَلِيلُ** ”اپنے دین میں مخلص ہو جاؤ تھوڑا عمل بھی کافی ہوگا۔“ (المُسْتَدْرَك لِلْحَاكِم ج ۵ ص ۲۳۵ رقم الحدیث ۷۹۱۲) حُجَّةُ الْاِسْلَام حضرت امام محمد غزالی علیہ رحمۃ الہی ایک بُرگ سے نقل کرتے ہیں، ”ایک ساعت کا اخلاص ہمیشہ کی نجات کا باعث ہے مگر اخلاص بہت کم پایا جاتا ہے۔“ (احیاء العلوم ج ۳ ص ۳۹۹)

خالص عمل کی پہچان

حضرت سیدنا عیسیٰ روح اللہ علی نبینا وعلیہ الصلوٰۃ والسلام کے حواریوں نے آپ علیہ السلام کی خدمت میں عرض کیا، ”کس کا عمل خالص ہوتا ہے؟“ فرمایا، ”اُسی شخص کا عمل اخلاص پر مبنی مانا جائے گا جو صرف اللہ عزوجل کی رضا کیلئے عمل کرے اور اس بات کو ناپسند کرے کہ لوگ اس عمل کے سبب اس کی تعریف کریں۔“ (ایضاً ص ۴۰۳)

اللہ عزوجل کی اُن پر رَحمت ہو اور اُن کے صَدقے ہماری مغفرت ہو۔

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

یا اللہ عزوجل تیرے مخلص نبی سیدنا عیسیٰ علیہ السلام کا واسطہ ہمیں بے سبب بخش دے، آمین۔ ہائے! ہائے! نفّس وشیطان کے ہاتھوں ہم تیزی کے ساتھ تباہی کے گڑھے میں گرتے جا رہے ہیں۔ آہ! آہ! آہ! ”حوصلہ افزائی“ کے نام پر جب تک ہمارے اعمال اور دینی افعال کی تعریف اور واہ واہ نہیں کی جاتی ہمیں سکوں ہی نہیں ملتا۔

مرا ہر عمل بس ترے واسطے ہو کر اخلاص ایسا عطا یا الہی عزوجل

آفتیں دور ہونے کا آسان ورد

حضرت مولائے کائنات علی المرتضیٰ شیر خدائے اللہ وجہہ الکریم سے روایت ہے کہ سلطانِ مکہ مکرمہ، تاجدارِ مدینہ منورہ، ملکین گنبد خضراء صلی اللہ علیہ وسلم نے ارشاد فرمایا، ”اے علی (کرم اللہ تعالیٰ وجہہ الکریم) ! میں تمہیں ایسے کلمات نہ بتا دوں جنہیں تم مصیبت کے وقت پڑھ لو۔“ عرض کیا، ”نہرور ارشاد فرمائیے! آپ صلی اللہ علیہ وسلم پر میری جان قربان! تمام اہتھائیاں میں نے آپ صلی اللہ علیہ وسلم ہی سے سیکھی ہیں۔“ ارشاد فرمایا، ”جب تم کسی مشکل میں پھنس جاؤ تو اس طرح پڑھو: **بِسْمِ اللّٰهِ الرَّحْمٰنِ الرَّحِیْمِ وَلَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ** پس اللہ عزوجل اس کی برکت سے جن بلاؤں کو

چاہے گا دور فرما دے گا۔ (عَمَلُ النِّعَمِ وَاللَّيْلَةِ لَا بَنَ سُنَى ص ۱۲۰)

مشکلیں حل ہوں گی ان شاء اللہ عزوجل

میٹھے میٹھے اسلامی بھائیو! جب تک بیماری، قرضداری، مقدمہ بازی دشمن کی طرف سے ایذا رسانی، بے روزگاری یا کوئی بھی آفت ناگہانی آن پڑے۔ کوئی چیز گم ہو جائے، کسی کی بات سن کر صدمہ پہنچے، کوئی مارے، دل دکھ جائے، ٹھوکر لگے، گاڑی خراب ہو جائے، ٹریفک جام ہو جائے، کاروبار میں نقصان ہو جائے، چوری ہو جائے، الغرض چھوٹی یا بڑی کوئی سی بھی پریشانی ہو **بِسْمِ اللّٰهِ الرَّحْمٰنِ الرَّحِیْمِ وَلَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ** پڑھتے رہنے کی عادت بنا لیجئے۔ نیت صاف ہوگی تو ان شاء اللہ عزوجل منزل آسان ہوگی۔ مشکل کی آسانی کیلئے ایک عمل یہ بھی ہے، قبل از نماز جمعہ غسل کر کے پاک صاف لباس پہن کر تنہائی میں **یا اللہ** 200 بار (اول آخر تین بار دُرودِ پاک) پڑھ لیجئے کیسی ہی مصیبت ہو دور ہوگی یا کیسی ہی حاجت ہو پوری ہوگی **اِنْ شَاءَ اللّٰهُ عَزَّوَجَلَّ۔ اَلْحَمْدُ لِلّٰهِ عَزَّوَجَلَّ۔ دَعْوَتِ اسلامی** کے سنتو کی تربیت کے **مَدَنی قافلے** میں عاشقانِ رسول صلی اللہ علیہ وسلم کے ساتھ سفر کر کے دعائیں مانگنے سے بھی بے شمار اسلامی بھائیوں کی مشکلات حل ہونے کے واقعات ہیں، چنانچہ

نئی زندگی

ایک مزدور کے گردے فیل ہو گئے۔ عزیزوں نے اسپتال میں داخل کروا دیا۔ اُس کا اوباش بھانجہ عیادت کے لئے آیا۔ ماموں جان زندگی کی آخری گھڑیاں گن رہے تھے۔ اس کا دل بھر آیا اور آنکھوں سے آنسو چھلک پڑے۔ اُس نے سُن رکھا تھا کہ **دَعْوَتِ اسلامی** کے **مَدَنی قافلے** میں سفر کے دوران دُعا قبول ہوتی ہے، چنانچہ وہ مَدَنی قافلے میں سفر پر چل دیا اور خوب گدگد کر ماموں جان کی صحت یابی کیلئے دُعا کی۔ جب واپس پلٹا تو ماموں جان صحت یاب ہو کر گھر بھی آ چکے تھے اور اب نماز کیلئے گھر سے نکل کر خراماں خراماں جانپ مسجد رواں دواں تھے۔ یہ رَحمت بھرا منظر دیکھ کر اُس نوجوان نے گناہوں بھری

زندگی سے توبہ کی اور اپنے آپ کو **مَدَنی رنگ** میں رنگ لیا۔

مرضِ گمبھیر ہو، گرچہ دِگیر ہو
ہوں گی حلِ مشکلیں قافلے میں چلو
غم کے بادِ چھٹیں اور خوشیاں ملیں
دل کی کلیاں کھلیں قافلے میں چلو

صَلَّى اللّٰهُ عَلَى مُحَمَّدٍ

صَلُّوْا عَلٰی الْحَبِیْب!

اَسْتَغْفِرُ اللّٰهَ

تُوبُوْا اِلٰی اللّٰهِ!

صَلَّى اللّٰهُ عَلَى مُحَمَّدٍ

صَلُّوْا عَلٰی الْحَبِیْب!

اَلْحَمْدُ لِلّٰهِ عَزَّ وَجَلَّ دل کی گہرائی سے نکلی ہوئی دُعا کبھی رُخ نہیں ہو سکتی۔ اللہ عَزَّ وَجَلَّ کی بارگاہ میں جو بھی دُعا مانگی جائے وہ لازماً قبول ہوتی ہے اور کیوں نہ ہو کہ خود ہمارے پیارے سچے اللہ عَزَّ وَجَلَّ کا سچا فرمان ہے:-

وَقَالَ رَبُّكُمْ ادْعُونِيْ اَسْتَجِبْ لَكُمْ ط (پ ۲۳ المؤمن ۶۰)

اور تمہارے رب عَزَّ وَجَلَّ نے فرمایا، مجھ سے دُعا کرو میں قبول کروں گا۔

وَسُوْسَه

خدائے حمید عَزَّ وَجَلَّ کلامِ مجید میں جب خود ارشاد فرماتا ہے کہ ”مجھ سے دُعا کرو، میں قبول کروں گا“ مگر بارہا قبولیتِ دُعا کا اظہار نہیں ہوگا مثلاً دُعا کی جاتی ہے فلاں جگہ نوکری مل جائے مگر نہیں ملتی۔

علاج وَسُوْسَه

”قبول ہونے کے معنی سمجھنے میں کھانے کی وجہ سے شیطان وَسُوْسے ڈالتا ہے۔ دُعا قبول ہی قبول ہے۔ قبولیت کی صورتیں مختلف ہیں، قبولیتِ دُعا کی **تین صورتیں** ملاحظہ فرمائیے:-

۱ ﴿ جو اس نے مانگا وہ نہ دیا گیا کہ اس کے حق میں بہتر نہ تھا اور وہ اَرْحَمُ الرَّاحِمِيْنَ جَلَّ جَلَالُہٗ اپنے بندوں کے حق میں بہتری چاہتا ہے۔

۲ ﴿ اس دُعا مانگنے والے پر کوئی سخت بلا و مصیبت آئی تھی، جسے اس کا پروردگار عَزَّ وَجَلَّ اس بظاہر قبضل نہ ہونے والی دُعا کے صلہ میں دُور فرما دیتا ہے۔ مثلاً اتوار کو بعد نمازِ مغرب اسکوٹر کے حادثے میں اس کا پاؤں ٹوٹنے والا تھا اور عصر کی نماز میں اس نے دُعا مانگی، یا اللہ! فلاں پر میرا 1000 روپیہ قرض ہے وہ آج مغرب کے بعد مل جائے۔ یہ نمازِ مغرب ادا کر کے صحیح سلامت مقروض کے پاس پہنچ گیا، اُس نے قرض نہیں لوٹایا، یہ دُعا مانگنے والا سمجھا کہ میری دُعا قبول نہیں ہوئی مگر اس بے خبر کو کیا خبر کہ مقروض کے

پاس پہنچنے سے قبل حادثے میں اس کا جو پاؤں ٹوٹنے والا تھا وہ اس دعاء کی برکت سے نہیں ٹوٹا!

۳ ﴿یہ کہ جو مانگا وہ نہیں دیا جاتا بلکہ اس دعا کے عوض (ع۔ وض) آخرت میں ثواب کا ذخیرہ عطا کیا جائے گا۔ جیسا کہ حدیث پاک میں فرمایا، ”جب بندہ آخرت میں اپنی اُن دعاؤں کا ثواب دیکھے گا جو دنیا میں مقبول نہیں ہوئی تھیں، تمنا کرے گا، کاش! دنیا میں میری کوئی دعا قبول نہ ہوتی اور سب یہیں (یعنی آخرت) کے واسطے جمع ہو جاتیں۔ (أَحْسَنُ الْوَعَاءِ ص ۳۷ حاشیہ مَعَ تَرْصِیح) ایک حدیث پاک میں ہے، ”جس کو دعا کی توفیق دی جائے دروازے پر ہفت (یعنی جنت) کے اس کیلئے کھولے جائیں گے“ (ایضاً ۱۴۱)

بِسْمِ اللّٰہ کی دیوانی

ایک مبلغِ اجتماع میں بِسْمِ اللّٰہ کے فضائل بیان فرما رہے تھے۔ ایک یہودن لڑکی فہائلِ بِسْمِ اللّٰہ سُن کر بے حد متاثر (مُتَّعِثٌ۔ عِثٌّ۔ جڑ) ہوئی اور اس نے اسلام قبول کر لیا۔ اُس کی زبان پر بِسْمِ اللّٰہ کا ورد جاری ہو گیا۔ ہر وقت اٹھتے بیٹھتے، سوتے جاگتے، چلتے پھرتے بِسْمِ اللّٰہ الرَّحْمٰنِ الرَّحِیْمِ پڑھتی رہتی۔ لڑکی کے کافر ماں باپ اس سے سخت ناراض رہنے اور اس کو طرح طرح کی تکلیفیں دینے لگے نیز اسلام دشمنی کے سبب اس کو شش میں لگ گئے کہ اپنی بیٹی پر کوئی الزام عائد کر کے مَعَاذَ اللّٰہ اس کو قتل کروادیں، چنانچہ ایک دن اُس کے باپ نے جو کہ بادشاہِ وقت کا وزیر تھا۔ شاہی مہر والی انگٹھی بیٹی کو رکھنے کیلئے دی بِسْمِ اللّٰہ الرَّحْمٰنِ الرَّحِیْمِ پڑھ کر اُس نے لی اور بِسْمِ اللّٰہ الرَّحْمٰنِ الرَّحِیْمِ پڑھ کر جیب میں ڈال لی۔ رات کو جب وہ سو گئی تو اُس کے باپ نے اُس کی جیب سے انگٹھی نکال کر دریا میں ڈال دی۔ ایک مچھلی نے وہ انگٹھی نگل لی۔ صبح کو ایک ماہی گیر نے جال ڈالا تو اتفاق سے وہی مچھلی جال میں پھنس گئی، اُس نے لا کر وزیر کو تحفہ دیدی، وزیر نے پکانے کیلئے لڑکی کے حوالے کی۔ اُس نے بِسْمِ اللّٰہ الرَّحْمٰنِ الرَّحِیْمِ کہہ کر مچھلی لی، جب بِسْمِ اللّٰہ الرَّحْمٰنِ الرَّحِیْمِ کہہ کر اُس کا پیٹ چاک کیا تو اُس میں سے انگٹھی نکل پڑی، اُس نے بِسْمِ اللّٰہ الرَّحْمٰنِ الرَّحِیْمِ پڑھ کر جیب میں ڈال لی اور مچھلی پکا کر باپ کے آگے رکھ دی۔ کھانا کھانے کے بعد جب دربار کا وقت آیا، باپ نے لڑکی سے انگٹھی طلب کی، اُس نے بِسْمِ اللّٰہ الرَّحْمٰنِ الرَّحِیْمِ پڑھ کر جیب سے نکال کر دیدی۔ باپ یہ دیکھ کر حیران و ششدر رہ گیا اور اللہ عزوجل نے بِسْمِ اللّٰہ کی دیوانی کو قتل سے محفوظ فرمالیا۔ (لَمَعَانِ صُوفِیَاء)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

بِسْمِ اللّٰهِ لکھنے کی فضیلت

حضرت سیدنا انس رضی اللہ عنہ سے روایت ہے کہ اللہ کے محبوب، دانائے غیوب، مُنَزَّہٌ عَنِ الْعُیُوبِ عَزَّوَجَلَّ صلی اللہ علیہ وسلم نے ارشاد فرمایا، ”جس نے اللہ عَزَّوَجَلَّ کی تَعْلِیم کیلئے عُمَدہ شُکُل میں **بِسْمِ اللّٰهِ الرَّحْمٰنِ الرَّحِیْمِ** تحریر کیا اللہ عَزَّوَجَلَّ اُسے بخش دے گا۔“

(الدُّرُ الْمَنْثُور ج ۱ ص ۲۷)

سرکارِ اعلیٰ حضرت، امامِ اہلسنت مولانا شاہ احمد رضا خان علیہ رحمۃ الرحمن کے پیرومرشد سیدنا اوصالین، امام الکاملین، حضرت سیدنا شاہِ اہلِ رسول قادری رحمۃ اللہ علیہ نے ذُو الْقَعْدَةِ الْحَرَام ۱۲۹۷ھ مُجمرات بوقتِ ظہر وصال فرمایا۔ آپ رحمۃ اللہ علیہ کی زندگی کی آخری تحریر **بِسْمِ اللّٰهِ الرَّحْمٰنِ الرَّحِیْمِ** تھی۔ سرکارِ اعلیٰ حضرت رحمۃ اللہ علیہ آپ رحمۃ اللہ علیہ کے وصال شریف کی رقت انگیز منظر کشی کرتے ہوئے فرماتے ہیں، ”روزِ وصالِ نمازِ صُحُّ (فَجْر) پڑھ لی تھی اور ہُنوز (یعنی ابھی) وقتِ ظہر باقی تھا کہ انتقال فرمایا، نزع میں سب حاضرین نے دیکھا کہا نکھیں بند کئے مُتَوَاتِر سلام فرماتے تھے۔ (یہ اس طرف اشارہ معلوم ہوتا ہے کہ اولیائے کرام رحمہم اللہ تعالیٰ کی ارواحِ مقدسہ استقبال کیلئے مُجَمَّع ہو رہی تھیں) جب چند سانس باقی رہے۔ ہاتھوں کو اعضاءِ وُضُو پر یوں پھیرا گویا وُضُو فرما رہے ہیں، یہاں تک کہ اِسْتِنْشَاق (یعنی ناک کی صفائی) بھی فرمایا۔ سُبْحَنَ اللّٰہ عَزَّوَجَلَّ وہ اپنے طور پر حالتِ بیہوشی میں نمازِ ظہر بھی ادا فرما گئے۔ جس وقت رُوح پُر فُجُوح نے جدائی فرمائی، فقیر سر ہانے حاضر تھا۔ وَاللّٰہُ الْعَظِیْمُ ایک نورِ مَلِیْح (یعنی حسین نور) علانیہ نظر آیا (یعنی جو بھی موجود تھا وہ دیکھ سکتا تھا) کہ سینہ سے اُٹھ کر بَرَق تابدہ (یعنی چمکدار بجلی) کی طرح چہرہ پر چمکا جس طرح لَمْعَانِ خورشید (یعنی سورج کی روشنی) آئینہ میں جُئِش کرتا ہے۔ یہ حالت ہو کر غائب ہو گیا اس کے ساتھ ہی رُوح بدن میں نہ تھی۔ پچھلا (یعنی آخری) کلمہ زَبَانِ فِیضِ ثَرْجُمَان سے نکلا، لَفْظُ اللّٰہ تھا و بس اور اَخِیرِ تَحْرِیر کہ دستِ مبارک سے ہوئی بِسْمِ اللّٰہِ الرَّحْمٰنِ الرَّحِیْمِ تھی کہ انتقال سے دو روز پہلے ایک کاغذ پر لکھی تھی۔ بعد، فقیر (یعنی سرکارِ اعلیٰ حضرت رضی اللہ عنہ) نے خُصُورِ پیرومرشد برحق رضی اللہ عنہ کو رُویَا (یعنی خواب) میں دیکھا کہ حضرت والد ماجد قدس سرہ الماجد کے مرقد (مزار) پر تشریف لائے۔ غلام نے عرض کیا، ”حضور! یہاں کہاں؟“ فرمایا، ”آج سے یا اب سے یہیں رہا کریں گے۔“ (حیاتِ اعلیٰ حضرت ص ۶۸ مکتبہ نبویہ لاہور)

اللّٰہ عَزَّوَجَلَّ کی اُن پر رَحمت ہو اور ان کے صَدَقے ہماری مغفرت ہو۔

عرش پر دھو میں مچیں وہ مومنِ صالحِ ملا
فرش سے ماتم اُٹھے وہ طیب و طاہر گیا

صَلَّى اللّٰہُ عَلٰی مُحَمَّدٍ

صَلُّوْا عَلٰی الْحَبِیْبِ!

میٹھے میٹھے اسلام بھائیو! بِسْمِ اللّٰهِ الرَّحْمٰنِ الرَّحِیْمِ لکھنے کا عظیم ثواب پانے کیلئے ہو سکے تو کبھی کبھی باؤضو خوش خطی کے ساتھ کاغذ وغیرہ پر بِسْمِ اللّٰهِ الرَّحْمٰنِ الرَّحِیْمِ تحریر فرمالیا کریں، لیکن بے ادبی کی جگہ ہرگز نہ لکھئے، دیواروں پر بھی آیات و مقدس کلمات مت لکھئے کہ آہستہ آہستہ لکھائی کے ذرات زمین پر چھڑ جاتے ہیں۔ (لہذا مساجد میں بھی اس ادب کا خیال رکھئے) اور زمین پر لکھنے کے بارے میں تو خود ہمارے میٹھے میٹھے آقا صلی اللہ علیہ وسلم نے صَوَاحِۃٌ مِّنْعُ فَرَمَایا ہے، چنانچہ

زمین پر لکھنا

خُورِ پُ نور، شاہِ غیور، شافعِ یومِ النُّشور صلی اللہ علیہ وسلم ایک جگہ سے گزرے جہاں زمین پر کچھ لکھا ہوا تھا۔ سرکارِ عالی و قارِ صلی اللہ علیہ وسلم نے قریب بیٹھے ہوئے نوجوان سے استفسار فرمایا، ”یہ کیا لکھا ہوا ہے؟“ اُس نے عرض کی، ”بِسْمِ اللّٰهِ“ فرمایا، ایسا کرنے والے پر لعنت ہو بِسْمِ اللّٰهِ کو اس کی جگہ پر ہی رکھو۔“ (اللُّرُ الْمَنْشُور ج ۱ ص ۲۹)

از خدا عزوجل خواہم توفیق ادب بے ادب محروم گشت از فضل رب عزوجل

(ہم اللہ عزوجل سے ادب کی توفیق کے طلبگار ہیں کہ بے ادب فضل رب عزوجل سے محروم ہو کر در بدر ذلیل و خوار پھرتا ہے۔)

ہر زبان کے حروف کی تعظیم کیجئے

میٹھے میٹھے اسلام بھائیو! زمین پر کسی بھی زبان میں کوئی لفظ نہیں لکھنا چاہئے بعض اوقات لوگ سمجھتے ہیں کہ انگریزی زبان کا ادب کرنے کی ضرورت نہیں ہے یہ ان کی سخت غلط فہمی ہے، غور تو فرمائیے! اگر انگریزی میں ALLAH لکھا ہوگا تو کیا آپ ادب نہیں کریں گے؟ کریں گے اور یقیناً کریں گے۔ یہاں تک کہ اگر توہین کی نیت سے معاذ اللہ اس پر پاؤں رکھ دے یا پٹخ دے تو کافر ہو جائے گا۔ بہر حال انگریزی اور دنیا کی ہر زبان کے حروف کا ادب کرنا چاہئے۔ تفسیرِ کبیر شریف جلد اول ص ۳۹۶ کے مطابق دنیا میں بولی جانے والی تمام زبانیں الہامی ہیں، ظاہر ہے زمین پر کسی بھی زبان میں لکھنے سے اُس کی بے ادبی یقینی ہے، آج کل ٹریفک کے محکمہ کی جانب سے رُٹمائی کیلئے سڑکوں پر بعض تحریریں ہوتی ہیں۔ یہ غلط طریقہ ہے، کاش! صرف رنگ برنگے (مگر سبز کے علاوہ) پتوں سے کام چلایا جاتا۔ دروازوں پر ایسے پائیدان نہ رکھے جائیں جن پر Well Come لکھا ہوتا ہے۔ افسوس! آج کل حروف کا ادب کرنا تقریباً ناممکن ہو گیا ہے۔ عموماً بچھانے کی دری و چادر پر نیز فوم کے گدیوں کے آستر اور پلنگ کی چادروں پر کمپنی یا ڈیکوریشن کا نام تحریر ہوتا ہے، W.C پر، چپلوں اور جوتوں کے اندرونی حصوں بلکہ تلووں پر اور کپڑے کی گناریوں پر کارخانے کے نام وغیرہ کی لکھائی ہوتی ہے۔ بعض اوقات سلائی میں پاجامے کے اندر بیٹھنے کی جگہ پر تحریر آ جاتی ہے تو مسلسل بے ادبی کا سلسلہ رہتا ہے۔ بلکہ سب سے زیادہ تشویشناک بات یہ ہے کہ عموماً ”لال اینٹ“ پر اور ”فلور ٹائل“ کے نیچے لکھائی ہوتی ہے۔ بھٹے کی اینٹوں اور فلور ٹائلز کی لکھائی گریڈر سے مٹائی جاسکتی

ہے اور زیادہ مقدار میں خریدنے والے کارخانے والوں سے بغیر لکھائی کے بھی بنوا سکتے ہیں مگر اتنی ساری زخمتیں اٹھانے والا باادب مدنی ذہن کیسے بنے؟ اللہ عزوجل کی عطا کردہ توفیق سے ممکن ہے۔ ایک بار کراچی (باب المدینہ) میں فرش پر رکھی ایک لال اینٹ کی لکھائی دیکھ کر سب مدینہ عظمیٰ عنہ کا دل بے قرار ہو گیا اُس پر عمر لکھا ہوا تھا۔ لال اینٹیں حمام میں، بیٹ الخلاء میں ہر جگہ کی دیوار و فرش میں استعمال ہوتی ہیں۔ یہ الفاظ لکھتے ہوئے ماضی کی ایک دلخراش یاد ذہن پر ابھر رہی ہے اُس کو بھی عرض کئے دیتا ہوں۔

مدینہ شریف کی ایک دلخراش یاد

مَسْجِدُ النَّبِيِّ الشَّرِيفِ عَلَى صَاحِبِهَا الصَّلَاةِ وَالسَّلَامِ کی مشرقی جانب باب جبریل کے سامنے ایک قدیم گلی تھی جو کہ جَنَّتُ الْبَقِيعِ کی طرف جاتی تھی اُس مقدس گلی کو عشاق **بہشتی گلی** کہا کرتے تھے، اُس میں کئی یادگاریں مثلاً اہل بیت اطہار علیہم الرضوان کے مکانات طہیات وغیرہ تھے، اب وہ میٹھی میٹھی حقیقی **مدنی گلی** شہید کردی گئی ہے۔ ۱۴۰۰ھ کی ایک سہانی شام کو (سب مدینہ عظمیٰ عنہ) اُسی **بہشتی گلی** سے گزر رہا تھا کہ گٹر کے ڈھگن کی عزبی لکھائی پر نظر پڑی۔ غور سے دیکھا تو اُس پر لوہے کی ڈھلائی سے ”**مَجَارِی الْمَدِیْنَةِ**“ تحریر تھا میں نے جذبہ عقیدت میں اس تحریر کو چوم لیا اور جن بدنصیبوں نے میرے میٹھے میٹھے **مدینہ** (زَادَهَا اللَّهُ شَرَفًا) کے نام کو گٹر کے ڈھگن پر لکھوایا اُن سے میرے دل میں اس قدر شدید نفرت پیدا ہوئی کہ میں بتا نہیں سکتا۔ چومتا ہوا دیکھ کر ایک یمنی بوڑھے نے مجھے جھڑکا، میں سر نیچا کئے تیزی سے آگے بڑھ گیا۔ ابھی تھوڑا ہی چلا تھا کہ پیچھے سے سلام کرنے کی آواز آئی، میں نے مڑ کر دیکھا تو کوئی پاکستانی تھا، بڑے پُر تپاک طریقے سے ملا اور تعجب کی بات یہ ہے کہ مجھ سے معذرت کرتے ہوئے کہنے لگا، ”اُس یمنی بوڑھے کا بُرا مت مانئے گا“ مزید اُس نے کہا، مَسْجِدُ النَّبِيِّ الشَّرِيفِ عَلَى صَاحِبِهَا الصَّلَاةِ وَالسَّلَامِ میں حاضری کا انداز دیکھ کر مجھے کشش ہوئی اور میں مسلسل آپ کا پیچھا کئے چلا آ رہا ہوں اور آپ کی ہر نقل و حرکت کا جائزہ لے رہا ہوں، آپ میرے مکان پر قیام کر لیجئے۔ میں نے جواب دیا، ”اَلْحَمْدُ لِلّٰہِ“ عزوجل میرے پاس قیام کی سہولت موجود ہے“ کہا، ”کھانا کھا لیجئے“ میں جواب دیا، ”اس کی فی الحال حاجت نہیں“ کہا، ”میری طرف سے کچھ رقم قبول کر لیجئے“ میں نے شکریہ ادا کرتے ہوئے کہا، ”میں حاجت مند نہیں، اَلْحَمْدُ لِلّٰہِ“ عزوجل میرے پاس اخراجات موجود ہیں۔“ بہر حال وہ خوش عقیدہ شخص تھا اور اُس نے مجھ سے بہت ہی محبت کا اظہار کیا، میرے لئے وہ اجنبی تھا اور اس کے بعد پھر کبھی اس سے ملاقات نہیں ہوئی۔ اللہ عزوجل اُس کو اس کا اجر عظیم عطا فرمائے اور ہر مسلمان کو بے ادبی اور بے ادبوں کے شر سے محفوظ رکھے۔ آمین بِجَاہِ اَنْبِیِّ الْاَمِیْنِ صَلَی اللہ علیہ وسلم

محفوظ خدا عزوجل رکھنا سدا بے ادبوں سے اور مجھ سے بھی سُر زَد نہ کبھی بے ادبی ہو

صَلَّى اللّٰهُ عَلَى مُحَمَّدٍ

صَلُّوْا عَلٰی الْحَبِیْب!

سیانے کی دلیل

عَرَبی میں **مدینہ** کے معنی ”شہر“ ہے۔ اس لئے گُٹّر کے ڈھکن پر **مدینہ** لکھنے میں حَرَج نہیں۔

دیوانے کا جواب

عَرَبی میں شہر ”بَلَد“ کا لفظ بھی معروف ہے مدینہ منورہ کی شہری انتظامیہ کو بھی بَلَدِیہ ہی کہتے ہیں آخر ایسا پیارا نام **مدینہ** زَاذَہَا اللّٰهُ شَرَفًا کے جو مُحَمَّدٌ دَاسَمَائے مَبَارَکَہ تحریر فرمائے ہیں اُن میں مُجَرَّد (یعنی تنہا) لفظ **مدینہ** بھی شامل کیا ہے اور اس کو زَاذَہَا اللّٰهُ شَرَفًا کی تاریخ پر لکھی ہوئی کتابوں میں دیکھا جاسکتا ہے مثلاً علامہ نور الدین علی بن احمد السّمہودی علیہ الرحمۃ اللہ الفوی نے وفاء الوفا ج ۱ ص ۲۲ میں مدینہ شریف کے بہت سارے اَسَمَائے مَبَارَکَہ لکھے ہیں اُن میں ایک نام **مدینہ** بھی لکھا ہے۔ بہر حال کسی بھی زاوی سے گُٹّر کے ڈھکن پر مدینہ بلکہ **المَدینة** لکھنے کو عشاق کا دل تسلیم کر ہی نہیں سکتا۔ ”**المَدینة**“ کیا ہے یہ تو عشاق کا دل ہی جانتا ہے۔ عاشقوں کے امام، امامِ اہلسنت، مُجَدِّدِ دین وملت، پروانہ شمع رسالت، عاشقِ ماہِ بُخْت مولینا شاہ احمد رضا خان علیہ الرحمۃ الرحمن کے نزدیک **مدینہ** زَاذَہَا اللّٰهُ شَرَفًا کی اَہمِیَّتِ ملاحظہ ہو، پُتّا نہ فرماتے ہیں۔

نامِ مدینہ لے دیا چلنے لگی نسیم خُلد سوزِ غم کو ہم نے بھی کیسی ہوا بتائی کیوں اعلیٰ حضرت رحمۃ اللہ علیہ کے بھائی جان حضرت مولینا حسن رضا خان علیہ الرحمۃ النان یوں اظہارِ تمنا کرتے ہیں۔

رہیں اُن کے جلوے بسیں اُن کے جلوے مرا دل بنے یادگارِ مدینہ

صَلَّى اللّٰهُ عَلَى مُحَمَّدٍ

صَلُّوْا عَلٰی الْحَبِیْب!

وَسْوَہ

گُٹّر پھر گُٹّر ہوتا ہے اس کا ڈھکن چومنا سخت معیوب ہے۔

علاجِ وَسْوَہ

گُٹّر کا ڈھکن اوپر ہوتا ہے مواد اندر۔ سوکھے ہوئے ڈھکن کو جس پر نجاست کا کوئی ظاہر اثر نہ ہو اس کو ناپاک کہنے کی کوئی وجہ نہیں، لہذا مدینۃ المنورہ زَاذَہَا اللّٰهُ شَرَفًا کے **المَدینہ** لکھے ہوئے سوکھے ہوئے ڈھکن کو عشق و مستی میں چومنے کو اِنْ شَاءَ اللّٰهُ عَزَّوَجَلَّ دنیا کا کوئی بھی مُفتی اسلام ناجائز نہیں کہے گا۔ سرکارِ والا تبار، مدینے کے تاجدار صلی اللہ علیہ وسلم کے مقدّس دِیَار کے ڈھکن پر لکھے ہوئے **المَدینة** کو چومنا اور مستی میں جھومنا صرف **عاشقانِ مدینہ** کَثَرُہُمُ اللّٰهُ تَعَالٰی کا حصّہ

ہے۔ بیٹھے بیٹھے مصطفیٰ صلی اللہ علیہ وسلم کے دیوانو، مدینے کے مستانوں اور شمع بزم رسالت کے پروانوں جھوم جھوم کر کہئے۔

المدینہ سے ہمیں تو پیار ہے اِنْ شَاءَ اللّٰہ عَزَّوَجَلَّ اپنا بیڑا پار ہے

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

شرابی کی بخشش ہو گئی

ایک نیک آدمی نے اپنے بھائی کو نشہ کرنے کے باعث اپنے پاس بلا کر سزا دی، واپسی میں وہ پانی میں ڈوب کر فوت ہو گیا۔ جب اُسے دفن کر چکے تو اُسی رات اُس نیک شخص نے خواب دیکھا کہ اس کا مرحوم بھائی جنت میں ٹہل رہا ہے۔ اُس نے پوچھا، تو تو شرابی تھا اور نشہ ہی کی حالت میں مرا پھر تجھے جنت کیسے نصیب ہوئی؟ وہ کہنے لگا، ”آپ سے مار کھانے کے بعد جب میں واپس ہوا تو راہ میں ایک کاغذ دیکھا جس پر بِسْمِ اللّٰهِ الرَّحْمٰنِ الرَّحِیْم تحریر تھا، میں نے اسے اٹھایا اور نگل لیا۔ پھر پانی میں گر گیا اور دم نکل گیا۔ جب قبر میں پہنچا تو مُنْکَرِ نَکِیْر کے سوالات پر میں نے عرض کیا، آپ مجھ سے سوالات فرما رہے ہیں، حالانکہ میرے پیارے پَرُوَز دُگار عَزَّوَجَلَّ کا پاک نام میرے پیٹ میں موجود ہے، اتنے میں غیب سے آواز آئی،

صَدَقَ عَبْدِيْ قَدْ غَفَرْتُ لَہُ ”یعنی میرا بندہ سچ کہتا ہے بے شک میں نے اسے بخش دیا۔“ (نُزْہَةُ الْمَجَالِسِ ج ۱ ص ۲۷)

اللّٰہ عَزَّوَجَلَّ کی اُن پر رَحمت ہو اور ان کے صَدَقے ہماری مغفرت ہو۔

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

تُوبُوْا اِلٰی اللّٰہ! اَسْتَغْفِرُ اللّٰہ

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

کاش! ہر مسلمان تبلیغ قرآن و سنت کی عالمگیر غیر سیاسی تحریک **دعوتِ اسلامی** کے ساتھ وابستہ ہو کر سنتیں سیکھنے سکھانے والے عاشقانِ رسول صلی اللہ علیہ وسلم میں شامل ہو جائے، ہر درس اور ہر سنتوں بھرے اجتماع میں اول تا آخر حاضری کی سعادت حاصل کرے اور اس کیلئے صدقِ دل سے جدوجہد کرے جیسا کہ

ایک اسلامی بھائی کا بیان ہے، یہ اُن دنوں کی بات ہے جب باب المدینہ کراچی میں مُنہجہ ہونے والے تبلیغ قرآن و سنت کی عالمگیر غیر سیاسی تحریک **دعوتِ اسلامی** کے تین روزہ سنتوں بھرے اجتماع کی تیاریاں زور و شور سے جاری تھیں۔ **مَدَنی فائلی** لانے کیلئے مُنہجہ دُشہروں سے باب المدینہ کراچی کیلئے ٹھوسی ٹرینوں کا سلسلہ تھا۔ انہیں دونوں ہمارے ایک فوت ہو گئے۔ چند روز کے بعد گھر کے کسی فرد نے مرحوم کو خواب میں دیکھ کر جب حال پوچھا تو کہنے لگے، میں نے کراچی میں ہونے والے **دعوتِ اسلامی** کے سنتوں بھرے اجتماع میں شرکت کی نیت سے ٹھوسی ٹرین میں نشست بک کروائی تھی اور اللہ عزوجل نے اس نچی نیت کے سبب میری مغفرت فرمادی۔

رَحْمَتِ حق ”بہا“ نہ ہی بُوید
رَحْمَتِ حق ”بہانہ“ ہی بُوید
یعنی اللہ عزوجل کی رَحْمَتِ بہا (یعنی قیمت) طلب نہیں کرتی بلکہ اللہ عزوجل کی رَحْمَتِ تو بہانہ تلاش کرتی ہے۔

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

اچھی نیت کی برکتیں

میٹھے میٹھے اسلامی بھائیو! دیکھا آپ نے؟ اچھی نیت کا کس قدر بلند رُتبہ ہے کہ عمل کرنے کا موقع نہ ملنے کے باوجود اجتماع میں شرکت کی نیت کرنے والے خوش نصیب کی مغفرت کر دی گئی۔ حضرت سیدنا حسن بھری رضی اللہ عنہ فرماتے ہیں، انسان کو چند روز کے عمل سے نہیں اچھی نیت سے جنت حاصل ہوگی۔ (کیمیائے سعادت ج ۲ ص ۸۶۱)

یاد رکھئے! نیت دل کے ارادے کو کہتے ہیں۔ دل میں ارادہ نہ ہونے کی صورت میں خالی ہاں کر دینے سے نیت کا ثواب نہیں ملتا۔ مثلاً کسی سے کہا گیا کہ کل آنا۔ اُس نے ہاں کہہ دیا اور دل میں یہ ارادہ ہے کہ نہیں جاؤں گا تو یہ جھوٹا وعدہ ہوا اور جھوٹا وعدہ کرنا حرام اور جہنم میں لے جانا والا کام ہے۔ جب نبی اکرم، نور مجسم، رَحْمَتِ عالم، شاہِ بنی آدم صلی اللہ علیہ وسلم غزوہ تبوک کے لیے تشریف لے گئے تو فرمایا، مدینہ طیبہ میں کچھ لوگ ہیں کہ ہم جو بھی وادی طے کرتے ہیں یا ایسی جگہ کو پامال کرتے ہیں جس سے کفار کو غصہ آئے نیز ہم کوئی مال خرچ کرتے ہیں یا ہم بھوکے ہوتے ہیں تو وہ ان تمام باتوں میں ہمارے ساتھ شریک ہوتے ہیں حالانکہ وہ مدینہ متورہ میں ہیں صحابہ کرام علیہم الرضوان نے عرض کیا، یا رسول اللہ عزوجل صلی اللہ علیہ وسلم وہ کیسے؟ وہ تو ہمارے ساتھ نہیں ہیں۔ آپ صلی اللہ علیہ وسلم نے فرمایا، انہیں عذر (یعنی مجبوری) نے روک رکھا ہے۔ (وہ اس لئے ثواب کے حقدار قرار پائے کہ شرکت کی

پکٹی نیت ہونے کے باوجود مجبوراً شریک نہ ہو سکے تھے۔) (سُنَنِ الْکُبْرٰی لِلْبَیْهَقٰی ج ۹ ص ۲۴ کتابُ النِّسَبِ)

جو شخص اللہ تعالیٰ کی (رضا جوئی) کے لئے خوشبو لگائے تو وہ قیامت کے دن اس طرح آئے گا کہ اُس کی خوشبو گسٹوری سے زیادہ مہلک رہی ہوگی اور جو آدمی غیر خدا کی خاطر خوشبو لگائے وہ قیامت کے دن یوں آئے گا کہ اس کی بُو مُردار سے زیادہ بدبودار ہوگی۔

(مُصَنَّف عَبْدُ الرَّزَّاق ج ۳ ص ۳۱۹ حدیث ۷۹۳۲، إحياء العلوم ج ۳ ص ۸۱۳)

حُجَّةُ الاسلام امام محمد غزالی رحمۃ اللہ الہی **کیمیائے سعادت** میں حدیثِ پاک نقل کرتے ہیں، سرکارِ مدینہ صلی اللہ علیہ وسلم کا فرمانِ عالیشان ہے، ”جو شخص اِس نیت سے قرض لے کہ واپس نہ کرے گا تو وہ چور ہے۔“ (الْفَرْغِيبُ وَالْفَرْغِيبُ ج ۲ ص ۶۰۲)

اللہ تعالیٰ کی خفیہ تدبیر

خدائے رحمن عزوجل کی رَحمت پر فُربان! وہ بے نیاز ہے۔ کس بندے کے ساتھ اُس کی کیا خفیہ تدبیر ہے یہ کوئی نہیں جانتا کہ جب وہ نواز نے پر آتا ہے تو بظاہر بہت ہی چھوٹے سے عمل پر جنت کی اعلیٰ نعمتوں سے مالا مال فرما دیتا ہے اور جب گرفت کرنے پر آتا ہے تو کسی ایک صغیرہ گناہ پر پکڑ لیتا ہے۔ لہذا بندے کو چاہئے کہ کسی بھی نیکی کو ہرگز ترک نہ کرے اور گناہ سے ہر صورت میں اپنے آپ کو بچائے اور ہر حال میں رَبِّ ذُالْجَلَالِ عزوجل کی **بے نیازی** سے ڈرتا رہے۔ حضرت علامہ عبد الرحمن ابن جوزی رحمۃ اللہ علیہ نقل کرتے ہیں،

رونگتے کھڑے کر دینے والی حکایت

حضرت سیدنا حسن بصری رحمۃ اللہ علیہ اپنے اَنجَب کے ساتھ تشریف فرما تھے کہ لوگ ایک مقتول (یعنی قتل کئے ہوئے مُردے) کو گھسیٹتے ہوئے وہاں سے گزر رہے۔ سیدنا حسن بصری رحمۃ اللہ علیہ نے جب مقتول کی شُکل دیکھی تو ایک دم بے ہوش ہو کر زمین پر تشریف لے آئے۔ جب ہوش آیا، کسی نے ماجرا دریافت کیا تو فرمایا، یہ مقتول کسی وَقت بہت بڑا عابد و زاہد تھا۔ لوگوں کا تجسُّس بڑھا، عرض کیا، یاسِیدی! ہمیں تفصیلی واقعہ ارشاد فرمائیے! فرمایا، یہ عابد ایک روز نماز کیلئے گھر سے چلا تو راستے میں ایک عیسائی لڑکی پر نظر پڑ گئی اور ایک دم اُس کے دل میں عشق کی آگ شُعلہ زَن ہوئی اور اُس کے فتنے میں پڑ گیا، اُس سے شادی کا مطالبہ کیا، اُس نے شرط رکھی کہ عیسائی ہو جاؤ۔ کچھ عرصہ عابد نے ضَبط کیا، مگر آخر کاف شہوت کے ہاتھوں لاچار ہو کر اسلام چھوڑ کر نصرانی بن گیا۔ جب اُس نے لڑکی کو آکر خبر دی تو وہ پھر گئی اور نَفَرِین (نُف - رِی - ن) (یعنی ملامت) کرتے ہوئے کہا، **اوبد نصیب! تیرے اندر کوئی بھلائی نہیں، تو نے اپنے دین سے وفا نہیں کی تو کسی اور کے ساتھ کیا وفا کرے گا! بد بخت!** تُو نے شہوت سے بدست ہو کر عمر بھر کی عبادت و ریاضت بلکہ اپنا دین تک داؤ پر لگا دیا! لے سُن! تُو اسلام سے پھر کر مُرتد ہو چکا ہے اور اَلْحَمْدُ لِلّٰہ میں عیسائیت کو چھوڑ کر مسلمان ہو چکی ہوں۔ یہ کہہ کر اُس نے سُورَةُ الْاِخْلَاص کی تلاوت کی، کسی سننے والے نے حیرت سے پوچھا، یہ تجھے کیسے یاد ہو گئی؟ کہنے لگی، دراصل بات یہ ہے کہ خواب کے اندر میں جہنم میں داخل ہونے لگی،

اچانک ایک صاحب وہاں آگئے اور مجھے تسلی دیتے ہوئے کہنے لگے، ڈرو مت، تمہاری جگہ اُسی شخص کو فدیہ بنا دیا گیا ہے۔ اتنے میں یہ عاشق ناشاد و مراد میری جگہ جہنم میں جانے کیلئے آگیا۔ پھر وہ صاحب مجھے جنت میں لے گئے وہاں میں نے یہ لکھا ہوا دیکھا،

يَمْحُوا اللَّهُ مَا يَشَاءُ وَيُثَبِّتُ ۚ وَعِنْدَهُ أُمُّ الْكِتَابِ (پ ۱۳ الرعد ۳۹)

اللہ جو چاہے مٹاتا اور ثابت کرتا ہے اور اصل لکھا ہوا اُسی کے پاس ہے۔

پھر انہوں نے مجھے سُورَةُ الْاِخْلَاصِ یاد کروائی، جب میں بیدار ہوئی تو یہ مجھے یاد ہو چکی تھی۔

حضرت سیدنا حسن بصری رحمۃ اللہ علیہ نے فرمایا، وہ خوش نصیب لڑکی تو مسلمان ہوگئی لیکن بدنصیب عابد شہوت سے مغلوب ہو کر مُرتد ہونے کے بعد آج قتل کر دیا گیا۔

نَسَاَ لِلَّهِ الْغَافِيَةَ ہم اللہ عزوجل سے عافیت کا سوال کرتے ہیں۔ (بَحْرُ الْمَنُوعِ الْفَصْلُ السَّادِسُ عَشَرَ ص ۷۶)

میٹھے میٹھے اسلام بھائیو! اللہ عزوجل کی بے نیازی اور اُس کی **خُفِيهِ قَدِير** سے ہر ایک کو ہر دم ڈرتے رہنا چاہئے ہم میں سے کسی کو نہیں معلوم کہ ہمارا خاتمہ ایمان پر ہوگا بھی یا نہیں۔ آہ! آہ! آہ! خداعِ وجل کی قسم! ہم دنیا میں پیدا ہو کر سخت ترین آزمائش میں پڑ گئے، اس معاملہ میں تو جانور اور کیڑے مکوڑے اچھے رہے کہ نہ انہیں سلبِ ایمان کا خوف نہ سکرات و فُجْر کی ہولناکیوں کی وحشت، نہ عذابِ جہنم کا ڈر۔

کاش کہ میں دنیا میں پیدا نہ ہوا ہوتا فُجْر و حشر کا سب غم ختم ہو گیا ہوتا

آہ! سلبِ ایمان کا خوف کھائے جاتا ہے کاش! میری ماں نے ہی مجھ کو نہ جنا ہوتا

آہ! کثرتِ عِصْیَاں ہائے خوف دوزخ کا کاش! اس جہاں کا میں نہ بکتر بنا ہوتا

اللہ عزوجل بے نیاز ہے، ہمیں اُس سے ہر دم ڈرتے رہنا چاہئے، ایمان کی حفاظت کے معاملے میں کبھی بھی غفلت نہیں کرنا چاہئے، بُری صحبت میں ہلاکت ہی ہلاکت اور اچھی صحبت اور اچھوں سے محبت و نسبت میں ہر طرح سے عافیت ہے۔ تبلیغِ قرآن و سنت کی عالمگیر غیر سیاسی تحریک **دعوتِ اسلامی** کے مدنی ماحول سے مُتَسَلِّک ہو کر جو عمر بھر وابستہ رہتا ہے اُس پر وہ رحمتیں برسی ہیں کہ سننے والے وَرْطَہ حیرت میں ڈوب جاتے ہیں، پُتّا نہ

مدینے کا مسافر

بابُ المدینہ (کراچی) کے علاقہ نیا آباد کے ایک مبلغِ دعوتِ اسلامی کا بیان اپنے انداز و الفاظ میں پیش کرتا ہوں، ان کا کہنا ہے کہ میرے والدِ بُرگوار حاجی عبدالرحیم عطاری (پٹنی) جن کی عمر کم و بیش 70 سال تھی۔ ابتدائی دَورِ دنیا کی رنگینیوں کی نڈر رہا مگر پھر **الْحَمْدُ لِلّٰہ** عزوجل دعوتِ اسلامی کے مدنی ماحول کی بَرَکت سے زندگی میں مدنی انقلاب برپا ہو گیا۔ 1955ء میں

جب دوسری بار حج کا مُؤدّہ جانفرا ملا تو ان کی خوشی قابلِ دید تھی۔ جیسے جیسے روانگی کا وقت قریب آ رہا تھا خوشی دوچند ہوتی جا رہی تھی۔ آخر ان کی خوشیوں کی معراج کا وقت قریب آ گیا۔ رات 4:00 بجے ایئر پورٹ کی طرف روانگی تھی۔ پوری رات خوشی خوشی تیاری میں مشغول رہے، مہمانوں سے گھر بھرا ہوا تھا تقریباً 3:00 بجے احرام برابر میں رکھ کر اپنے کمرے میں لیٹ گئے۔ میں بھی لیٹ گیا، ابھی مشکل پندرہ منٹ ہوئے ہوں گے کہ میرے کمرے کے دروازے پر دستک پڑی۔ چونک کر دروازہ کھولا تو سامنے والدہ پریشانی کے عالم میں کھڑی فرما رہی تھیں، تمہارے والد صاحب کی طبیعت خراب ہو گئی ہے۔ میں بَعُجَلَت تمام پہنچا تو والد صاحب بے قراری کے ساتھ سینہ سہلا رہے تھے، فوراً اسپتال لے جایا گیا ڈاکٹر نے بتایا کہ ہارٹ اٹیک ہوا ہے۔ گھر میں گھبراہٹ مچ گیا کہ کچھ دیر بعد سفرِ مدینہ کیلئے روانگی ہے اور والد صاحب کو یہ کیا ہو گیا! افسوس طیارہ والد صاحب کو لئے بغیر ہی سُوئے مدینہ پرواز کر گیا۔ والد محترم پانچ دن اسپتال میں رہے۔ اس دوران مزید چار بار دل کا دورہ پڑا۔ مگر اَلْحَمْدُ لِلّٰہ عَزَّوَجَلَّ دعوتِ اسلامی کی بَرَکت سے ہوش کے عالم میں اُن کی ایک بھی نماز قضا نہ ہوئی۔ جب بھی نماز کا وقت آتا تو کان میں عرض کر دی جاتی، نماز پڑھ لیں آپ فوراً آنکھ کھول دیتے۔ تَیَمُّم (ت۔ یَم۔ مُم) کر دیا جاتا اور آپ تھامت کے باعث اشارے سے نماز پڑھ لیتے۔ آخری ”اٹیک“ پر بھرے ہوش ہو گئے۔ عشاء کی اذان پر آنکھیں جھپکیں تو میں نے فوراً عرض کیا، ابا جان نماز کیلئے تَیَمُّم کرادوں، اشارے سے فرمایا، ہاں۔ اَلْحَمْدُ لِلّٰہ عَزَّوَجَلَّ میں نے تَیَمُّم کروایا اور والد صاحب نے اللہ اکبر کہہ کر ہاتھ باندھ لیے مگر پھر بے ہوش ہو گئے۔ ہم گھبرا کر دوڑے اور ڈاکٹر کو بلا لائے۔ فوراً I.C.U میں لے جایا گیا، چند منٹ کے بعد ڈاکٹر نے آکر بتایا کہ آپ کے والد بڑے خوش نصیب تھے کہ انہوں نے بلند آواز سے **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ**

صلی اللہ علیہ وسلم پڑھا اور ان کا انتقال ہو گیا۔ **إِنَّا لِلّٰہِ وَإِنَّا إِلَیْہِ رَاجِعُونَ** ط (پ ۲ البقرہ ۱۵۶)

ایک سپہ زادے نے والد مرحوم کو غسل دیا۔ چونکہ والد صاحب کی انگلیوں پر گن کر اذکار پڑھنے کی عادت تھی لہذا آپ کی انگلی اُسی انداز میں تھی گویا کچھ پڑھ رہے ہیں، بار بار انگلیاں سیدھی کی جاتیں۔ مگر دوبارہ اُسی انداز پر ہو جاتیں۔ اَلْحَمْدُ لِلّٰہ عَزَّوَجَلَّ کثیر اسلامی بھائی جنازے میں شریف ہوئے۔ اَلْحَمْدُ لِلّٰہ عَزَّوَجَلَّ میرے بھائی کی بھی والد صاحب کے ساتھ حج پر جانے کی ترکیب تھی۔ وہ حج کی سعادت سے بہرہ مند ہوئے۔ بڑے بھائی کا کہنا ہے کہ میں نے مدینہ منورہ میں رو رو کر بارگاہِ رسالت صلی اللہ علیہ وسلم میں عرض کی کہ میرے مرحوم والد کا حال مجھ پر مُنْکَشِف ہو، جب رات کو سویا تو خواب میں دیکھا کہ والد بزرگوار علیہ رحمۃ الغفار احرام پہنے تشریف لائے اور فرما رہے ہیں، ”میں عمرہ کی نیت کرنے (مدینہ شریف) آیا ہوں تم نے یاد کیا تو چلا آیا، اَلْحَمْدُ لِلّٰہ عَزَّوَجَلَّ میں بہت خوش ہوں۔“ دوسرے سال میرے بھتیجے نے مسجد النحر ام شریف کے اندر کعبۃ اللہ شریف کے سامنے اپنے دادا جان یعنی میرے والد مرحوم حاجی عبدالرحیم عطاری کو عین بیداری کے عالم میں اپنے برابر میں نماز پڑھتے دیکھا۔

نماز سے فارغ ہو کر بہت تلاش کیا مگر نہ پاسکے۔

اللہ عزوجل کی اُن پر رَحمت ہو اور ان کے صَدقے ہماری مغفرت ہو۔

مدینے کا مسافر سندھ سے پہنچا مدینے میں قدم رکھنے کی نوبت بھی نہ آئی تھی سفینے میں

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

اللہ عزوجل اپنے نام کی تعظیم کرنے والوں سے بہت خوش ہوتا اور انعام و اکرام کی بارشیں فرما دیتا ہے یہ بھی اُس کی خُفیہ تدبیر ہے کہ کُحْتُ گنہگار و شراب خور کے بظاہر چھوٹے سے نیک عمل سے خوش ہو کر توبہ کی توفیق دیکر ولی کامل بنا دے، چنانچہ

شرابی ولی بن گیا

حضرت سیدنا بشر حافی علیہ رحمۃ اللہ اکافی توبہ سے قبل بہت بڑے شرابی تھے۔ آپ رحمۃ اللہ علیہ ایک مرتبہ شراب کے نشے میں ڈھت کہیں جا رہے تھے کہ راستے میں ایک کاغذ پر نظر پڑی جس پر بِسْمِ اللّٰهِ الرَّحْمٰنِ الرَّحِیْم لکھا ہوا تھا۔ آپ رحمۃ اللہ علیہ نے تعظیماً اُٹھا لیا اور عطر خرید کر مُعطر کیا پھر اُسے ایک بلند جگہ پر آدب کے ساتھ رکھ دیا۔ اُسی رات ایک بزرگ رحمۃ اللہ علیہ نے خواب میں سنا کہ کوئی کہہ رہا ہے، ”جاؤ! بشر سے کہہ دو کہ تم نے میرے نام کو مُعطر کیا، اُس کی تعظیم کی اور اسے بلند جگہ رکھا، ہم بھی تمہیں پاک کریں گے۔“ اُن بزرگ رحمۃ اللہ علیہ نے دل میں سوچا کہ **بشر تو شرابی ہے**۔ شاید مجھے خواب میں غلط فہمی ہوئی ہے۔ چنانچہ انہوں نے وضو کیا، نفل پڑھے اور پھر سو رہے۔ دوسری اور تیسری بار بھی یہی خواب دیکھا اور یہ بھی سنا کہ ”ہمارا یہ پیغام بشر ہی کی طرف ہے، جاؤ! انہیں ہمارا پیغام پہنچا دو!“ چنانچہ وہ بزرگ رحمۃ اللہ علیہ حضرت بشر رحمۃ اللہ علیہ کی تلاش میں نکل پڑے۔ ان کو پتا چلا کہ وہ شراب کی کُحْل میں ہیں تو وہاں پہنچے اور بشر کو آواز دی۔ لوگوں نے بتایا کہ وہ نشے میں بدست ہیں! انہوں نے کہا، انہیں جا کر کسی طرح بتا دو کہ ایک آدمی آپ کے نام کوئی پیغام لایا ہے اور وہ باہر کھڑا ہے۔ کسی نے جا کر اندر خبر دی۔ حضرت سیدنا بشر حافی علیہ رحمۃ اللہ اکافی نے فرمایا، اُس سے پوچھو کہ وہ کس کا پیغام لایا ہے؟ دریافت کرنے پر وہ بزرگ رحمۃ اللہ علیہ فرمانے لگے، اللہ عزوجل کا پیغام لایا ہوں۔ جب آپ رحمۃ اللہ علیہ کو یہ بات بتائی گئی تو جھوم اُٹھے اور فوراً ننگے پاؤں باہر تشریف لے آئے پیغام حق عزوجل سن کر سچے دل سے توبہ کی اور اُس بلند مقام پر پہنچے کہ مُشاہدۂ حق عزوجل کے غلبہ کی شدت سے ننگے پاؤں رہنے لگے۔ اسی لئے آپ رحمۃ اللہ علیہ **حافی** (یعنی ننگے پاؤں والا) کے لقب سے مشہور ہو گئے۔ (تذکرۃ الاولیاء

ص ۶۸)

اللہ عزوجل کی اُن پر رَحمت ہو اور ان کے صَدقے ہماری مغفرت ہو۔

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

بِاَدَبِ بَانَصِیْبِ بے ادب بے نصیب

میٹھے میٹھے اسلامی بھائیو! اللہ عزوجل کا نام لکھے ہوئے کاغذ کے ٹکڑے کا اَدَب کرنے سے ایک ٹخت گنہگار اور شرابی وَلِیُّ اللہ بن گیا تو جن کے دلوں میں ربُّ الْاَنَامِ عزوجل کا نام گندہ (گن۔ ذہ) ہے اور جن کے قلوب ذِکْرُ اللہ عزوجل سے معمور ہیں اُن نفوسِ قُذْرِیَّہ کے اَدَب کے سبب ہم گنہگار، اللہ عزوجل کے فضل و کرم سے کیوں بہرہ ور نہ ہوں گے؟ نیز جو تمام اولیاء و انبیاء کے بھی آقا ہیں یعنی سیدُ الْاَنْبیاء، اُحْمَدٌ مُحْتَسِبٌ، محمد مصطفیٰ صلی اللہ علیہ وسلم اِن کا اَدَب ہمارے رب عزوجل کو کس قدر محبوب ہوگا۔ یقیناً کسی شان والے کے نام کا ادب اُجڑ وٹوا ب کا موجب ہے۔ حضرت سیدنا بشر حافی علیہ رحمۃ اللہ الکافی نے اللہ ربُّ الْعَزَّوْتِ عزوجل کے نام کا اَدَب کیا تو عظمت پائی تو آج ہم اگر شہنشاہِ عالی نسب، سلطانِ عَرَب، محبوب رب عزوجل و صلی اللہ علیہ وسلم کے نام پاک کا اَدَب کریں، جہاں سنیں پُوم کر آنکھوں سے لگالیں تو کیونکر عزت نہ پائیں گے؟ حضرت سیدنا بشر حافی علیہ رحمۃ اللہ الکافی نے جہاں اللہ عزوجل کا نام دیکھا وہاں عطر لگایا تو پاک ہو گئے، ہم بھی جہاں فی کَرِ رسالت مآب صلی اللہ علیہ وسلم ہو وہاں عَرَقِ مِغْلَاب چھڑکیں تو کیوں پاک نہ ہوں گے؟

کیا مہکتے ہیں مہکنے والے یُو پہ چلتے ہیں بھٹکنے والے
عاصیو! تھام لو دامن اُن کا وہ نہیں ہاتھ جھٹکنے والے
صَلُّوْا عَلَی الْحَبِیْب! صَلَّی اللہُ عَلَی مُحَمَّد

جَانور بھی وَلِی کی تعظیم کرتے ہیں

حضرت سیدنا بشر حافی علیہ رحمۃ اللہ الکافی ہمیشہ ننگے پاؤں چلتے تھے اور جب تک بغداد شریف میں آپ رحمۃ اللہ علیہ حیات رہے کسی پو پائے نے راستے میں گوبر نہ کیا اور وہ صرف اِس حُرْمَتِ وَاَدَب کے پیش نظر کہ حضرت سیدنا بشر حافی علیہ رحمۃ اللہ الکافی یہاں ننگے پاؤں چلتے پھرتے ہیں۔ ایک دن ایک پو پائے نے راستے میں گوبر کر دیا تو اُس کا مالک یہ بات دیکھ کر گھبرا گیا کہ ہونہ ہو آج حضرت سیدنا بشر حافی علیہ رحمۃ اللہ الکافی کا انتقال ہو گیا ہے ورنہ یہ جانور کبھی راستے میں گوبر نہ کرتا۔ چنانچہ تھوڑی دیر کے بعد اُس نے سُن لیا کہ حضرت رحمۃ اللہ علیہ کا وصال ہو گیا ہے۔ (لُخْصُ ازْ اَحْسَنُ الْوَعَاءِ ص ۱۳۷)

اللہ عزوجل کی اُن پر رَحْمَت ہو اور اُن کے صَدَقے ہماری مغفرت ہو۔

جو کہ اِس دَر کا ہوا خُلِقِ خُدا اُس کی ہوئی جو کہ اِس دَر سے پھرا اللہ عزوجل اُس سے بھر گیا
ٹھوکریں کھاتے پھرو گے اِن کے دَر پر پڑے رہو قافلے تو اے رضا رحمۃ اللہ علیہ اوّل گیا آخِر گیا

حضرت سیدنا بشر حافی علیہ رحمۃ اللہ اکافی کو انتقال کے بعد قاسم بن مُنْہ نے خواب میں دیکھ کر پوچھا، **مَا فَعَلَ اللَّهُ بِكَ؟** یعنی اللہ عزوجل نے آپ کے ساتھ کیا معاملہ فرمایا؟ جواب دیا، اللہ عزوجل نے مجھے بخش دیا اور ارشاد فرمایا، تم کو بلکہ تمہارے جنازے میں جو جو شریک ہوئے ان کو بھی میں نے بخش دیا۔ تو میں نے عرض کیا، یا اللہ عزوجل مجھ سے محبت کرنے والوں کو بھی بخش دے۔ تو اللہ عزوجل کی رحمت مزید جوش میں آئی، اور فرمایا، قیامت تک جو تم سے محبت کریں گے اُن سب کو بھی میں نے بخش دیا۔

(شرح الصلوة ص ۲۸۹)

اعمال نہ دیکھے یہ دیکھا، ہے میرے ولی کے در کا گدا خالق عزوجل نے مجھے یوں بخش دیا، سبحان اللہ سبحان اللہ

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

میٹھے میٹھے اسلام بھائیو! بِسْمِ اللّٰهِ الرَّحْمٰنِ الرَّحِیْمِ کی تعظیم کی بڑکت سے سیدنا بشر حافی علیہ الرحمۃ اکافی کا مقام کتنا بلند ہو گیا کہ ان کی بڑکتوں سے ہمیں بھی اس کا حصہ مل رہا ہے! جی ہاں! بارگاہِ خداوندی عزوجل میں عرض کرنے پر انہیں ان سے محبت کرنے والوں کی مغفرت کی بھی بشارت مل گئی۔ اِنْ شَاءَ اللّٰہُ عزوجل ہماری بھی بگڑی بن جائے گی، کیوں کہ ہیں تمام اولیاء اللہ سے محبت اور ولی کامل حضرت سیدنا بشر حافی علیہ رحمۃ اللہ اکافی سے بھی پیار ہے۔

بشر حافی سے ہمیں تو پیار ہے اِنْ شَاءَ اللّٰہُ عزوجل ہمارا بیڑا پار ہے ہم کو سارے اولیاء رحمہم اللہ تعالیٰ سے پیارے ہے اِنْ شَاءَ اللّٰہُ عزوجل ہمارا بیڑا پار ہے

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

اب زمین سے مقدس کاغذ اُٹھانے کی فضیلت سنئے اور جھومئے :-

مُبَرَّک کاغذ اُٹھانے کی فضیلت

امیر المؤمنین حضرت مولائے کائنات علی المرتضیٰ شیر خدا کرم اللہ تعالیٰ وجہہ الکریم سے روایت ہے کہ دو جہاں کے سلطان، سرورِ فیشان، محبوبِ رحمن عزوجل و صلی اللہ علیہ وسلم کا فرمانِ فضیلت نشان ہے، ”جو کوئی زمین سے ایسا کاغذ اُٹھائے جس میں اللہ عزوجل کے ناموں میں سے کوئی نام ہو تو اللہ عزوجل اُس (اُٹھانے والے) کا نام (روحوں کے سب سے اعلیٰ مقام) **عَلِیِّیْنِ** (علیٰ - لئی - یٰن) میں بلند فرمائے گا اور اُس کے والدین کے عذاب میں تخفیف (یعنی کمی) کرے گا اگرچہ اُس کے والدین کافر ہی کیوں نہ ہوں۔“

(مَجْمَعُ الزَّوَادِ ج ۳ ص ۳۰۰)

سُبْحَنَ اللّٰهُ عَزَّوَجَلَّ! سُبْحَنَ اللّٰهُ عَزَّوَجَلَّ! جب والدین کو بڑکت پہنچ رہی ہے تو خود اُٹھانے والے کیلئے نہ جانے کس قدر رزمتیں اور بڑکتیں ہوں گی، یہ بھی درس ملا کہ والدین اگرچہ کافر ہوں تب بھی مرنے کے بعد اولاد کے نیک اعمال کا ان کو نفع پہنچتا ہے۔

وَسْوَسَہ

کافر کو نیک اعمال کا دنیا میں ہی بدلہ لے چکا دیا جاتا ہے، مرنے کے بعد تو اُسے عذابِ قبر ہوگا اور پھر قیامت میں اُٹھنے کے بعد ہمیشہ کیلئے جہنم ہی میں رہے گا، اس روایت میں مرنے کے بعد بھی کافر کو نفع پہنچنے کا تذکرہ ہے!

علاج وَسْوَسَہ

اس میں کوئی شک نہیں کہ ہر کافر ہمیشہ کیلئے جہنم میں ہی رہے گا۔ تاہم کسی کو عذاب زیادہ ہوگا کسی کو کم۔ دنیا میں بعض اعمال ایسے بھی ہیں جن کا صلہ کافر کو مرنے کے بعد عذاب میں کمی کی صورت میں دیا جائے گا۔ دیکھئے! ابولہب کا واقعہ مشہور ہے، وہ کتنا بدترین کافر تھا، قرآن کریم کے اندر اس کی مذمت میں پوری سورۃ اللہب موجود ہے تاہم اُس نے اپنے بھائی حضرت سیدنا عبد اللہ رضی اللہ عنہ کے یہاں بیٹے کی ولادت پر خوش ہو کر اپنی کنیز کو دودھ پلانے کیلئے آزاد کر دیا تھا اُس کا یہ عمل اس کیلئے عذابِ قمر میں تخفیف یعنی کمی کا باعث بنا، چنانچہ

ابولہب اور میلاد

جب ابولہب مر گیا تو اُس کے بعض گھر والوں نے اُسے خواب کے اندر بُرے حال میں دیکھا۔ پوچھا، کیا گزری؟ بولا، تم سے جدا ہو کر مجھے کوئی بھلائی نصیب نہ ہوئی۔ ہاں مجھے اس کلمے کی انگلی سے پانی ملتا ہے کیونکہ (اس کے اشارہ سے) میں نے ثویبہ کو نڈی کو آزاد کیا تھا۔ (صحیح بخاری جلد ۳ ص ۴۳۲ رقم الحدیث ۵۱۰۱)

مسلمان اور میلاد

اس روایت کے تحت سیدنا شیخ عبد الحق محدث دہلوی علیہ رحمۃ اللہ فرماتے ہیں، اس واقعہ میں میلاد شریف منانے والوں کیلئے بڑی دلیل ہے جو تاجدارِ رسالت صلی اللہ علیہ وسلم کی شہد ولادت میں خوشیاں مناتے اور مال خرچ کرتے ہیں۔ (یعنی ابولہب جو کہ کافر تھا جب وہ تاجدارِ نبوت صلی اللہ علیہ وسلم کی ولادت کی خبر پا کر خوش ہونے اور اپنی لوندی (ثویبہ) کو دودھ پلانے کی خاطر آزاد کرنے پر بدلہ دیا گیا۔ حالانکہ اُس نے **محمّد رسول اللہ** صلی اللہ علیہ وسلم کی نہیں اپنے بھتیجے کی ولادت کی خوشی منائی تھی، تو اس مسلمان کا کیا حال ہوگا جو کسی عالم شخص کی نہیں اللہ عزوجل کے پیارے نبی صلی اللہ علیہ وسلم کی محبت اور خوشی سے بھرا ہوا ہے اور مال خرچ کر رہا ہے

لیکن یہ ضروری ہے کہ محفل میلاد شریف گانے باجوں اور آلات موسیقی سے پاک ہو۔) (مدارج النبوت ج ۲ ص ۳۴)

دھوم ہے عطار ہر سو شاہ کے میلاد کی (صلی اللہ علیہ وسلم) جھوم کرتی بھی پکارو مرحبا یا مصطفیٰ (صلی اللہ علیہ وسلم)

جشنِ میلاد النبی صلی اللہ علیہ وسلم سے محبت رکھنے والوں کے یہاں ابولہب کی کینر ثویبہ کے نام پر اپنی بچپن کا نام رکھنے کا رواج ہے۔ مگر اصل تلفظ سے ناواقفیت (نا-وا-ق-فی-یث) کی بنا پر نام ”ثویبہ“ رکھ لیتے ہیں لہذا اصل تلفظ سمجھ لیے ثویبہ (ث-و-ی-بہ)

اَلْحَمْدُ لِلّٰہ عَزَّوَجَلَّ عاشقانِ رسول صلی اللہ علیہ وسلم ہر دور میں میلادِ مصطفیٰ صلی اللہ علیہ وسلم کی دھوم مچاتے رہتے ہیں اور آج بھی دنیا بھر میں آقا صلی اللہ علیہ وسلم کی مٹا خوانی کی دھوم دھام ہے۔ اس کی فضیلت سنئے اور عشق و مستی میں سر دھنئے، چٹانچہ

ایمان کی حفاظت کا نسخہ

شیخ الاسلام حضرت علامہ ابن حجر مکی علیہ الرحمۃ القوی سے منقول ہے، حضرت سیدنا جنید بغدادی علیہ الرحمۃ الہادی نے فرمایا، ”محفلِ میلادِ مصطفیٰ صلی اللہ علیہ وسلم میں آداب و تعظیم کے ساتھ حاضری دینے والے کا ایمان سلامت رہے گا۔ اِنْ شَاءَ اللہ عَزَّوَجَلَّ“
(الْبَيْعَةُ الْكُبْرَى ص ۲۳)

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

مقدس کاغذ کی برکت

حضرت سیدنا منصور بن عمار علیہ رحمۃ اللہ الغفار کی توبہ کا سبب یہ ہوا کہ ایک مرتبہ ان کو راہ میں کاغذ کا پڑزہ ملا۔ جس پر بِسْمِ اللّٰہِ الرَّحْمٰنِ الرَّحِیْم لکھا تھا۔ انہوں نے آداب سے رکھنے کی کوئی مناسب جگہ نہ پائی تو اُسے نگل لیا۔ رات خواب دیکھا کوئی کہہ رہا ہے، اِس مَقْدَس کاغذ کے احترام کی برکت سے اللہ رب العزت جل جلالہ نے تجھ پر حکمت کے دروازے کھول دیئے۔ (الرِّسَالَةُ الْقُشَيْرِيَّة ص ۴۸)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

میٹھے میٹھے اسلام بھائیو! دیکھا آپ نے؟ بِسْمِ اللّٰہِ الرَّحْمٰنِ الرَّحِیْم لکھے ہوئے کاغذ کو اٹھا کر اسکی تعظیم کرنے والے کو اللہ عزوجل نے توبہ کی توفیق دیکر ولایت کر رتبہ عنایت فرما کر اوقات کے عظیم منصب سے سرفراز فرما دیا جیسا کہ ”بَهْجَةُ الْأَسْرَادِ شَرِیْف“ میں ہے، حضرت سیدنا شیخ ابو بکر بن ہوا علیہ رحمۃ الجبار فرماتے ہیں، عراق کے اوتاد سات ہیں،
(۱) حضرت سیدنا شیخ معروف گرخی (۲) حضرت سیدنا شیخ امام احمد بن حنبل (۳) حضرت سیدنا شیخ بشر حافی (۴) حضرت سیدنا شیخ منصور بن عمار (۵) حضرت سیدنا شیخ جنید (۶) حضرت سیدنا شیخ سہیل بن عبد اللہ تستری (۷) حضرت سیدنا شیخ عبد القادر جیلانی رحمہم اللہ تعالیٰ (ہمارے غوثِ اعظم رضی اللہ عنہ کی ابھی ولادت بھی نہیں ہوئی تھی اس لئے یہ غیب

کی خبر سن کر) عرض کیا گیا، عبدُ القادر جیلانی کون؟ حضرت سیدنا شیخ ہوار علیہ الرحمۃ البھار نے جواباً ارشاد فرمایا، ”ایک عجمی ”شریف“ ہونگے (اہل عرب کے یہاں ساداتِ کرام کو ”شریف“ اور ”حبیب“ بولتے ہیں جبکہ جناب کی جگہ لفظ ”سید“ استعمال کیا جاتا ہے مطلب یہ ہے کہ ایک غیر عزّی سید صاحب) جو کہ **بغداد شریف** میں قیام فرمائیں گے، ان کا ظہور **پانچویں صدی ہجری** میں ہوگا اور وہ صدیقین (یعنی اولیائے کرام کی سب سے اعلیٰ قسم) سے ہوں گے۔“
(بہجۃ الأسرار مترجم ۳۸۵ پروگریسو بکس)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

صلّوا علی الحبیب! صَلَّی اللّٰهُ عَلٰی مُحَمَّد

کسی خطّہ زمین یعنی شہر وغیرہ کا انتظام جس ولی اللہ کے سپرد (س۔ پُر د) ہو اُس کو قُطْب کہتے ہیں۔

چار دعاؤں کی حکایت

بِسْمِ اللّٰہ شریف کی تحریر والے کاغذ کی تعظیم کی بڑکت سے حضرت سیدنا منصور بن عمار علیہ الرحمۃ الغفار کا شمار اولیائے کبار سے ہونے لگا، آپ رحمۃ اللہ علیہ نیکی کی دعوت کی دھوم مچاتے تھے، لاتعداد افراد بصد عقیدت آپ رحمۃ اللہ علیہ کا بیان سننے آتے تھے۔ ایک بار آپ نے اعلان فرمایا، جو اس کو چار درہم دے گا میں اُس کے لئے چار دُعائیں کروں گا۔ اُس وقت وہاں سے ایک غلام گزر رہا تھا ایک ولی کامل کی رحمت بھری آواز سن کر اُس کے قدم تھم گئے اور اُس کے پاس جو چار درہم تھے وہ اس نے سائل کو پیش کر دیئے۔ حضرت سیدنا منصور رحمۃ اللہ علیہ نے فرمایا، بتاؤ کون کون سی چار دعائیں کروانا چاہتے ہو؟ عرض کیا، (۱) میں غلامی سے آزاد کر دیا جاؤں (۲) مجھے ان درہم کا بدلہ مل جائے (۳) مجھے اور میرے آقا کو توبہ نصیب ہو (۴) میری، میرے آقا کی، آپ کی اور تمام حاضرین کی بخشش ہو جائے۔ حضرت سیدنا منصور بن عمار علیہ الرحمۃ الغفار نے ہاتھ اٹھا کر دعاء فرمادی۔ غلام اپنے آقا کے پاس دیر سے پہنچا۔ آقا نے سبب تاخیر دریافت کیا تو اس نے واقعہ کہہ سُنایا، آقا نے پوچھا، پہلی دعا کون سی تھی؟ غلام بولا، میں نے عرض کیا، دعا کیجئے میں غلامی سے آزاد کر دیا جاؤں۔ یہ سُن کر آقا کی زبان سے بے ساختہ نکلا ”جاؤ غلامی سے آزاد ہے“ پوچھا، دوسری دعا کون سی کروائی؟ کہا، جو چار درہم میں نے دیدیئے ہیں اُس کا نعم البدل مل جائے۔ آقا بول اٹھا، میں نے تجھ چار درہم کے بدلے چار ہزار درہم دیئے۔ پوچھا، تیسری دعا کیا تھی؟ بولا، مجھے اور میرے آقا کو گناہوں سے توبہ کی توفیق نصیب ہو جائے۔ یہ سنتے ہی آقا کی زبان پر استغفار جاری ہو گیا اور کہنے لگا، میں اللہ عزوجل کی باگاہ میں اپنے تمام گناہوں سے توبہ کرتا ہوں۔ چوتھی دعا بھی بتادو، کہا، میں نے التجاء کی کہ میری، میرے آقا کی، آپ جناب کی اور تمام حاضرین اجتماع کی مغفرت ہو جائے۔ یہ سُن کر آقا نے کہا، تین باتیں جو میرے اختیار میں تھیں وہ کر لی ہیں چوتھی سب کی مغفرت والی بات میرے

اختیار سے باہر ہے۔ اُسی رات آقا نے خواب میں کسی کہنے والے کو سنا، جو تمہارے اختیار میں تھا وہ تم نے کر دیا اور میں اَرْحَمُ الرَّاحِمِينَ ہوں میں نے تمہارے، تمہارے غلام کو، منصور کو اور تمام حاضرین کو بخش دیا۔ (روحِ الباقین ص ۲۲۲، ۲۲۳)

دُعائے ولی میں وہ تاثیر دیکھی بدلتی ہزاروں کی تقدیر دیکھی

اللہ عزوجل کی اُن پر رحمت ہو اور ان کے صدقے ہماری مغفرت ہو۔

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

مٹی کا شکستہ پیالہ

سلسلہ عالیہ نقشبندیہ کے عظیم پیشوا حضرت سیدنا مُجِدِّدُ الدِّیْنِ ثانی قُدس سرُّہ الربانی نے ایک دن عام بیٹ اُخْلا میں بھنگی کی صفائی کیلئے رکھا ہوا گندگی سے آلودہ کونا ٹوٹا ہوا بڑا سا مٹی کا پیالہ ملاحظہ فرمایا، غور سے دیکھا تو بیتاب ہو گئے کیونکہ اُس پیالے پر **اللہ** گندہ تھا! لپک کر پیالہ اٹھا لیا اور خادم سے پانی کا آفتابہ (یعنی ڈھکن والا دستہ لگا ہوا لوٹا) منگوا کر اپنے دستِ مبارک سے خوب مِل مِل کر اچھی طرح دھو کر اُس کو پاک کیا، پھر ایک سفید کپڑے میں لپیٹ کر آدب کے ساتھ اُونچی جگہ رکھ دیا۔ آپ رحمۃ اللہ علیہ اُسی پیالے میں پانی پیا کرتے۔ ایک دن اللہ عزوجل کی طرف سے آپ رحمۃ اللہ علیہ کو اُنہام فرمایا گیا، ”جس طرح تم نے میرے نام کی تعظیم کی میں بھی دنیا و آخرت میں تمہارا نام اُونچا کرتا ہوں۔ آپ رحمۃ اللہ علیہ فرمایا کرتے تھے، اللہ عزوجل کے نام پاک کا آدب کرنے سے مجھے وہ مقام حاصل ہوا جو سو سال کی عبادت و ریاضت سے بھی حاصل نہ ہو سکتا تھا!“ (مُلَخَّص از حَضْرَاتِ الْقُدُس، دفتر دوم ص ۱۱۳ مکاشفہ نمبر ۳۵)

سادہ کاغذ کا بھی آدب

سلسلہ عالیہ نقشبندیہ کے عظیم پیشوا حضرت سیدنا شیخ احمد سرہندی المَعْرِفِیُّ مُجِدِّدُ الدِّیْنِ ثانی علیہ رحمۃ الربانی سادہ کاغذ کا بھی احترام فرماتے تھے چنانچہ ایک روز اپنے بچھونے پر تشریف فرما تھے کہ یکا یک بے قرار ہو کر نیچے اُتر آئے اور فرمانے لگے، معلوم ہوتا ہے، اس بچھونے کے نیچے کوئی کاغذ ہے۔ (زُبْدَةُ الْمَقَامَاتِ ص ۱۹۲)

راہ چلتے ہوئے کاغذات کو لات ماریں

میٹھے میٹھے اسلامی بھائیو! معلوم ہوا، سادہ کاغذ کا بھی اَدَب ہے اور کیوں نہ ہو کہ اس پر قرآن وحدیث اور اسلامی باتیں لکھی جاتی ہیں۔ اَلْحَمْدُ لِلّٰہ عَزَّوَجَلَّ بیان کردہ حکایت میں حضرت سیدنا مُجَدِّدِ اَلْفِ ثانی علیہ رحمۃ الربانی کی کھلی کرامت ہے کہ بچھونے کے نیچے کے کاغذ کا ظاہری طور پر دِن دیکھے پتا چلا گیا اور آپ رحمۃ اللہ علیہ نیچے اُتر آئے تاکہ غلاموں کو بھی کاغذات کے اَدَب کی ترغیب ملے۔ ”بہارِ شریعت“ میں ہے، کاغذ سے استِجاء مُنْع ہے اگرچہ اُس پر کچھ بھی نہ لکھا ہو یا ابو جہل جیسے کافر کا نام لکھا ہو۔ (حصہ ۲ ص ۱۱۲ مطبوعہ مدینۃ المرشد، بریلی شریف)

چونکہ لفظ ”ابو جہل“ کے تمام حُرُوفِ تَحْقِی (اب و ج ہ ل) قُرْآنی ہیں اس لئے لکھے ہوئے لفظ ”ابو جہل“ کی (نہ کہ شخص ابو جہل کی) ان معنوں پر تعظیم ہے کہ اُس کو ناپاک گندی جگہوں پر ڈالنے اور جوتوں کو بطور پُڈیا استعمال کرتے اور پھر معاذ اللہ عَزَّوَجَلَّ وہ اخبارات بے ادبیوں کے مختلف مراحل مثلاً معاذ اللہ عَزَّوَجَلَّ گھر کے کچرا ڈالنے کے ڈبے، گلیوں میں قدموں تلے روندے جانے، گندگیوں اور طرح طرح کی آلودگیوں سے دوچار ہونے کے بعد پالاؤ کچرا گونڈی میں جا پہنچتے ہیں، نیز بعض لوگوں کی یہ نامعقول عادت ہوتی ہے کہ چلتے چلتے راہ میں پڑے ہوئے لکھائی والے خالی ڈبوں، اخبارات اور کاغذات وغیرہ کو معاذ اللہ عَزَّوَجَلَّ لاتیں مارتے ہیں۔ حالانکہ ثواب تو اس میں ہے کہ تحریروں والے کاغذات اور گتے اٹھا کر اَدَب کی جگہ رکھے جائیں یا ٹھنڈے کئے جائیں۔ بہر حال لاتیں مارنا اور ادھر ادھر پھینکنے، اخبارات یا لکھے ہوئے کاغذات سے میز یا برتن وغیرہ صاف کرنے، ہاتھ پونچھنے، ان پر پاؤں رکھنے نیز اخبارات وغیرہ بچھا کر اس کے اوپر بیٹھنے وغیرہ سے بچنا بہت ضروری ہے۔

قلم کی چھیلن

”بہارِ شریعت“ میں ہے، نئے قلم کا تراشہ (یعنی چھیلن) ادھر ادھر پھینک سکتے ہیں مگر مُسْتَعْمَل (یعنی استعمال شدہ) قلم کا تراشہ ایسی جگہ نہ پھینکا جائے کہ احترام کے خلاف ہو۔ (جب تراشہ کا احترام ہے تو خود مُسْتَعْمَل قلم کا کتنا احترام ہوگا یہ ہر ذی شعور سمجھ سکتا ہے) نیز جس کاغذ پر اللہ عَزَّوَجَلَّ کا نام لکھا ہو اُس میں کوئی چیز رکھنا مکروہ ہے اور تھیلی پر اسمائے الہی عَزَّوَجَلَّ لکھے ہوں اس میں روپیہ پیسہ رکھنا مکروہ نہیں۔ کھانے کے بعد انگلیوں کو کاغذ سے پونچھنا مکروہ ہے۔ (بہارِ شریعت حصہ ۱ ص ۱۱۹، مدینۃ المرشد بریلی شریف، عالمگیری) ٹشو پیپر سے ہاتھ پونچھنے، جہاں مُفْت ذہیلے وغیرہ دستیاب نہ ہوں وہاں ٹائیکٹ پیپر سے جائے استِجاء خشک کرنے کی علماء اجازت دیتے ہیں کیوں کہ یہ اسی کام کیلئے ہے اس پر کچھ لکھا نہیں جاتا جبکہ کاغذ لکھنے کیلئے بنائے جاتے ہیں۔

سیاہی کے نقطے کا ادب

حضرت سیدنا محمد ہاشم کشمی رحمۃ اللہ علیہ فرماتے ہیں، میں سلسلہ عالیہ نقشبندیہ کے عظیم پیشوا حضرت سیدنا محمد دہلوی علیہ الرحمۃ البانی کی خدمت میں حاضر تھا۔ آپ رحمۃ اللہ علیہ تحریری کام کر رہے تھے، ضرورتاً بیٹ الحاء گئے مگر فوراً واپس آ کر پانی کا لوٹا منگوا کر بائیں ہاتھ کے انگوٹھے کا ناخن شریف دھویا، پھر بیٹ الحاء تشریف لے گئے۔ بعد فراغت جب تشریف لائے تو فرمایا، بیٹ الحاء میں جوں ہی بیٹھا کہ میری نظر بائیں ہاتھ کے انگوٹھے کے ناخن کی پشت پر پڑی جس پر قلم کا امتحان کرتے وقت کا (یعنی قلم کو چیک کرنے کیلئے کہ کام کر رہا ہے یا نہیں اُس موقع کا) سیاہی (ink) کا نقطہ لگا ہوا تھا۔ چونکہ یہ اُسی قلم سے تھا جس سے قرآنی حُرُوف (عربی زبان کے سارے جبکہ فارسی اور اردو کے اکثر حُرُوف قرآنی ہیں) لکھے جاتے ہیں اس لئے بائیں ہاتھ کے انگوٹھے پر لگے ہوئے اُس نقطے کے ساتھ وہاں بیٹھنا ادب کے خلاف تھا، حالانکہ بہت حدت سے پیشاب کی حاجت تھی مگر اُس تکلیف کے مقابلے میں اس بے ادبی کی تکلیف بہت زیادہ تھی لہذا فوراً باہر آ کر سیاہی کے نقطے کو دھو کر پھر گیا۔ (زُبْدَةُ الْمَقَامَاتِ ص ۱۸۰)

دیواروں پر اشتہار نہ لگائیں

اللہ! اللہ! سلسلہ عالیہ نقشبندیہ کے عظیم پیشوا حضرت مجدد الدلائل ثانی علیہ الرحمۃ البانی کی سیاہی (ink) کے نقطے کا بھی اس قدر ادب فرماتے تھے جبکہ ہمارے یہاں حالت یہ ہے کہ لکھنے کے دوران لگی ہوئی سیاہی کے نشانات دھو کر عموماً گٹر میں بہا دیا جاتا ہے اور ناقابلِ استعمال ہو جانے پر قلم اور اس کے انجوا کو پہلے کچرے کے ڈبے میں ڈالتے اور بعد میں کچرا کونڈی کی نڈر کر دیتے ہیں۔ بلیک بورڈ پر چاک (Chalk) کی عام لکھائی گجا اکثر احادیث مبارکہ لکھنے والے بھی بلا تکلف صافی سے پونچھ کر چاک کے ذرات کے ادب کا بالکل بھی خیال نہیں کرتے۔ حقوق العباد کے مُطلق پرواہ کئے بغیر دیواروں پر ”چاکنگ“ کی جاتی اور دُنیوی یاد دہانی لکھائی والے اشتہارات دوسروں کے سائن بورڈوں اور لوگوں کے گھروں یا دکانوں وغیرہ کی دیواروں پر بلا اجازت مالکان لگا دیئے جاتے ہیں جو کہ مالک کو ناگوار گزرنے کی صورت میں حرام اور جہنم میں لے جانے والے کام ہیں۔ اور بچہ بچہ جانتا ہے کہ دیوار پر چسپاں کردہ مذہبی اشتہار انجام کار پُر زہ پُر زہ ہو کر زمین پر تشریف لے آتا ہے اور جو کچھ بے ادبی ہوتی ہے اُس کا تھوڑی سا دل ہلا دینے والا ہے۔ کاش! اشتہار چسپاں کرنے کے بجائے گتوں پر لگا کر مناسب مقامات پر ٹانگنے کی ترکیب رواج پا جائے۔ مگر ضرورت پوری ہو جانے کے بعد بیہیز بھی اتار لئے جائیں ورنہ پھٹ کر لیسے لیسے ہو کر بکھر جاتے ہیں۔

اخباراتِ ردی میں نہ بیچیں

میٹھے میٹھے اسلامی بھائیو! آجکل عموماً اخبارات میں بِسْمِ اللّٰهِ الرَّحْمٰنِ الرَّحِیْمِ، آیاتِ کریمہ، احادیثِ مبارکہ اور اسلامی مضامین ہوتے اور لوگ صرف چند سکوں کی خاطر انہیں ردی میں فروخت کر دیتے ہیں۔ افسوس! صد کروڑ افسوس! اس قسم کے اخبارات گندی نالیوں تک میں نظر آتے ہیں۔ کاش! مقدّس اوراق کا ہمیں ادب نصیب ہو جاتا۔ میرے زندہ دل اسلامی بھائیو! برائے کرم! کھیر قم کیلئے ردی میں بیچنے کے بجائے اخبارات کو بیچ سمندر میں ٹھنڈا کر دیا کریں، اِنْ شَاءَ اللّٰہ عَزَّوَجَلَّ دونوں جہاں میں بیڑا پار ہوگا۔ میرے تاجر اسلامی بھائیو! آپ بھی ربُّ العزت عَزَّوَجَلَّ اور تاجدارِ رسالت صلی اللہ علیہ وسلم کی محبت اور عظمت کی خاطر کوپڑیا یا باندھنے کیلئے استعمال کرنے سے گریز فرمائیے۔

بعض لوگ مذہبی مضامین جدا کر کے بقیہ اخبار کو بندل وغیرہ بنانے میں استعمال کر کے دلوں میں منا لیتے ہیں کہ ہم نے کوئی بے ادبی نہیں کی۔ ایسوں کی خدمت میں عرض ہے کہ مکمل اخبار ہی ٹھنڈا کر دیجئے کیوں کہ خبریں ہوں یا فلمی اشتہار جگہ جگہ اسلامی نام ہوتے ہیں اور ان میں عموماً ”اللہ“ اور ”محمد“ کے الفاظ بھی شامل ہوتے ہیں۔ مثلاً عبد اللہ، عبد الرحمن، غلام محمد وغیرہ۔ اردو ہو یا سندھی، انگریزی ہو یا ہندی دنیا کی ہر زبان میں شائع ہونے والے ہر اخبار میں مقدّس ناموں کا امکان موجود ہے بلکہ دنیا کی ہر زبان کے حُرُوفِ تہجّی (Alphabets) کا ادب کرنا چاہئے کیوں کہ صاحبِ تفسیر صاوی شریف کے قول کے مطابق دنیا میں بولی جانے والی تمام زبانیں الہامی ہیں۔ (تفسیر صاوی ج ۱ ص ۳۰) لہذا ان کو ٹھنڈا کر دینے ہی میں عافیت ہے۔ اللہ عَزَّوَجَلَّ اس ادب کا آپ کو ضرور صلہ عطا فرمائے گا۔

میرے والد صاحب ذہنی مریض ہیں

ایک بارسگِ مدینہ (راقمُ الحروف) کے پاس ایک نوجوان آیا اور کہنے لگا کہ مجھے اپنے والد صاحب کیلئے دُعا کروانی ہے تاکہ ان کا ذہن ٹھیک ہو جائے، وہ ذہنی مریض ہیں، ان پر ایک دُھن سوار رہتی ہے وہ اخبارات، لکھے ہوئے کاغذات سڑکوں سے چلتے اور جمع کر کے ٹھنڈے کرتے ہیں، میرے پیسے بھی استعمال نہیں کرتے۔ میں معاملہ سمجھ گیا، میں نے اُس نوجوان سے پوچھا، کیا آپ سرکاری ملازم ہیں؟ اُس نے کہا، ہاں۔ تو میں نے اُن سے کہا، والد صاحب کو میرا سلام عرض کر کے اور میرے لئے دُعا مغفرت کروائیے، آپ بھی اُن کی خدمت کیجئے وہ اخبار وغیرہ اس لئے چلتے ہیں کہ اُن میں مقدّس تحریریں ہوتی ہیں اور آپ کے پیسے اس لئے استعمال نہیں فرماتے کہ آپ سرکاری ملازم ہیں اور اکثر سرکاری ملازم پوری ڈیوٹی نہ کر کے ناجائز تنخواہ لیتے ہیں۔ یہ بات سُن کر اُس نے تسلیم کیا کہ واقعی میں ڈیوٹی میں کوتاہی کرتا ہوں۔ اسلامی بھائیو! اگر اُس نوجوان کے والد صاحب کُٹّرہ اللہ تعالیٰ (یعنی اللہ عَزَّوَجَلَّ ایسوں کی کثرت کرے) کی طرح ہر مسلمان ذہنی مدنی مریض ہو جائے تو یقیناً ہر طرف انوار و تجلیات

کی برسات اور مدّ کات کی بھٹات اور ہمارا سارا معاشرہ ”مَدَنی معاشرہ“ بن جائے۔

اے ہمیشیں اَفِیَّتِ فرزانگی نہ پوچھ جس میں ذرا سی عقل تھی دیوانہ ہو گیا

صَلُّوْا عَلٰی الْحَبِیْب! صَلَّی اللّٰہُ عَلٰی مُحَمَّد

میٹھے میٹھے اسلام بھائیو! ”مَدَنی سوچ“ پیدا کرنے کیلئے عاشقانِ رسول صلی اللہ علیہ وسلم کے ساتھ مَدَنی قافلہ میں سفر فرماتے رہئے، دعوتِ اسلامی کے مَدَنی قافلے والوں پر سرکارِ مدینہ صلی اللہ علیہ وسلم لطف و کرم کا ایمان افروز واقعہ سنئے اور جھومئے:-

مَدَنی قافلے پر سرکارِ صلی اللہ علیہ وسلم کی کرم نوازی

ایک عاشقِ رسول کے بیان کا اپنے انداز و الفاظ میں خلاصہ پیش خدمت ہے، ہمارا مَدَنی قافلہ سنتوں کی تربیت لینے کے لئے حیدرآباد (باب الاسلام سندھ) سے صوبہ سرحد پہنچا۔ ایک مسجد میں تین دن گزار کر دوسرے علاقے کی طرف جاتے ہوئے راستہ بھول کر ہم جنگل کی طرف جا نکلے، رات کی سیاہی ہر طرف پھیل چکی تھی، دُور دُور تک آبادی کا کوئی نام و نشان نہیں تھا۔ لمحہ بہ لمحہ تشویش میں اضافہ ہوتا جا رہا تھا، اتنے میں امید کی ایک کرن پھوٹی اور کافی دُور ایک بتی ٹمٹماتی نظر آئی، خوشی کے مارے ہم اُس سَمّت لپکے مگر آہ! چند ہی لمحوں کے بعد وہ روشنی غائب ہو گئی، ہم ٹھٹھک کر کھڑے رہ گئے، ہماری گھبراہٹ میں ایک اضافہ ہو گیا! کیا کریں، کیا نہ کریں اور کس سَمّت کو چلیں کچھ بھی سمجھ میں نہیں آ رہا تھا۔ آہ! آہ! آہ!

سونا جنگل رات اندھیری چھائی بدلی کالی ہے
جگنو چمکے پتا کھڑکے مجھ تنہا کا دل دھڑکے
بادل گرجے بجلی تڑپے دھک سے کلیجا ہو جائے
پاؤں اٹھا اور ٹھوکر کھائی کچھ سنبھلا پھر اوندھے منہ
ساتھی ساتھی کہہ کے پکاروں ساتھی ہو تو جواب آئے
پھر پھر کر ہر جانب دیکھوں کوئی آس نہ پاس کہیں
تم تو چاندِ عَرَب کے ہو پیارے تم تو عجم کے سورج ہو

اس پریشانی میں نہ جانے کتنا وقت گزر گیا، یکا یک اُسی سَمّت پھر روشنی نمودار ہوئی۔ ہم نے اللہ عزوجل کا نام لیکر ہمت کی اور ایک بار پھر آبادی کی امید پر روشنی کی جانب تیز تیز قدم چل پڑے۔ جب قریب پہنچے تو ایک شخصِ روشن لئے کھڑا تھا، وہ نہایت پُر تپاک طریقے پر ہم سے ملا اور ہمیں اپنے مکان میں لے گیا، عاشقانِ رسول صلی اللہ علیہ وسلم کے مَدَنی قافلے کے بارہ مسافروں کی تعداد

کے مطابق ۱۲ کپ موجود تھے اور چائے بھی تیار۔ اُس نے گُرم گُرم چائے کے ذریعے ہماری ”خیر خواہی“ کی۔ ہم اس غیبی امداد اور پورے بارہ کپ چائے کی پہلے سے تیاری پر حیران تھے۔ اِسْتَفْسار پر ہمارے اجنبی میزبان نے انکشاف کیا کہ میں سویا ہوا تھا کہ قسمت انگڑائی لیکر جاگ اُٹھی، جناب رسالت مآب صلی اللہ علیہ وسلم میرے خواب میں تشریف لائے اور کچھ اِس طرح ارشاد فرمایا، ”**دعوتِ اسلامی کے مَدَنی فائز کے مسافر راستہ بھول گئے ہیں اُن کی رہنمائی کیلئے تم روشنی لیکر باہر کھڑے ہو جاؤ**“ میری آنکھ کھل گئی اور بتی لیکر باہر نکل پڑا۔ کچھ دیر تک کھڑا رہا مگر کچھ نظر نہ آیا، دَسوسہ آیا کہ شاید غلط فہمی ہوئی ہے، آنکھوں میں نیند بھری ہوئی تھی، گھر میں داخل ہو کر پھر سو رہا، سر کی آنکھ بند ہوتے ہی دل کی آنکھ واپس کھل گئی اور پھر ایک بار مدینے کے تاجدار صلی اللہ علیہ وسلم کا چہرہ نور بار نظر آیا، لہجائے مُبارک کو جُتھش ہوئی اور رَحمت کے پھول چھڑنے لگے، الفاظ کچھ یوں ترتیب پائے، **دیوانے! مَدَنی فائز میں بارہ مُسافر ہیں، ان کے لئے چائے کا انتظام کر کے فوراً روشنی لیکر باہر کھڑے ہو جاؤ۔** میں نے دم زد دن میں خیر خواہی کی ترکیب کی اور روشنی لیکر باہر نکل آیا کہ اتنے میں عاشقانِ رسول صلی اللہ علیہ وسلم کا مَدَنی فائز بھی آپہنچا۔

آتا ہے فقیروں پہ انہیں پیار کچھ ایسا
خود بھیک دیں اور خود کہیں منگتا کا بھلا ہو
تُم کو تو غلاموں سے ہے کچھ ایسی محبت
ہے ترکِ ادب ورنہ کہیں ہم پہ فدا ہو
صَلُّوْا عَلٰی الْحَبِیْب!
صَلِّی اللہُ عَلٰی مُحَمَّد

سرکارِ صلی اللہ علیہ وسلم نے کھانا کھلایا

میٹھے میٹھے اسلامی بھائیو! اِس واقعہ سے جہاں علمِ غیب ماہِ رسالت صلی اللہ علیہ وسلم کا معلوم ہوا وہاں دعوتِ اسلامی کی حقانیت اور بارگاہِ رسالت صلی اللہ علیہ وسلم میں مقبولیت کا بھی پتا لگا۔ اَلْحَمْدُ لِلّٰہ عزّوجلّ ہمارے میٹھے میٹھے مَدَنی آقا صلی اللہ علیہ وسلم اپنے غلاموں کو ہر وقت اپنی نظر میں رکھتے ہیں، مصیبت میں پھنس جانے کی صورت میں امداد فرماتے اور بھوکوں کو کھانا کھلاتے ہیں، چنانچہ حضرت امام یوسف بن اسماعیل مہبانی قدس سرہ الزبانی نقل کرتے ہیں، حضرت شیخ ابوالعباس احمد بن نفیس ثونسی رحمۃ اللہ علیہ فرماتے ہیں، میں ایک بار مدینہ منورہ میں سخت بھوک کے عالم میں سرکارِ عالی وقار، مکے مدینے کے تاجدار صلی اللہ علیہ وسلم کے مزار پر انوار پر حاضر ہو کر عرض گزار ہوا، یا رسول اللہ صلی اللہ علیہ وسلم! میں بھوکا ہوں، یکبارگی آنکھ لگ گئی، دَریں اشنا کسی نے جگا دیا اور مجھے ساتھ چلنے کی دعوت دی، چنانچہ میں ان کے ساتھ ان کے گھر آیا، میزبان نے کھجوریں، گھی اور گندم کی روٹی پیش کر کے کہا، پیٹ بھر کر کھا لیجئے کیوں کہ مجھے میرے جدِ امجد، میٹھے مکی مدنی محمد صلی اللہ علیہ وسلم نے آپ کی میزبانی کا حکم دیا ہے، آئندہ بھی جب کبھی

بھوک محسوس ہو ہمارے پاس تشریف لایا کریں۔ (حجۃ اللہ علی العالمین ج ۲ ص ۵۷۳)

پیتے ہے ترے در کا کھاتے ہیں ترے در کا پانی ہے ترا پانی دانہ ہے ترا دانہ

صَلُّوْا عَلٰی الْحَبِیْب! صَلَّی اللہُ عَلٰی مُحَمَّد

ہر زبان کے حُرُوف کا ادب کیجئے

میٹھے میٹھے اسلام بھائیو! بِسْمِ اللّٰهِ الرَّحْمٰنِ الرَّحِیْمِ اور دیگر اسمائے مقدسہ کو ایسی جگہ ہرگز مت لکھئے جہاں ان کی بے حرمتی ہونے کا اندیشہ ہو بلکہ کسی بھی زبان میں زمین پر کچھ نہ لکھا جائے ہر زبان کے حُرُوفِ تَحْقِی (ت، ث، ج، ح، جی) (Alphabets) کی تعظیم کی جائے۔ لکھائی کسی بھی زبان میں ہو اُس پر پاؤں نہ رکھا جائے، مثلاً ایسے پائیدان (Door Mate) دروازے کے باہر نہ رکھے جائیں جن پر Well Come لکھا ہوتا ہے۔ پچکل وغیرہ پر خواہ انگلش زبان میں کمپنی کا نام لکھا ہو پہننے سے قبل اسے مٹا دینا چاہئے۔ اکثر مُصَلَّوْں کے ساتھ چٹ لگی ہوتی ہے جس پر عَرَبِی اُردو یا انگلش میں فیکٹری وغیرہ کا نام لکھا ہوتا ہے اور وہ بھی اکثر پاؤں رکھنے کی جگہ پر۔ نیز پلاسٹک کی چٹائی، لحاف و تولیہ وغیرہ میں بھی اکثر تحریری چٹ ہوتی ہے، لہذا ایسی چٹ کو جدا کر کے ٹھنڈی کر دینا چاہئے۔ پلنگ پر بچے ہوئے فوم کے گدیوں کے اُسٹر پر عموماً Molty Form وغیرہ لکھا ہوتا ہے کاش! کمپنیوں والے ہمیں امتحان میں نہ ڈالیں، یہ فقہی جُزْئِیہ (جُزْ - عِی - یہ) غور سے ملاحظہ فرمائیے، چُنا چُہ بہارِ شریعت حصہ ۱۶ صفحہ ۲۳۷ پر رَدُّ الْمُحْتَار کے حوالے سے لکھا ہے، ”بچھونے یا مُصَلَّے پر کچھ لکھا ہوا ہو تو استعمال کرنا ناجائز ہے یہ عبارت اس کی بناوٹ میں ہو یا کاڑھی ہو یا روشنائی (Ink) سے لکھی ہو اگرچہ حُرُوف مُفْرَدہ (مُف - ر - ذہ) (Alphabets) لکھے ہوں کیوں کہ حُرُوف مُفْرَدہ (یعنی جِدا جِدا لکھے ہوئے حُرُوف) کا بھی احترام ہے۔“ صاحبِ بہارِ شریعت رحمۃ اللہ علیہ مزید فرماتے ہیں، ”اکثر دسترخوان پر عبارت لکھی ہوتی ہے ایسے کمپنی کا نام یا اشعار لکھے ہوئے دسترخوان کو استعمال میں لانا اور ان پر کھانا نہ کھانا چاہئے۔ بعض لوگوں کے تکیوں پر اشعار لکھے ہوتے ہیں ان کو بھی استعمال نہ کیا جائے۔“ بہر حال مُصَلَّے ہوں یا چادریں، قالین ہوں یا ڈیکوریشن کی دریاں، تکیہ ہو یا گدیلا جس چیز پر بھی بیٹھنے یا پاؤں رکھنے کی ضرورت پڑتی ہو اُس پر کسی بھی زبان میں کچھ بھی نہ لکھا جائے نہ ہی چھٹی ہوئی چٹ سلائی کی جائے۔ خوبصورت مکمل قالین (One Piece Carpet) کے پیچھے عام طور پر کمپنی کا نام و پتا لکھا ہوا اسٹیکر چسپاں ہوتا ہے، اُس اسٹیکر پر پانی لگا دیجئے پھر چند منٹ کے بعد اُتار لیجئے۔ عَرَبِی تحریروں کا تو خاص طور پر اَدَب کرنا چاہئے کہ میٹھے میٹھے عَرَبِی آقا صلی اللہ علیہ وسلم کی مبارک زبان عَرَبِی ہے، قرآن پاک کی زبان عَرَبِی اور جنت میں اہل جنت کی زبان بھی عَرَبِی ہے۔ عَرَبِی تحریریں خواہ کھانے پینے کے پیکٹ پر ہی کیوں نہ ہوں اس کو پھینک دینا یا معاذ اللہ عز وجل کچرا کوٹڈی میں ڈال دینا سخت بے ادبی و بد نصیبی ہے۔

نمبروں کی نسبتیں

بعض اوقات پچل پر اگر کچھ نہیں بھی لکھا ہوتا تو نمبر ضرور نقش ہوتا ہے اُس پر پاؤں رکھنے میں بھی اہل محبت کا دل نہیں کرتا، کیوں کہ ہر نمبر میں کوئی نہ کوئی نسبت ہوتی ہے۔ مثلاً طاق عدد (Singular) کے بارے میں ”أَحْسَنُ النُّوعِ“ ص ۲۲ پر دعاء کی تکرار کے بارے میں ہے، ”اللہ وتر (اکیلا) اور وتر (یعنی ایک، تین، پانچ، سات وغیرہ کو) دوست (محبوب) رکھتا ہے، پانچ بہتر ہے اور سات کا عدد اللہ عز وجل کو نہایت محبوب اور اقل (یعنی کم از کم) تین ہے۔“ (مطلب یہ ہے کہ جب بھی دعا مانگو تو اُس کو سات مرتبہ دہراؤ، ورنہ پانچ مرتبہ یا کم از کم تین مرتبہ ہی دوہراؤ)۔ بھٹت عدد (Plurer) میں بھی نسبتیں ہی نسبتیں ہیں۔ ۲ کی نسبت: مثلاً ۲ محرم الحرام کو حضرت سیدنا معروف گرنی رحمۃ اللہ علیہ اور ۲ ذیقعدہ الحرام کو صدر الشریعہ مصطفیٰ بہار شریعت رحمۃ اللہ علیہ کا یومِ عرس۔ ۴ کی نسبت: چار یار علیہم الرضوان سے جس کسی کو پیار ہے، اِنْ شَاءَ اللہ عز وجل اُس کا بیڑا پار ہے، ۶ کی نسبت: ۶ رجب المرجب جب کو غریب نواز رحمۃ اللہ علیہ کی چھٹی شریف۔ ۸ کی نسبت: جتنیں آٹھ ہیں اور ۸ محرم الحرام شیر پُشہ اہل سنت حضرت مولانا حشمت علی خان علیہ الرحمۃ المنان کا یومِ عرس، ۱۰ کی نسبت: یومِ عاشورا، امامِ عالی مقام سید الشہداء سلطانِ کربلا امام حسین رضی اللہ عنہ کا یومِ شہادت، بقرہ عید اور ۱۱، ۱۲ کی نسبتوں کی تو عشاق میں ہر طرف دھوم دھام ہے۔

کیا غور جب گیارہویں میں بارہویں میں
مُعمتہ یہ ہم پر کھلا غوثِ اعظم رضی اللہ عنہ
تمہیں وصل بے فصل ہے شاہ دیں سے
دیا حق نے یہ مرتبہ غوثِ اعظم رضی اللہ عنہ

مقدس اوراق ٹھنڈے کرنے کا طریقہ

جو خوش نصیب مسلمان تحریروں کا ادب کرتے ہوئے اخبارات و مقدس کاغذات اور گتے وغیرہ زمین پر دیکھ کر اٹھا لیتے اور ان کو بیچ سمندر یا گہرے دریا میں ٹھنڈا کر دیتے ہیں وہ قابلِ رشک ہیں۔ کم گہرے سمندر میں مقدس اوراق نہ ڈالے جائیں کہ عموماً بہہ کر کنارے پر آ جاتے ہیں، ٹھنڈا کرنے کا طریقہ یہ ہے کہ مقدس اوراق کی تھیلی یا خالی بوری میں بھر کر اُس میں وزنی پتھر ڈال دیا جائے نیز تھیلی یا بوری پر چند جگہ چیرے ضرور لگائے جائیں تاکہ اُس میں فوراً پانی بھر جائے اور وہ تہ میں چلی جائے کہ پانی اندر نہ جانے کی صورت میں بعض اوقات میلوں تک تیرتی ہوئی کنارے پہنچ جاتی ہے اور بعض اوقات گنوار یا کفار بوری حاصل کرنے کی لالچ میں مقدس اوراق کنارے ہی پر ڈھیر کر دیتے ہیں اور پھر اتنی سخت بے ادبیاں ہوتی ہیں کہ سُن کہ عشاق کا کلیجہ کانپ اٹھے مقدس اوراق کی بوری گہرے پانی تک پہنچانے کیلئے مسلمان کشتی والے سے بھی تعاون حاصل کیا جاسکتا ہے۔ مگر بوری میں چیرے ہر حال میں ڈالنے ہوں گے۔

صَلَّى اللہُ عَلَیْ مُحَمَّدٍ

صَلُّوْا عَلَی الْحَبِیْب!

مُقَدَّس اوراق کو دفن کرنے کا طریقہ

مُقَدَّس اوراق کو دفن بھی کر سکتے ہیں، اس کا طریقہ ملاحظہ فرمائیے، چنانچہ **بہار شریعت** حصہ ۱۶ صَفْحَہ (ص-ف-حہ) نمبر ۱۲۱ پر عالمگیری کے حوالے سے لکھا ہے، ”اگر مُصْحَف شریف پڑانا ہو گیا، اس قابل نہ رہا کہ اس میں تلاوت کی جائے اور یہ اندیشہ ہے کہ اس کے اوراق مُنتَشِر ہو کر ضائع ہوں گے تو کسی پاک کپڑے میں لپیٹ کر احتیاط کی جگہ دفن کیا جائے اور دفن کرنے میں اس کیلئے (گڑھا کھود کر جانبِ قبلہ کی دیوار کو اتنا کھودیں کہ سارے مُقَدَّس اوراق سما جائیں ایسی) لَحْد بنائی جائے تاکہ اس پر مٹی نہ پڑے یا (گھرے میں رکھ کر) اُس پر تختہ لگا کر چھت بنا کر مٹی ڈالیں کہ اس پر مٹی نہ پڑے، مُصْحَف شریف پڑانا ہو جائے تو اُس کو جلا یا نہ جائے۔“

صَلُّوْا عَلَی الْحَبِیْب! صَلَّی اللہُ عَلَی مُحَمَّد

لوٹ لو فیضانِ بِسْمِ اللہِ الرَّحْمٰنِ الرَّحِیْمِ کے اُنْتِیس حُرُوف کی نسبت سے
29 مَدَنی پھول

(ابتدائی دس مَدَنی پھول تفسیرِ نعیمی پارہ اول صفحہ نمبر ۴۴ سے لئے گئے ہیں)

مدینہ ۱ ﴿ بِسْمِ اللہِ الرَّحْمٰنِ الرَّحِیْمِ قرآنِ پاک کی پوری آیت ہے مگر کسی سُوْرَت کا جُز نہیں بلکہ سُوْرَتوں میں فاصلہ کرنے کے لئے اُتاری گئی ہے اسی لئے نماز میں اس کو آہستہ ہی پڑھتے ہیں ہاں جو حافظِ خُراوِت میں پورا قرآنِ پاک ختم کرے وہ خُرو کی نہ کسی سورت کے ساتھ ایک بار بِسْمِ اللہِ الرَّحْمٰنِ الرَّحِیْمِ زور سے پڑھے۔

مدینہ ۲ ﴿ سورۃ توبہ کے علاوہ باقی ہر سورت بِسْمِ اللہِ الرَّحْمٰنِ الرَّحِیْمِ سے شروع کیجئے اگر سورۃ توبہ سے ہی تلاوت شروع کریں تو تلاوت کے لئے بِسْمِ اللہِ الرَّحْمٰنِ الرَّحِیْمِ پڑھ لیجئے۔

مدینہ ۳ ﴿ شامی میں ہے کہ کُھ پیتے وقت اور بد بودار چیزیں (کچی پیاز و لہسن وغیرہ) کھاتے وقت بِسْمِ اللہِ نہ پڑھنا بہتر ہے۔

مدینہ ۴ ﴿ استِجاء خانہ میں پہنچ کر بِسْمِ اللہِ پڑھنا مُنْع ہے۔

مدینہ ۵ ﴿ نمازی نماز میں جب کوئی سورت پڑھے تو پہلے آہستہ سے بِسْمِ اللہِ الرَّحْمٰنِ الرَّحِیْمِ پڑھنا مُسْتَحَب ہے۔

مدینہ ۶ ﴿ جو صاحبِ شان کامِ بغیر بِسْمِ اللہِ کے شروع کیا جائے اُس میں بَرَکت نہ ہوگی۔

مدینہ ۷ ﴿ جب مُردہ کو قُبر میں اُتارا جائے تو اُتارنے والے یہ پڑھتے جائیں بِسْمِ اللہِ وَعَلٰی مِلَّةِ رَسُوْلِهِ (ﷺ)

مدینہ ۸ ﴿مُجْمَعٌ، عِيدٌ، نِكَاحٌ وَغَيْرُهُ كَاثِبُهُ اَلْحَمْدُ لِلّٰہ سے شروع کیا جائے یعنی (ابتداء) بِسْمِ اللّٰہ آہستہ پڑھی جائے پھر قرآن پاک کی آیت آئے تب خطیب بلند آواز سے بِسْمِ اللّٰہ پڑھے۔

مدینہ ۹ ﴿جانور کو ذبح کرتے وقت بِسْمِ اللّٰہ پڑھنا (یعنی اللہ عز وجل کا نام لینا) واجب ہے کہ اگر جان بوجھ کر چھوڑ دیا (یعنی اللہ عز وجل کا نام نہ لیا) تو جانور مُردہ ہوگا اگر بھولے سے مٹھوٹ گئی تو جانور حلال ہے۔

مدینہ ۱۰ ﴿(ذبح اضطراری مثلاً) شکاری تیر یا بھالا وغیرہ دھاردار چیز سے شکار کرے اور یہ چیزیں پھینکتے وقت بِسْمِ اللّٰہ پڑھ لے تو اگر جانور اس کے پاس پہنچتے پہنچتے مر بھی گیا تب بھی حلال ہوگا، یونہی اگر پالتو جانور قبضے سے نکل گیا مثلاً گائے کنوئیں میں گر گئی یا اونٹ بھاگ گیا تو بِسْمِ اللّٰہ کہہ کر تیر یا بھالا یا تلوار ماردی گئی تو جانور حلال ہے۔ (بِسْمِ اللّٰہ پڑھ کر ڈنڈا یا ہتھر مرنے یا بندوق سے گولی یا ہتھر اچلانے سے وحشی جانور یا پرندہ مر گیا تو حرام ہے کیوں کہ یہ خون بہنے کے سبب نہیں بلکہ چوٹ سے مرا ہے۔ ہاں اگر زخمی حالت میں ہاتھ آگیا تو ذبح شرعی سے حلال ہو جائے گا) جو وحشی جانور یا پرندہ قبضے میں ہے اس کے حلال ہونے کیلئے ذبح اختیاری ضروری ہے۔ یعنی اللہ کا نام لے کر اُس کا قاعدے کے مطابق ذبح کرنا ہوگا۔

مدینہ ۱۱ ﴿حضرت سیدنا ابوالعباس احمد بن علی بونی رحمۃ اللہ علیہ فرماتے ہیں جو بلا ناغہ سات دن تک بِسْمِ اللّٰہِ الرَّحْمٰنِ الرَّحِیْمِ 786 بار (اول آخر ایک بار دُرود شریف) پڑھے اِنْ شَاءَ اللّٰہ عز وجل اس کی ہر حاجت پوری ہو۔ اب وہ حاجت خواہ کسی بھلائی کے پانے کی ہو یا بُرائی دور ہونے کی یا کاروبار چلنے کی۔ (شمس المعارف مترجم ص ۷۳)

مدینہ ۱۲ ﴿جو کوئی سوتے وقت بِسْمِ اللّٰہِ الرَّحْمٰنِ الرَّحِیْمِ 21 بار (اول آخر ایک بار دُرود شریف) پڑھ لے اِنْ شَاءَ اللّٰہ عز وجل اس رات شیطان، چوری، اچانک موت اور ہر طرح کی آفت و بلا سے محفوظ رہے۔ (ایضاً ص ۷۳)

مدینہ ۱۳ ﴿جو کسی ظالم کے سامنے بِسْمِ اللّٰہِ الرَّحْمٰنِ الرَّحِیْمِ 50 بار (اول آخر ایک بار دُرود شریف) پڑھے اُس ظالم کے دل میں پڑھنے والے کی بہت پیدا ہو اور اس کے شر سے بچا رہے۔ (ایضاً ص ۷۳)

مدینہ ۱۴ ﴿جو شخص طلوع آفتاب کے وقت سورج کی طرف رُخ کر کے بِسْمِ اللّٰہِ الرَّحْمٰنِ الرَّحِیْمِ 300 بار دُرود شریف 300 بار پڑھے۔ اللہ عز وجل اُس کو ایسی جگہ سے رِزق عطا فرمائے گا جہاں اس کا گمان بھی نہ ہوگا اور (روزانہ پڑھنے سے) اِنْ شَاءَ اللّٰہ عز وجل ایک سال کے اندر اندر امیر و کبیر ہو جائے گا۔ (ایضاً ص ۷۳)

مدینہ ۱۵ ﴿گند ذہن اگر بِسْمِ اللّٰہِ الرَّحْمٰنِ الرَّحِیْمِ 786 بار (اول آخر ایک بار دُرود شریف) پڑھ کر پانی پر دم کر کے پی لے اِنْ شَاءَ اللّٰہ عز وجل اس کا حافظہ مضبوط ہو جائے اور جو بات سنے یا د رہے۔ (ایضاً ص ۷۳)

مدینہ ۱۶ ﴿اگر قحط سالی ہو تو بِسْمِ اللّٰهِ الرَّحْمٰنِ الرَّحِیْمِ 61 بار (اول آخر ایک بار دُرود شریف) پڑھیں (پھر دعا کریں) اِنْ شَاءَ اللّٰهُ عَزَّوَجَلَّ بارش ہوگی۔ (اَبْصَافُ ص ۷۳)

مدینہ ۱۷ ﴿بِسْمِ اللّٰهِ الرَّحْمٰنِ الرَّحِیْمِ کاغذ پر 35 بار (اول آخر ایک بار دُرود شریف) لکھ کر گھر میں لٹکا دیں اِنْ شَاءَ اللّٰهُ عَزَّوَجَلَّ شیطان کا گزرنہ ہو اور خوب برکت ہو، اگر دکان میں لٹکائیں اِنْ شَاءَ اللّٰهُ عَزَّوَجَلَّ کاروبار خوب چمکے۔ (اَبْصَافُ ص ۷۳، ۷۴)

مدینہ ۱۸ ﴿بِسْمِ اللّٰهِ الرَّحْمٰنِ الرَّحِیْمِ 130 بار لکھ کر (یا لکھوا کر) جو کوئی اپنے پاس رکھے (پلاسٹک کو تنگ کروا کر کپڑے، ریگزیں یا چمڑے میں سلوا کر پہن لے، دھات کی ڈبیہ میں کسی قسم کا تعویذ نہ پہنیں اس کا پیچھے گزرا) اِنْ شَاءَ اللّٰهُ عَزَّوَجَلَّ عمر بھر اس کو یا اس کے گھر میں کسی کو کوئی بُرائی نہ پہنچے۔ (اَبْصَافُ ص ۷۴)

مدینہ ۱۹ ﴿جس عورت کے بچے زندہ نہ رہتے ہوں وہ بِسْمِ اللّٰهِ الرَّحْمٰنِ الرَّحِیْمِ 61 بار لکھ کر (یا لکھوا کر) اپنے پاس رکھے (چاہے تو موم جامہ یا پلاسٹک کو تنگ کر کے کپڑے، ریگزیں یا چمڑے میں سی کر گلے میں پہن لے یا بازو میں باندھ لے) اِنْ شَاءَ اللّٰهُ عَزَّوَجَلَّ بچے زندہ رہیں گے۔ (اَبْصَافُ ص ۷۴)

مدینہ ۲۰ ﴿بِسْمِ اللّٰهِ الرَّحْمٰنِ الرَّحِیْمِ 70 بار لکھ کر میت کے کفن میں رکھ دیجئے۔ اِنْ شَاءَ اللّٰهُ عَزَّوَجَلَّ مُنْكَرُ نَکِیْر کا مُعَامَلہ آسان ہو جائے گا۔ (بہتر یہ ہے کہ میت کے چہرے کے سامنے دیور اقبلہ میں محراب مُطَاق بنا کر اُس میں رکھئے ساتھ ہی عہد نامہ اور میت کے پر صاحب کا شجرہ وغیرہ بھی رکھ دیجئے) (اَبْصَافُ ص ۷۴)

مدینہ ۲۱ ﴿بِسْمِ اللّٰهِ الرَّحْمٰنِ الرَّحِیْمِ کسی قاری یا عالم کو پڑھ کر سنا دیجئے اگر حُرُوف صحیح مُخَارج سے ادا نہ ہوتے ہوں تو سیکھ لیجئے ورنہ فائدے کے بدلے نقصان کا اندیشہ ہے۔

مدینہ ۲۲ ﴿لکھنے میں اِعراب لگانے کی ضرورت نہیں۔ جب بھی پہننے، پینے یا لٹکانے کیلئے بطور تعویذ کوئی آیت یا عبارت لکھیں تو دائرے والے حُرُوف کے دائرے کھلے رکھنے ہونگے، مثلاً ”اللّٰہ“ میں ”ہ“ کا اور رَحْمٰن، اور رَحِیْم دونوں میں ”م“ کا دائرہ کھلا ہو۔

مدینہ ۲۳ ﴿کپڑے اُتارتے وقت بِسْمِ اللّٰهِ پڑھ لینے سے جِثات ستر نہیں دیکھ سکتے۔ (عَمَلُ الْیَوْمِ وَاللَّیْلَةِ لَا بِنِ سُنٰی ص ۸) کمرے کا دروازہ، کھڑکیاں، الماری کی درازیں جتنی بار بھی ہولی بند کریں نیز لباس، برتن وغیرہ ہر چیز رکھتے اُٹھاتے ہر بار بِسْمِ اللّٰهِ الرَّحْمٰنِ الرَّحِیْمِ پڑھنے کی عادت بنا لیجئے۔ اِنْ شَاءَ اللّٰهُ عَزَّوَجَلَّ سرکش جِثات آپ کے گھر میں داخلے، چور اور آپ کی چیزیں استعمال کرنے سے باز رہیں گے۔

مدینہ ۲۴ ﴿سُورِی (گاڑی) مہسلے یا اس کو چھٹکا لگے تو بِسْمِ اللّٰہ کہئے۔

مدینہ ۲۵ ﴿سر میں تیل ڈالنے سے قَبْلِ بِسْمِ اللّٰہِ الرَّحْمٰنِ الرَّحِیْمِ پڑھ لیجئے ورنہ 70 شیطان سر میں تیل ڈالنے میں شریک ہو جاتے ہیں۔

مدینہ ۲۶ ﴿گھر کا دروازہ بند کرتے وَقْتُتِ یاد کر کے بِسْمِ اللّٰہِ الرَّحْمٰنِ الرَّحِیْمِ پڑھ لیجئے۔ اِنْ شَاءَ اللّٰہ عَزَّوَجَلَّ شیطان اور سرکش جنات گھر میں داخل نہ ہو سکیں گے۔ (صحیح بخاری ج ۶ ص ۳۱۲)

مدینہ ۲۷ ﴿رات کو کھانے پینے کے برتن بِسْمِ اللّٰہِ شریف پڑھ کر ڈھک دیجئے، اگر ڈھکنے کیلئے کوئی چیز نہ ہو تو بِسْمِ اللّٰہِ الرَّحْمٰنِ الرَّحِیْمِ کہہ کر برتن کے مُنہ پر تنکا وغیرہ رکھ دیجئے۔ (ایضاً) مُسْلِم شریف کی ایک روایت میں ہے، سال میں ایک رات ایسی آتی ہے کہ اس میں وَبَا اُترتی ہے جو برتن مہچا ہوا نہیں ہے یا مشک کا منہ بندھا ہوا نہیں ہے اگر وہاں سے وہ وَبَا گزرتی ہے تو اُس میں اُتر جاتی ہے۔ (مسلم ص ۱۱۱۵ رقم الحدیث ۲۱۱۳)

مدینہ ۲۸ ﴿سونے سے قَبْلِ بِسْمِ اللّٰہِ الرَّحْمٰنِ الرَّحِیْمِ پڑھ کر تین بار بستر جھاڑ لیجئے، اِنْ شَاءَ اللّٰہ عَزَّوَجَلَّ مُؤْذِیَّات (یعنی ایذا دینے والی چیزوں) سے پناہ حاصل ہوگی۔

مدینہ ۲۹ ﴿کاروبار میں جائز لَیْنِ دَیْنِ کے وَقْتُتِ یعنی جب کسی سے لیں تو بِسْمِ اللّٰہِ الرَّحْمٰنِ الرَّحِیْمِ پڑھیں اور جب کسی کو دیں تو بِسْمِ اللّٰہِ الرَّحْمٰنِ الرَّحِیْمِ کہیں، اِنْ شَاءَ اللّٰہ عَزَّوَجَلَّ خوب بَرَکَت ہوگی۔

یارب مُصطفیٰ عَزَّوَجَلَّ صَلَّی اللّٰہُ عَلَیْہِ وَاٰلِہٖ وَسَلَّم! ہمیں بِسْمِ اللّٰہِ الرَّحْمٰنِ الرَّحِیْمِ کی بَرَکاتوں سے مالا مال فرما اور ہر نیک و جائز کام کی ابتداء میں بِسْمِ اللّٰہِ الرَّحْمٰنِ الرَّحِیْمِ کی توفیق عطا فرما۔ **اٰمِیْن بِجَاہِ النَّبِیِّ الْاَمِیْنِ صَلَّی اللّٰہُ عَلَیْہِ وَاٰلِہٖ وَسَلَّم**

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

بِسْمِ اللّٰہِ کے سات حُرُوف کی نسبت سے 7 حکایات

(۱) لکڑہارا کیسے مالدار بنا؟

ایک لکڑہارا روزانہ دریا پار جا کر لکڑیاں کاٹ کر لاتا اور بیچ کر اپنے بال بچوں کا پیٹ پالتا۔ پُل چونکہ اُس کے گھر سے کافی دور تھا اس لئے آنے جانے میں کافی وقت صرف ہو جاتا اور یوں مالی طور پر وہ مُستَحکَم (مُس - ح - گم) نہیں ہو پاتا تھا۔ ایک دن اُس نے مسجد کے اندر مُلُغ کے بیان میں بِسْمِ اللّٰہِ الرَّحْمٰنِ الرَّحِیْمِ کے عظیم الشان فضائل سُنے۔ مُلُغ کی یہ بات اُس کے ذہن میں بیٹھ گئی کہ بِسْمِ اللّٰہِ شریف کی بَرکت سے بڑے سے بڑا مسئلہ (مَس - ع - لہ) حل ہو سکتا ہے۔ چنانچہ جب جنگل میں جانے کا وقت ہوا تو پُل پر جانے کے بجائے بِسْمِ اللّٰہِ الرَّحْمٰنِ الرَّحِیْمِ پڑھ کر وہ دریا میں اُتر گیا اور چلتا ہوا جلد ہی آسانی کے ساتھ دوسرے کنارے پہنچ گیا، لکڑیاں کاٹنے کے بعد اُس نے پھر اسی طرح بِسْمِ اللّٰہِ کی بَرکتوں کا ظہور ہونے لگا اور تھوڑے ہی عرصے میں وہ مالدار ہو گیا۔ (ملخص از شمس الواعظین)

ہے پاک رُتبہ فکر سے اُس بے نیاز کا کچھ دَخل عقل کا ہے نہ کام امتیاز کا

صَلِّ اللّٰہُ عَلٰی مُحَمَّدٍ صَلَّوْا عَلٰی الْحَبِیْب!

میٹھے میٹھے اسلامی بھائیو! یہ سب یقین کا مل کی بہاریں ہیں، اگر اغْتِنَاذُ مُتَزَلِّزِل ہو تو اس طرح کے نتائج برآمد نہیں ہو سکتے۔ ”یقین کا مل“ سے متعلق تجلّی الاسلام حضرت سیدنا امام محمد غزالی علیہ الرحمۃ الوالی نے سورۃ یوسف کی تفسیر میں ایک بہائی سبق آموز حکایت نقل کی ہے، چنانچہ ایک مرتبہ بغدادِ معلّیٰ میں ایک شخص نے کھڑے ہو کر لوگوں سے ایک دَرہَم کا سوال کیا، مشہور مُجَدِّث حضرت سیدنا ابنِ سَمَک رحمۃ اللہ علیہ نے فرمایا، تم کو کون سی سورۃ اچھی طرح یاد ہے؟ اس نے کہا، سورۃُ الْفَاتِحَہ۔ فرمایا ایک بار پڑھ کر اُس کا ثواب میرے ہاتھ بیچ دو، میں اس کے بدلے اپنی ساری دولت تمہارے حوالے کروں گا! سائل کہنے لگا، حضرت! میں مجبور ہو کر ایک دَرہَم کا سوال کرنے آیا ہوں، قرآن بیچنے نہیں آیا۔ یہ کہہ کر وہ سائل قبرستان کی طرف چلا گیا، بارش شروع ہو گئی تھی کہ اُولے برسنے لگے، وہ ایک چھتّر کے نیچے پناہ لینے کیلئے لپکا، وہاں سبز لباس میں ملبوس ایک سوار پہلے ہی سے موجود تھا اُس نے کہا، تم نے ہی سورۃُ الْفَاتِحَہ کا ثواب بیچنے سے انکار کیا تھا؟ کہا، جی ہاں۔ سوار نے اُس کو دس ہزار دَرہَم کی تھیلی دی اور کہا، ان کو خرچ کرو ختم ہونے پر اِنْ شَاءَ اللّٰہُ عَزَّوَجَلَّ اتنے ہی مزید دوں گا۔ سائل نے پوچھا، آپ کون ہیں؟ سوار نے بتایا، میں تیرا یقین ہوں یہ کہہ کر سوار چلا گیا۔ (ملخص از تفسیر سورۃ یوسف للغزالی ص ۸۷، ۸۸)

یہاں اُن لوگوں کو عبرت حاصل کرنی چاہئے جو بھیک مانگنے کیلئے تلاوت کرتے، پیسے اور کھانے ملنے کی لالچ میں محافلِ ختم قرآن اور اجتماعِ ذکر و نعت میں شرکت کرتے اور رقم ملنے کے شوق میں تراویح میں قرآنِ پاک سناتے ہیں۔ اللہ عزوجل ہمیں **اخلاص و یقین** کی لازوال دولت سے مالا مال فرمائے۔ اَمِنْ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَسَلَّمَ

میرا ہر عمل بس ترے واسطے ہو کر اخلاص ایسا عطا یا الہی! عزوجل

میٹھے میٹھے اسلامی بھائیو! یقیناً اخلاص نہایت ہی عظیم دولت ہے، جس کو مل جائے اُس کا بیڑا پار ہو جائے۔ عاشقانِ رسول صلی اللہ علیہ وسلم کے ساتھ مدنی قافلہ میں سنتوں بھرا سفر اختیار کیجئے اِنْ شَاءَ اللَّهُ عزوجل اعمال میں اخلاص پیدا کرنے کی ”مدنی سوچ“ بنے گی اور جب اعمال میں اخلاص پیدا ہو جائے گا تو اِنْ شَاءَ اللَّهُ عزوجل

جلوے خود آئیں طالبِ دیدار کی طرف

کیسیٹ اجتماع میں دیدارِ مصطفیٰ صلی اللہ علیہ وسلم

دعوتِ اسلامی کے تین روزہ بین الاقوامی سنتوں بھرے اجتماع (صحرائے مدینہ، مدینہ اولیاء ملتان) کے اختتام پر عاشقانِ رسول صلی اللہ علیہ وسلم کے ڈھیروں **مدنی قافلے** سنتوں کی تربیت حاصل کرنے کے لئے شہر بہ شہر اور گاؤں بہ گاؤں روانہ ہوتے ہیں، چنانچہ ایک عاشقِ رسول صلی اللہ علیہ وسلم بیان کا اپنے انداز میں خلاصہ پیش خدمت ہے، ۱۴۲۳ھ کے بین الاقوامی تین روزہ سنتوں بھرے اجتماع سے عاشقانِ رسول صلی اللہ علیہ وسلم کا ایک مدنی قافلہ 12 دن کیلئے ضلع لئیہ (پنجاب پاکستان) پہنچا، جدّ ول کے مطابق ایک دن جب کیسیٹ اجتماع ہوا تو کیسیٹ کا سنتوں بھرا بیان سن کر ایک عاشقِ رسول صلی اللہ علیہ وسلم پر رقت طاری ہو گئی اور وہ پلک پلک کر رونے لگا یہاں تک کہ ہوش جاتا رہا، جب افاقہ ہوا تو کافی ہشتاب نشاں تھے، انہوں نے بتایا کہ اَلْحَمْدُ لِلّٰہ عزوجل مجھے گنہگار پر فیضانِ کرم ہوا اور مجھے مدینے کے تاجدار صلی اللہ علیہ وسلم کے دیدار کا شربت نصیب ہو گیا۔ دوسرے دن پھر کیسیٹ اجتماع ہوا، اُن کے ساتھ وہی کیفیت ہوئی، اب کی بار خواب میں وہ زیارتِ رسالت مآب صلی اللہ علیہ وسلم سے اس طرح فیضیاب ہوئے کہ مدنی قافلے کے تمام مسافر بھی حاضر خدمت تھے۔

آنکھیں جو بند ہوں تو مقدر کھلیں حسن جلوے خود آئیں طالبِ دیدار کی طرف

صَلُّوْا عَلَی الْحَبِیْب! صَلَّی اللّٰہُ عَلَیْ مُحَمَّدٍ

بعض لوگ خواب سنا سنا کر لوگوں کو اپنا گرویدہ بنا لیتے ہیں، لہذا جو بھی خواب میں زیارت کا دعویٰ کرے اُس پر آنکھیں بند کر کے اعتماد نہیں کرنا چاہئے کم از کم اُس سے قسم تو لینی چاہئے۔

علاج وَسَوْسَه

صحیح بخاری شریف کی سب سے پہلی حدیث ہے، **إِنَّمَا الْأَعْمَالُ بِالنِّيَّاتِ** ”یعنی اعمال کا دار و مدار نیتوں پر ہے۔“
تو اگر کوئی حُبّ جاہ کے باعث لوگوں کو اپنا خواب سُناتا، اپنی شہرت اور وَاہ وَاہ چاہتا ہے تو واقعی مجرم ہے اور اگر اچھی نیت سے سُناتا ہے، مثلاً **دعوتِ اسلامی** کے سنتوں کی تربیت کے مدنی قافلے میں خوش قسمتی سے کسی نے اچھا خواب دیکھا اب وہ اس لئے سنا رہا ہے تاکہ اس گئے گزرے دور میں لوگوں کو راہِ خدا عز و جل میں سفر کی ترغیب ملے اور انہیں اطمینان کی دولت نصیب ہو کہ دعوتِ اسلامی اہل حق اور عاشقانِ رسول صلی اللہ علیہ وسلم کی سنتوں بھری تحریک ہے اور یوں اس سے وابستہ ہو کر اپنے ایمان کی حفاظت کا سامان کریں، یہ نیت محمود ہے اور اس نیت سے خواب سُنانے والے کو **إِنْ شَاءَ اللَّهُ** عز و جل ثواب ملے گا۔ نیز تَحَدِیْثِ نِعْمَتِ یعنی نعمت کا چرچا کرنے کی نیت سے سُناتا ہے تب بھی جائز ہے، ہاں اگر ریاکاری کا خوف ہو تو اپنا نام ظاہر نہ کرے کہ اس میں زیادہ عافیت ہے۔ بہر حال دل کی نیت کا حال اللہ ذوالجلال عز و جل جانتا ہے، مسلمان کے بارے میں بلا وجہ بدگمانی کرنا حرام اور جہنم میں لے جانے والا کام ہے، بدگمانی کی قرآن پاک اور احادیثِ مبارکہ میں مذمت وارد ہوئی ہے،
چنانچہ پارہ ۲۶ سورة الحجرات کی بارہویں آیت میں ارشادِ ربّانی ہے،

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ

اے ایمان والو! بہت گمانوں سے بچو بیشک کوئی گمان گناہ ہو جاتا ہے۔

حدیثِ پاک میں ہے، ”بدگمانی سے بچو کیوں کہ بدگمانی سب سے زیادہ جھوٹی بات ہے۔“ (صحیح بخاری شریف ج ۶ ص ۱۶۶ رقم الحدیث ۵۱۳۳) میرے آقا اعلیٰ حضرت علیہ رحمۃ ربّ العزت فتاویٰ رضویہ شریف میں نقل کرتے ہیں، حضرت سیدنا عیسیٰ روح اللہ علی نبینا وعلیہ الصلوٰۃ والسلام نے ایک شخص کو چوری کرتے ہوئے دیکھ لیا تو فرمایا، کیا تُو نے چوری نہیں کی؟ اُس نے کہا، خدا عز و جل کی قسم! میں نے چوری نہیں کی، یہ سُن کر آپ علیہ السلام نے فرمایا، واقعی تُو نے چوری نہیں کی میری آنکھوں نے دھوکہ کھایا۔

میٹھے میٹھے اسلامی بھائیو! اس حکایت سے **احترامِ مسلم** کی اہمیت کا بخوبی اندازہ لگایا جاسکتا ہے کہ شریعت کے دائرہ میں رہتے ہوئے مسلمان کی پردہ پوشی کی جائے یہ نہ ہو کہ بے سبب اُس پر بدگمانی کا دروازہ کھول کر اُسے جھوٹا اور گئی وغیرہ قرار دیکر اپنی آخرت کو داؤ پر لگاتے ہوئے خود کو معاذ اللہ جہنم کا حقدار بنا دیا جائے۔

تُوبُوا إِلَى اللَّهِ! اَسْتَغْفِرُ اللَّهَ

جھوٹا خواب سنانے کا عذاب

بالفرض کوئی جھوٹا خواب گڑھ کر سنا تا بھی ہے تو اس کا وہ خود ہی ذمہ دار، سخت گنہگار اور عذابِ نار کا حقدار ہے۔ اللہ عزوجل کے محبوب، دانائے غیوب، مُنزِلُ الْعُیُوبِ صلی اللہ علیہ وسلم کا فرمانِ عبرت نشان ہے، ”جو جھوٹا خواب بیان کرے اُسے بروزِ قیامت جو کے دو دانوں میں گانٹھ لگانے کی تکلیف دی جائے گی اور وہ ہرگز گانٹھ نہیں لگائے گا۔“ (صحیح بخاری شریف ج ۸ ص ۱۰۶ رقم الحدیث ۷۰۴۲)

بے سوچے سمجھے بول پڑنے والو خبردار!

ایک اور حدیثِ پاک میں ہے، ایک شخص ایسا کلام کرتا ہے جس میں وہ غور و فکر نہیں کرتا (حالانکہ یہ گفتگو جھوٹ، غیبت، عیب جوئی یا من گھڑت خواب وغیرہ حرام پر مبنی ہوتی ہے) تو وہ اس بات کے سبب جہنم میں اس مقدار سے بھی زیادہ گرے گا جس قدر مشرق و مغرب کے درمیان فاصلہ ہے۔ (صحیح بخاری شریف ج ۷ ص ۲۳۶ رقم الحدیث ۶۴۷۷)

خواب سنانے والے سے قسم کا مطالبہ شرعاً واجب نہیں اور جو معاذ اللہ عزوجل جھوٹا ہوگا، ہو سکتا ہے وہ جھوٹی قسم بھی کھالے۔

وسوسہ

یہی مناسب لگتا ہے کہ لوگوں میں بیان کرنے کے بجائے خواب کو صیغہ راز میں رکھا جائے۔

علاجِ وسوسہ

کیا مناسب ہے اور کیا مناسب نہیں، اس کو یو رگانِ دین رحمہم اللہ المسین ہم سے زیادہ بہتر سمجھتے تھے۔ اچھے خواب بیان کرنے سے شریعت نے منع نہیں فرمایا تو ہم کون ہیں روکنے والے! قرآنِ کریم، احادیثِ مبارکہ اور یو رگانِ دین رحمہم اللہ المسین کی کتابوں میں خوابوں کا بکثرت تذکرہ ہے۔ حضرت سیدنا امام ابوالقاسم قشیری رحمۃ اللہ علیہ نے ”رِسَالَةُ قُشَيْرِيهِ“ میں ”رُؤْيَا الْقَوْمِ“ نامی باب میں صفحہ 368 تا 377 پر اولیائے کرام کے 66 خواب نقل کئے ہیں، حجۃ الاسلام حضرت سیدنا امام محمد غزالی علیہ رحمۃ الوالی نے اَحْيَاءُ الْعُلُومِ کی چوتھی جلد کے صفحہ نمبر 540 تا 543 پر ”مَنَامَاتُ الْمَشَائِخِ“ نامی باب میں 49 خواب نقل کئے ہیں۔ نیر ”حیاتِ اعلیٰ حضرت“ (مطبوعہ مکتبہ نبویہ گنج بخش روڈ لاہور) کے صفحہ

نمبر 424 تا 432 پر میرے آقا اعلیٰ حضرت، امام اہلسنت، ولی نعمت، عظیم البرکت، عظیم المرتبت، پروانہ شمع رسالت، مُجَدِّدِ دین و ملت، حامی سنت، ماحی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان عَلَیْہِ رَحْمَةُ الرَّحْمٰن کے 14 خواب خود آپ ہی کی زبانی مروی ہیں۔ ان میں سے ایک خواب کے ضمن میں عرض ہے،

اعلیٰ حضرت رحمۃ اللہ علیہ کا خواب

سرکارِ اعلیٰ حضرت رحمۃ اللہ علیہ نے دو ہاتھ سے مصافحہ کے جواز میں 40 صفحات کا رسالہ بنام ”صَفَائِحُ اللَّجِّینِ فِی کَوْنِ تَصَافِحِ بِکَمِّی النَّیِّدِیْنِ“ (یعنی چاندی کے پتر دونوں ہاتھوں کی ہتھیلیوں سے مصافحہ کرنے کے بیان میں) تحریر فرمایا ہے، اُس کے صفحہ نمبر ۳ پر اپنا وہ خواب مُفَصَّل طور پر بیان فرمایا ہے جس میں آپ رحمۃ اللہ علیہ کو حضرت سیدنا امام قاضی خان علیہ رحمۃ المٰنان کی زیارت ہوئی ہے، نیز مسلمانوں کو وساوس سے بچانے اور ان کی معلومات میں اضافہ فرمانے کی خاطر اسی رسالہ مبارکہ میں لوگوں کے آگے خواب بیان کرنے کے بارے میں دلائل قائم کئے ہیں، چنانچہ مذکورہ رسالے میں فرماتے ہیں،

آج کس نے خواب دیکھا؟

احادیثِ صَحِیحَہ سے ثابت حضورِ اقدس سید عالم صلی اللہ علیہ وسلم اسے (یعنی خواب کو) امرِ عظیم جانتے اور اس کے سننے، پوچھنے، بتانے، بیان فرمانے میں نہایت درجے کا اہتمام فرماتے۔ صحیح بخاری وغیرہ میں حضرت سمرہ بن جندب رضی اللہ عنہ سے ہے، حضورِ نور صلی اللہ علیہ وسلم نمازِ صُحُّ پڑھ کر حاضرین سے دریافت فرماتے، ”آج کی شب کسی نے کوئی خواب دیکھا؟“ جس کسی نے دیکھا ہوتا عرض کر دیتا، حضور صلی اللہ علیہ وسلم تعبیر فرماتے۔ (صحیح بخاری ج ۲ ص ۱۲۸ رقم الحدیث ۱۳۸۶)

سرکارِ اعلیٰ حضرت رحمۃ اللہ علیہ مزید فرماتے ہیں، احمد و بخاری و ترمذی حضرت ابوسعید خدری رضی اللہ عنہ سے روای، حضورِ اقدس صلی اللہ علیہ وسلم فرماتے ہیں، ”جب تم میں سے کوئی ایسا خواب دیکھے جو اسے پیارا معلوم ہو تو وہ اللہ تعالیٰ کی طرف سے ہے، چاہے کہ اس پر اللہ تعالیٰ کی حمد بجالائے اور لوگوں کے سامنے بیان کرے۔ (مُسْنَدِ امام احمد ج ۲ ص ۵۰۲ رقم الحدیث ۶۲۲۳)

بشارتیں باقی ہیں

سرکارِ اعلیٰ حضرت رحمۃ اللہ علیہ مذکورہ رسالے میں نقل فرماتے ہیں، حُضُورُ مُفِیضُ النُّورِ صلی اللہ علیہ وسلم فرماتے ہیں، نُبُوءٌ گئی، اب میرے بعد نُبُوءٌ نہ ہوگی مگر بشارتیں۔ وہ کیا ہیں؟ نیکی خواب کہ آدمی خود دیکھے یا اُس کیلئے دیکھی بجائے۔ (طَبَرَانِی، الْمُعْجَمُ الْکَبِیْرُ ج ۳ ص ۱۷۹ رقم الحدیث ۳۰۵۱)

اللہ عزوجل کی اُن پر رَحمت ہو اور ان کے صَدَقے ہماری مغفرت ہو۔

امام بخاری کی والدہ کا خواب

میٹھے میٹھے اسلامی بھائیو! آپ نے دوسروں کو خواب سنانے کے ضمن میں صحیح بخاری شریف کے حوالہ سے بھی دو روایات ملاحظہ فرمائیں۔ صحیح بخاری شریف کے مؤلف حضرت سیدنا شیخ ابو عبد اللہ محمد بن اسماعیل بخاری علیہ رحمۃ الباری نے نہایت ہی عرق ریزی کے ساتھ احادیثِ مبارکہ کی تذبذب و تنقید فرمائی، آپ رحمۃ اللہ علیہ خود فرماتے ہیں، ”الْحَمْدُ لِلّٰهِ عَزَّوَجَلَّ میں نے ”صحیح بخاری“ میں تقریباً چھ ہزار احادیثِ شریفہ ذکر کی ہیں، ہر حدیث کو لکھنے سے قبل غسل کر کے دو رکعتیں نماز ادا کر لیا کرتا تھا۔“ آپ رحمۃ اللہ علیہ کے والد ماجد حضرت سیدنا شیخ اسماعیل رحمۃ اللہ علیہ بہت نیک آدمی تھے اور آپ کی والدہ ماجدہ رحمۃ اللہ علیہا صالحہ مَجَابَةُ الدُّعَاء (یعنی وہ خاتون جس کی دعا قبول ہوتی ہو) تھیں۔ بچپن شریف میں حضرت سیدنا امام بخاری علیہ رحمۃ اللہ الباری کی پینائی جاتی رہی۔ والدہ ماجدہ رحمۃ اللہ علیہا اس صدمے سے روتی رہتیں اور گڑگڑا کر دعاء مانگا کرتیں۔ ایک رات سوتے میں قسمت کا ستارہ چمک اٹھا، دل کی آنکھیں کھل گئیں، خواب میں دیکھا کہ حضرت سیدنا ابراہیم خلیل اللہ علی نبینا وعلیہ الصلوٰۃ والسلام تشریف لائے ہیں اور فرما رہے ہیں، ”آپ اپنے بیٹے کی پینائی کی واپسی کیلئے دعائیں مانگتی رہی ہیں۔ مبارک ہو کہ آپ کی دعا قبول ہو چکی ہے، اللہ تبارک و تعالیٰ نے آپ کے بیٹے کی پینائی بحال فرمادی ہے۔“ جب صبح ہوئی اور دیکھا تو حضرت سیدنا امام بخاری علیہ رحمۃ اللہ الباری کی آنکھیں روشن ہو چکی تھیں۔ (ملخص از تفہیم البخاری ج اول ص ۴، مؤلف شیخ الحدیث علامہ غلام رسول رضوی)

اللہ عزوجل کی اُن پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

(۲) یہودی اور یہودن کی دلچسپ حکایت

ایک یہودی ایک یہودن پر عاشق ہو گیا اور اُس کے عشق میں مجنون کی مثل ہو گیا کہ کھانے پینے تک کا ہوش نہ رہتا۔ آخر ش حضرت سیدنا عطاء اکبر علیہ رحمۃ اللہ اور کی خدمتِ بابرکت میں حاضر ہو کر اپنا حال عرض کیا، آپ رحمۃ اللہ علیہ نے ایک کاغذ کے پرزہ پر بِسْمِ اللّٰهِ الرَّحْمٰنِ الرَّحِیْم لکھ کر دی اور فرمایا، اس کو نگل جاؤ اس امید پر کہ اللہ تعالیٰ اس کے معاملے میں تسلی عطا فرمادے یا تمہیں اس سے نواز دے۔ جب اُس یہودی نے اسے نگل لیا، (بس نگلتے ہی اُس کے دل میں مدنی انقلاب آ گیا چنانچہ اس نے) عرض کی! ”اے عطاء (رحمۃ اللہ علیہ)! میں نے خلاوتِ ایمان (یعنی ایمان کی مٹھاس) کو پالیا اور میرے دل میں نور ظاہر ہو چکا، میں اس عورت (کے عشق) کو بھول چکا، مجھے اسلام کے بارے میں آگاہ فرمائیے۔ سیدنا عطاء رحمۃ اللہ علیہ نے اُس پر اسلام پیش کیا اور یہ بِسْمِ اللّٰهِ کی برکت سے مسلمان ہو گیا۔ ادھر اُس یہودن نے جب اس کی اسلام آوری

کی خبر سنی تو حضرت سیدنا عطاءُ الکبر علیہ رحمۃ اللہ اُور کی بارگاہِ عالی میں حاضر ہو کر عرض گزار ہوئی، ”اے امامِ المسلمین! میں ہی وہ عورت ہوں جس کا تذکرہ اسلام قبول کرنے والے یہودی نے آپ رحمۃ اللہ علیہ سے کیا اور میں نے گزشتہ شب خواب دیکھا کہ ایک آنے والا میرے پاس آ کر کہنے لگا، ”اگر تُو جنت میں اپنا ٹھکانہ دیکھنا چاہتی ہے تو سیدنا عطاءُ الکبر علیہ رحمۃ اللہ اُور کی خدمت میں حاضر ہو جاوہ تجھے تیرا ٹھکانہ دکھا دیں گے۔“ تو میں آپ رحمۃ اللہ علیہ کی بارگاہ میں حاضر ہوئی ہوں ارشاد فرمائیے، ”جنت کہاں ہے؟“ ارشاد فرمایا، ”اگر جنت کا ارادہ ہے تو پہلے مجھے اس کا دروازہ کھولنا ہوگا اس کے بعد ہی تُو اُس (اپنے ٹھکانے) کی طرف جاسکے گی۔“ عرض کیا، ”میں اس کا دروازہ کس طرح کھول سکوں گی؟“ ارشاد فرمایا، ”بِسْمِ اللّٰهِ الرَّحْمٰنِ الرَّحِیْمِ پڑھ“ اُس نے بِسْمِ اللّٰهِ شریف پڑھی۔ (بس پڑھتے ہی اُس کے دل میں مَدَنی انقلاب برپا ہو گیا، پُتانچہ) کہنے لگی، ”اے عطاء (رحمۃ اللہ علیہ)! میں نے اپنے دل میں تُو پالیا اور اللہ عزوجل کی خدائی کو دیکھ لیا، مجھے اسلام سے آگاہ فرمائیے۔“ آپ رحمۃ اللہ علیہ نے اُس پر اسلام پیش کیا تو بِسْمِ اللّٰهِ شریف کی بَرَکت سے وہ بھی مسلمان ہو گئی، پھر اپنے گھر لوٹی۔ اُسی رات جب سوئی تو عالمِ خواب میں جنت میں داخل ہوئی اور اُس نے جنت کے محل اور گنبد دیکھے اور ان میں سے ایک گنبد پر لکھا تھا بِسْمِ اللّٰهِ الرَّحْمٰنِ الرَّحِیْمِ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ (صلی اللہ علیہ وسلم) اُس نے اسے (یعنی اس عبارت کو) پڑھا تو ایک مُنادی کہہ رہا تھا، ”اے پڑھنے والی! جو تو نے پڑھا، اللہ تعالیٰ نے اسی طرح سب کا سب تجھے عطا فرمادیا۔“ عورت جاگ اُٹھی اور عرض کی، ”یا الہی عزوجل! میں جنت میں داخل ہو چکی تھی پھر تُو نے مجھے اس سے باہر نکال دیا، اے اللہ (عزوجل) اپنی قدرتِ کاملہ کے واسطے مجھے غمِ دنیا سے نجات عطا فرما۔“ جب اپنی دُعا سے فارغ ہوئی تو گھر کی بھت اُس پر گر پڑی اور یہ شہید ہو گئی۔ تو اللہ تعالیٰ بِسْمِ اللّٰهِ الرَّحْمٰنِ الرَّحِیْمِ نے کی بَرَکت سے اُس پر رحم فرمایا۔

اللہ عزوجل کی اُن پر رحمت ہو اور ان کے صدقے ہماری مغفرت ہو۔

صَلَّى اللّٰهُ عَلٰی مُحَمَّدٍ

صَلُّوْا عَلَی الْحَبِیْب!

اَسْتَغْفِرُ اللّٰهَ

تُوبُوْا اِلَی اللّٰهِ!

صَلَّى اللّٰهُ عَلٰی مُحَمَّدٍ

صَلُّوْا عَلَی الْحَبِیْب!

کتنی اچھی قسمت ہے

بِسْمِ اللّٰهِ کی بَرَکت سے

یہ سب رب عزوجل کی رحمت ہے

ہم نے پائی جنت ہے

میٹھے میٹھے اسلام بھائیو! اللہ عزوجل کی رحمت بہت بڑی ہے، وہ اپنے فضل و کرم سے اپنے ولیوں کے آستانوں پر بھیج کر بڑے سے بڑے بگڑے ہوئے کی بھی بگڑی بنا دیتا ہے۔ اَلْحَمْدُ لِلّٰہ عزوجل تبلیغ قرآن و سنت کی عالمگیر غیر سیاسی تحریک، **دعوتِ اسلامی** کا سچے سچے اولیاء اللہ رحمہم اللہ تعالیٰ کی غلامی پر نازاں ہے، اولیائے کرام رحمہم اللہ تعالیٰ کے غلام بھی جب اخلاص کے ساتھ عاشقانِ رسول صلی اللہ علیہ وسلم کے مَدَنی قافلہوں میں سفر کر کے نیکی کی دعوت دیتے ہیں تو بسا اوقات کفار دامنِ اسلام میں آجاتے ہیں، چنانچہ مَدَنی قافلے کی ایک بہار ملاحظہ ہو۔

ایک عیسائی کا قبولِ اسلام

خانپور (پنجاب) کے ایک مبلغِ دعوتِ اسلامی کا بیان ہے کہ بابُ المَدینہ کراچی سے سُنّتوں کی تربیت حاصل کرنے کیلئے تشریف لائے ہوئے مَدَنی قافلے کے ساتھ مجھے بھی علاقائی دورہ کرنے کا شرف حاصل ہوا۔ ایک درزی کی دکان کے باہر لوگوں کو اکٹھا کر کے ہم ”**نیکی کی دعوت**“ دے رہے تھے۔ جب بیان ختم ہوا تو اُسی دکان کے ایک ملازمِ نوجوان نے کہا، ”میں عیسائی ہوں، آپ حضرت کی نیکی کی دعوت نے میرے دل پر گہرا اثر کیا ہے، مہربانی فرما کر مجھے اسلام میں داخل کر لیجئے۔“ اَلْحَمْدُ لِلّٰہ عزوجل وہ مسلمان ہو گیا۔

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

(۳) بُزُرگ پہلوان

ایک کافر ڈاکو کسی شاندار محل میں داخل ہوا، وہاں ایک بوڑھے بُزُرگ اور اُن کی نوجوان بیٹی کے سوا کوئی نہ تھا، اُس نے ارادہ کیا کہ اُن بُزُرگ کو شہید کر کے ان کی لڑکی پر جمع مال و دولت قاذُص ہو جاؤں، چنانچہ اُس نے حملہ کر دیا، مگر وہ **بُزُرگ تو پہلوان** رحمۃ اللہ علیہ نکلے! انہوں نے فوراً اُس نوجوان ڈاکو کو چاروں خانے چت کر دیا! ڈاکو کسی طرح آزاد ہو کر پھر حملہ آور ہو گیا مگر بُزُرگ پہلوان رحمۃ اللہ علیہ دوبارہ حاوی ہو گئے! اِس طرح کُشتی چلتی رہی، ہر بار وہ ضعیف العُمر بُزُرگ رحمۃ اللہ علیہ ہی کامیاب ہوتے رہے، ڈاکو نے محسوس کیا کہ وہ بُزُرگ رحمۃ اللہ علیہ آہستہ آہستہ کچھ پڑھ رہے ہیں، اُس نے پوچھا، کیا پڑھتے ہو؟ انہوں نے اپنی پہلوانی کا راز فاش کرتے ہوئے مُسکرا کر فرمایا، میں انتہائی کمزور شخص ہوں، بِسْمِ اللّٰہِ الرَّحْمٰنِ الرَّحِیْمِ پڑھتا ہوں تو تم پر اللہ عزوجل غلبہ عطا فرما دیتا ہے۔ جب اُس کافر ڈاکو نے یہ سنا تو اس کے دل میں مدنی انقلاب برپا ہو گیا، اور کہنے لگا، جس دین میں **فِیضانِ بِسْمِ اللّٰہِ** کی ہی شان ہے تو خود اُس دین کی نہ جانے کیا آن بان ہوگی! لہذا وہ بِسْمِ اللّٰہِ الرَّحْمٰنِ الرَّحِیْمِ سُننے کی بَرَکت سے مسلمان ہو گیا۔ اُن کے آپس میں گہرے مُراسم ہو گئے یہاں تک کہ اُن بُزُرگ رحمۃ اللہ علیہ کے انتقال کے بعد وہ شاندار محل اور ساری دولت اُسی نو مسلم کو مل گئی اور اُس بُزُرگ رحمۃ اللہ علیہ کی بیٹی سے اُس کی شادی ہو گئی۔ (ملخص از اَسْرَارُ الْفَاتِحَہ ص ۱۶۵)

اللہ عزوجل کی اُن پر رَحمت ہو اور ان کے صَدقے ہماری مغفرت ہو۔

خُمد ہے اُس ذات کو جس نے مسلمان کر دیا عِشقِ سلطانِ جہاں صلی اللہ علیہ وسلم سینے میں پہنھا کر دیا
میٹھے میٹھے اسلامی بھائیو! وہ بزرگ یقیناً ولی اللہ تھے اور بِسْمِ اللّٰهِ الرَّحْمٰنِ الرَّحِیْمِ کی بَرَکت سے وہ
کافر پر غلبہ پالیتے تھے جو کہ ان کی کرامت تھے اور پالآخر بِسْمِ اللّٰهِ الرَّحْمٰنِ الرَّحِیْمِ کی بَرَکت سے کافر ڈاکو کو اسلام کی
عظیم نعمت مُیسر آگئی۔ اب ایک بِسْمِ اللّٰهِ کی دیوانی کی ایمان افروز حکایت سنئے اور جھومئے۔

صلّو اعلیٰ الحبيب! صَلَّی اللّٰهُ عَلٰی مُحَمَّد

(۴) گنویں سے تھیلی کیسے نکلی؟

ایک نیک خاتون تھی جو بات بات پر بِسْمِ اللّٰهِ الرَّحْمٰنِ الرَّحِیْمِ پڑھا کرتی تھیں، اُن کا شوہر جو کہ مُنافق تھا وہ اُن کی اس
عادت سے بہت چڑتا تھا، آخر کار اُس نے یہ طے کیا کہ میں اپنی زَوجہ کو ایسا ذلیل کروں گا کہ یاد کر لگی۔ چنانچہ اس نے ایک تھیلی
دیتے ہوئے کہا، سنبھال کر رکھ لو، خاتون نے وہ تھیلی بحفاظت رکھ لی، شوہر نے موقع پا کر وہ تھیلی اٹھالی اور اپنے گھر کے کُئوں
میں پھینک دی تاکہ ملنے کا سُوال ہی نہ رہے۔ اس کے بعد اس نے اُن سے تھیلی طلب کی۔ یہ نیک بندی تھیلی کی جگہ آئی اور جوں
ہی بِسْمِ اللّٰهِ کہا، تو اللہ عزوجل نے چہر نیل علیہ السلام کو حُکم دیا کہ تیزی کے ساتھ جاؤ اور تھیلی اُسی جگہ رکھ دو۔ چنانچہ سیدنا جبرئیل
علیہ السلام نے آنا فانا تھیلی گنویں سے نکال کر اُس کی جگہ رکھ دی۔ جب خاتون نے اٹھانے کے لئے ہاتھ بڑھایا تو تھیلی کو ویسے ہی
پایا کہ جیسے رکھا تھا۔ شوہر تھیلی پا کر رُخت مُتَعَجِب ہوا اور اللہ تعالیٰ سے اُس نے سچے دل سے توبہ کی۔ (قلیوبی حکایت ۱۱ ص

(۱۲۰۱۱)

اللہ عزوجل کی اُن پر رَحمت ہو اور ان کے صَدقے ہماری مغفرت ہو۔

صلّو اعلیٰ الحبيب! صَلَّی اللّٰهُ عَلٰی مُحَمَّد

میٹھے میٹھے اسلامی بھائیو! یہ سب بِسْمِ اللّٰهِ کی بہاریں ہیں کہ اُٹھتے بیٹھتے اور ہر جائز و صاحبِ شان
چھوٹے بڑے کام سے قَبیل جو خوش نصیب بِسْمِ اللّٰهِ الرَّحْمٰنِ الرَّحِیْمِ پڑھتا رہتا ہے مصیبت کے وقت اُس کی غیب سے مدد
کی جاتی ہے۔

محبت میں ایسا گُمایا الہی عزوجل نہ پاؤں پھر اپنا پتا یا الہی عزوجل

(۵) فرعون کا محل

فرعون نے خدائی کے دعوے سے پہلے نکل بنایا تھا اور اُس کے باہری دروازے پر بِسْمِ اللّٰهِ الرَّحْمٰنِ الرَّحِیْمِ لکھوایا تھا، جب اُس نے خدائی کا دعویٰ کیا اور حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے اُس کو اللہ عز وجل پر ایمان لانے کی دعوت دی تو اُس نے سرگشی کی۔ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے اللہ عز وجل کی بارگاہ میں عرض کیا، یا اللہ عز وجل میں بار بار اسے تیری طرف بلاتا ہوں لیکن یہ سرگشی سے باز نہیں آتا، مجھے تو اس میں بھلائی کے آثار نظر نہیں آتے، اللہ عز وجل نے فرمایا، ”اے موسیٰ (علی نبینا وعلیہ الصلوٰۃ والسلام) تم اسے ہلاک کر دینا چاہتے ہو، تم اس کے کفر کو دیکھ رہے ہو اور میں اپنا نام دیکھ رہا ہوں جو اُس نے اپنے دروازے پر لکھ رہا ہے! (تفسیر کبیر ج اول ص ۱۵۲)

گھر کی حفاظت کیلئے

میٹھے میٹھے اسلامی بھائیو! ہمیں چاہئے کہ ہم اپنے گھر کے دروازے پر بِسْمِ اللّٰهِ الرَّحْمٰنِ الرَّحِیْمِ لکھ لیں اِنْ شَاءَ اللّٰهُ عز وجل ہر طرح کی دُنوی آفتوں سے حفاظت ہوگی۔ حضرت سیدنا امام فخر الدین رازی رحمۃ اللہ علیہ فرماتے ہیں، ”جس نے اپنے گھر کے باہری دروازے (Main Gate) پر بِسْمِ اللّٰهِ الرَّحْمٰنِ الرَّحِیْمِ لکھ لیا وہ (صرف دنیا میں) ہلاکت سے بے خوف ہو گیا خواہ کافر ہی کیوں نہ ہو، تو بھلا اُس مسلمان کا کیا عالم ہوگا جو زندگی بھر اپنے دل کے آگینے پر اس کو لکھے ہوئے ہوتا ہے۔“ (تفسیر کبیر ج اول ص ۱۵۲)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

(۶) آپ انسان ہیں یا جن؟

کتاب النّصائح میں ہے، مشہور صحابی حضرت سیدنا ابو الدرداء رضی اللہ عنہ کی کنیر نے ایک دن عرض کیا، حضور! سچ بتائیے کہ آپ انسان ہیں یا جن؟ فرمایا، اَلْحَمْدُ لِلّٰهِ عز وجل میں انسان ہی ہوں۔ کہنے لگی، مجھے تو انسان نہیں لگتے کیوں کہ میں چالیس دن سے لگاتار آپ کو زہر کھلا رہی ہوں مگر آپ کا بال تک پیکا نہیں ہوا! فرمایا، کیا تجھے معلوم نہیں جو لوگ ہر حال میں ذِکْرُ اللّٰهِ عز وجل کرتے رہتے ہیں اُن کو کوئی چیز نقصان نہیں پہنچا سکتی اور میں اَلْحَمْدُ لِلّٰهِ عز وجل اسم اعظم کے ساتھ اللہ عز وجل کا ذکر کرتا ہوں۔ پوچھا، وہ اسم اعظم کون سا ہے؟ فرمایا، (میں ہر بار کھانے پینے سے قبل یہ پڑھ لیا کرتا ہوں):

بِسْمِ اللّٰهِ الَّذِیْ لَا یَضُرُّ مَعَ اسْمِہٖ شَیْءٌ فِی الْاَرْضِ وَلَا فِی السَّمَآءِ وَهُوَ السَّمِیْعُ الْعَلِیْمُ

یعنی اللہ عز وجل کے نام سے شروع کرتا ہوں جس کے نام کی برکت سے زمین و آسمان کی کوئی چیز نقصان نہیں پہنچا سکتی اور وہ سُننے جاننے والا ہے۔

اس کے بعد آپ رضی اللہ عنہ نے اِسْتَقْسَا فرمایا کہ تو نے کس وجہ سے مجھے زہر دیا؟ عرض کیا، مجھے آپ سے بُغض تھا۔ یہ جواب سُننے ہی آپ رضی اللہ عنہ نے فرمایا، **تَوَلَّوْجِهَ اللّٰہ** (یعنی اللہ عزوجل کیلئے) آزاد ہے۔ اور تُو نے میرے ساتھ جو کچھ کیا وہ بھی میں نے تجھے مُعاف کیا۔ (حَیَاۃُ الْحَیْوَانِ الْکُبْرٰی جلد اوّل ص ۳۹۱)

اللہ عزوجل کی اُن پر رَحمت ہو اور اُن کے صَدَقے ہماری مغفرت ہو۔

مانند شمع تیری طرف لو لگی رہے دے لطف میری جان کو سوز و گداز کا

سُبْحَنَ اللّٰہ عزوجل! صحابہ کرام علیہم الرضوان کی عظمتوں کے کیا کہنے! یہ حضرات حُکْمِ قرآنی، **اِذْفَعُ بِاَلَّتٰی هٰی اَحْسَنُ** (ترجمہ کنزالایمان: اے سُننے والے! بُرائی کو بھلائی سے ٹال) (پ ۲۴ حم السجدہ ۳۴) کی صحیح تفسیر تھے، بار بار زہر پلانے والی کینز کو سزا دلوانے کے بجائے آزاد فرمادیا! اِس حکایت سے ملتی جلتی ایک اور حکایت ملاحظہ ہو۔

صلّو اعلیٰ الحبيب! صَلّی اللّٰہُ عَلٰی مُحَمَّد

(۷) زہر آلود کھانا

حضرت سیدنا ابو مسلم خولانی قُدِسَ سِرُّہُ الرُّبَّانِی کی ایک کینز ان سے بُغض رکھتی تھی۔ یہ آپ رحمۃ اللہ علیہ کو زہر دیتی تھی مگر اثر نہ کرتا تھا۔ جب عرصہ درات تک یہ معاملہ چلتا رہا تو کہنے لگی، ”ایک دراز مدت سے میں آپ رحمۃ اللہ علیہ کو زہر دیتی چلی آرہی ہوں مگر آپ رحمۃ اللہ علیہ پر اثر انداز ہی نہیں ہو رہا! ارشاد فرمایا، ”ایسا کیوں کر نا پڑا؟“ کہا، ”اِس لئے کہ آپ رحمۃ اللہ علیہ بہت بوڑھے ہو چکے ہیں۔“ ارشاد فرمایا، ”**اَلْحَمْدُ لِلّٰہ** عزوجل میں کھانے، پینے سے قبل **بِسْمِ اللّٰہِ الرَّحْمٰنِ الرَّحِیْمِ** پڑھ لیا کرتا ہوں۔“ (اس کی بڑکت سے زہر سے حفاظت ہوتی رہی) آپ رحمۃ اللہ علیہ نے پھر اُسے آزاد فرمادیا۔ (قُلُوبِی حکایت ۶۳ ص ۵۲)

بے نوا مُفلس و محتاج گدا کون؟ کہ میں صاحبِ جود و کرم و صف ہے کس کا؟ تیرا

صلّو اعلیٰ الحبيب! صَلّی اللّٰہُ عَلٰی مُحَمَّد

سُبْحَنَ اللّٰہ عزوجل! بِسْمِ اللّٰہ شریف کی کیا خوب بہاریں ہیں۔

روایات و حکایات سے یہی ظاہر ہوتا ہے کہ بِسْمِ اللّٰہِ شریف پڑھ کر زہر بھی کھالیں تو کوئی اثر نہیں ہوتا مگر ہم اتنا بڑا خطرہ کس طرح مول لیں! کیونکہ ہمارا تو تجربہ ہے کہ اگرچہ بِسْمِ اللّٰہِ پڑھ کر بھی کوئی مُرغن غذا کھالی تو پیٹ میں ”میں گڑبڑ“ ہو جاتی ہے!

علاج وَسْوَسَہ

”کارٹوس“ شیر کو بھی مار سکتے ہیں جبکہ بہترین بندوق سے اچھی طرح فائر (Fire) کیا جائے، اسی طرح یوں سمجھیں کہ اُردو و ظائف اور دعائیں ”کارٹوس“ کی طرح ہیں اور پڑھنے والے کی زبان مثل بندوق۔ تو دعائیں وہی ہیں مگر زبانیں صحابہ و اولیاء علیہم الرضوان کی سی نہیں۔ جس زبان سے روزانہ جھوٹ، غیبت، پُغلی، گالی گلوچ، دل آزاری و بد اخلاقی کا صُدمہ ورجاری رہے اُس میں تاثیر کہاں سے آئے؟ ہم دُعا تو مانگتے ہی ہیں مگر جب مشکل آتی ہے تو بُد رگوں کے پاس حاضر ہو کر بھی دُعا کی درخواست کرتے ہیں؟ کیوں، اس لئے کہ ہر ایک کا ذہن یہی بنا ہوا ہے کہ **پاک زبان** سے نکلی ہوئی دُعا زیادہ کارگر ہوتی ہے۔ یقیناً بِسْمِ اللّٰہِ الرَّحْمٰنِ الرَّحِیْمِ پڑھ کر خالد بن ولید رضی اللہ عنہ نے بلا خطر زہر پی لیا، اَلْحَمْدُ لِلّٰہِ و جل اُن کی زبان پاک، اُن کا دل پاک، اُن کا سارا وجود گناہوں سے پاک لہذا اللہ عز و جل کے نام کی بَرَکت سے زہر نے اثر نہ کیا۔ اسی طرح حضرت سیدنا ابوالدرداء اور سیدنا ابومسلم خولانی رضی اللہ عنہما اپنی پاک زبان سے اللہ عز و جل کا پاک نام لیتے تو زہر بے اثر ہو کر رہ جاتا تھا۔ ورنہ زہر پھر زہر ہوتا ہے انسان کو کہیں کا نہیں چھوڑتا اس کو اس **سنسنی خیز حکایت** سے سمجھنے کی کوشش کیجئے، **کتاب الاذکیاء** میں ہے، ایک حج کا قافلہ دُوارن سفر ایک چشمہ پر پہنچا، معلوم ہوا کہ یہاں ماہر طبیبوں کا گھر ہے، ان کے پاس جانے کا اُنہوں نے یہ حیلہ نکالا یہ جنگل کی ایک لکڑی سے اپنے ایک ساتھی کی پنڈلی پر خراش لگا دی جس سے وہ خون آلود ہو گئی، پھر اُس کو لیکر اُس کے گھر کے دروازے پر پہنچ کر آواز لگائی، کیا سانپ کے کاٹنے کا یہاں علاج ممکن ہے؟ آواز سن کر ایک چھوٹی لڑکی باہر نکل پڑی، اُس نے پنڈلی کے زخم کو غور سے دیکھتے ہوئے کہا، ”اس کو سانپ نے نہیں کاٹا بلکہ جس چیز سے اس کو خراش لگی ہے اُس پر کوئی **نرساںپ** پیشاب کر گیا ہوگا، اب یہ شخص بچے گا نہیں، جب آفتاب طلُوع ہوگا تو انتقال کر جائے گا!“ چنانچہ ایسا ہی ہوا سو رَج نکلتے ہی اُس نے دم توڑ دیا۔ (مخلص از حیاۃ الحيوان الکبری جلد اول ص ۳۹۱)

ہر شے سے عیاں مرے صانع کی صُنکتنیں عالم سب آئینوں میں یہ آئینہ ساز کا

یاربِ مُصطفیٰ عز و جل صلی اللہ علیہ وسلم! ہمیں بار بار بِسْمِ اللّٰہِ الرَّحْمٰنِ الرَّحِیْمِ پڑھنے کی سعادت دے، گناہوں سے نجات عطا کر کے ہماری مغفرت فرما۔ یا اللہ عز و جل ہمیں مدینہ منورہ میں زیرِ شُعبہ خضر ا جلوة محبوب صلی اللہ علیہ وسلم میں شہادت اور جَنّت البقیع میں مدفن اور جَنّت الفردوس میں اپنے مَدَنی محبوب صلی اللہ علیہ وسلم کا پڑوس عطا فرما۔ اپنے محبوب صلی اللہ علیہ وسلم کی ساری امت کی مغفرت فرما۔ امین بِجاءِ اَللّٰہِ اَلْاَمِیْن صلی اللہ علیہ وسلم

صَلَّى اللّٰہُ عَلٰی مُحَمَّد

صَلُّوْا عَلٰی الْحَبِیْب!

اَسْتَغْفِرُ اللّٰہَ

تُوبُوْا اِلٰی اللّٰہِ!

صَلَّى اللّٰہُ عَلٰی مُحَمَّد

صَلُّوْا عَلٰی الْحَبِیْب!

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”مجھے دعوتِ اسلامی سے پیار ہے“ کے بائیس حُرُوف کی نسبت سے درس

فیضانِ سُنَّت کے 22 مَدَنی پھول

مدینہ ۱ ﴿ فرماںِ مصطفیٰ صلی اللہ علیہ وسلم، جو شخص میری اُمت تک کوئی اسلامی بات پہنچائے تاکہ اُس سے سُنّت قائم کی جائے یا اُس سے بد مذہبی دُور کی جائے تو وہ جنتی ہے۔ (جَلِیَّةُ الْأَوْلِيَاء ج ۱۰ ص ۳۵ رقم الحدیث ۱۳۳۶۶ طبعہ دار الکتب العلمیۃ بیروت)

مدینہ ۲ ﴿ سرکارِ مدینہ صلی اللہ علیہ وسلم نے ارشاد فرمایا، ”اللہ تعالیٰ اس کو تروتازہ رکھے جو میری حدیث کو سنے، یاد رکھے اور دوسروں تک پہنچائے۔“ (جامع ترمذی ج ۲ ص ۲۹۸ رقم الحدیث ۳۶۶ طبعہ دار الفکر بیروت)

مدینہ ۳ ﴿ حضرت سیدنا ادریس علی نبینا وعلیہ الصلوٰۃ والسلام کے نام مبارک کی ایک حکمت یہ بھی ہے کہ آپ علیہ السلام اللہ عزوجل کے عطا کردہ صَحِیفے لوگوں کو کثرت سے سُنا یا کرتے تھے، لہذا آپ علیہ السلام کا نام ہی ادریس (یعنی درس دینے والا) ہو گیا۔ (تفسیر بغوی ج ۳ ص ۱۹۹ طبعہ ملتان - تفسیر جمل ج ۵ ص ۳۰ طبعہ قدیمی کتب خانہ - خزائن العرفان ص ۵۵۶ ضیاء القرآن پبلی کیشنز)

مدینہ ۴ ﴿ حضورِ غوثِ پاک رضی اللہ عنہ فرماتے ہیں، **دَرَسْتُ الْعِلْمَ حَتَّى صِرْتُ قُطْبًا** ”یعنی میں علم کا درس دیتا رہا یہاں تک کہ مقامِ قُطْبِیّت پر فائز ہو گیا۔“ (قصیدہ غوثیہ)

مدینہ ۵ ﴿ **فیضانِ سُنَّت** سے درس دینا بھی دعوتِ اسلامی کا ایک مَدَنی کام ہے۔ گھر، مسجد، دُکان، اسکول، کالج، چوک وغیرہ میں وقت مقرر کر کے روزانہ درس کے ذریعے خوب سُنّتوں کے مَدَنی پھول لُغائے اور ڈھیروں ثواب کمائے۔

مدینہ ۶ ﴿ **فیضانِ سُنَّت** سے روزانہ کم از کم دو درس دینے یا سُننے کی سعادت حاصل کیجئے۔

مدینہ ۷ ﴿ پارہ ۲۸ سورۃ التَّحْرِیم کی چھٹی آیت میں ارشاد ہوتا ہے،

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ

ترجمہ کنزالایمان: ”اے ایمان والو! اپنی جانوں اور اپنے گھر والوں کو اُس آگ سے بچاؤ۔“

اپنے آپ کو اور گھر والوں کو دوزخ کی آگ سے بچانے کا ایک ذریعہ **فیضانِ سُنَّت** کا درس بھی ہے (درس کے علاوہ سُنّتوں بھرے بیان یا مَدَنی مذاکرہ کا روزانہ ایک کیسیٹ بھی گھر والوں کو سنائیے)۔

مدینہ ۸ ﴿ ذمہ دار گھڑی کا وقت مقرر کر کے روزانہ چوک درس کا اہتمام کریں۔ مثلاً رات 9 بجے مدینہ چوک (ساڑھے

نوبت) بغدادی چوک میں وغیرہ۔ مٹھی والے دن ایک سے زیادہ مقامات پر چوک درس کا اہتمام کیجئے (مگر حقوق عامہ تلف نہ ہوں مثلاً کسی مسلمان یا جانور وغیرہ کا راستہ نہ رُکے ورنہ گنہگار ہوں گے)۔

مدینہ ۹ ﴿ دَرَس کے لئے وہ نماز مُنتَخَب کیجئے جس میں زیادہ اسلامی بھائی شریک ہو سکیں۔

مدینہ ۱۰ ﴿ دَرَس والی نماز اُسی مسجد کی پہلی صف میں تکبیر اُولیٰ کے ساتھ باجماعت ادا فرمائیے۔

مدینہ ۱۱ ﴿ محراب سے ہٹ کر (صحن وغیرہ میں) کوئی ایسی جگہ دَرَس کیلئے مخصوص کر لیجئے جہاں دیگر نمازیوں اور تلاوت کرنے والوں کو دُشواری نہ ہو۔

مدینہ ۱۲ ﴿ ذیلی نگران کو چاہئے کہ اپنی مسجد میں دو خیر خواہ مقرر کرے جو درس (بیان) کے موقع پر جانے والوں کو نرمی سے روکیں اور سب کو قریب قریب بٹھائیں۔

مدینہ ۱۳ ﴿ پردے میں پردہ کیے دوزانو بیٹھ کر دَرَس دیجئے۔ اگر سُننے والے زیادہ ہوں تو کھڑے ہو کر یا مائیک پر دینے میں بھی حرج نہیں جبکہ نمازیوں وغیرہ کو تشویش نہ ہو۔

مدینہ ۱۴ ﴿ آواز زیادہ بلند ہو اور نہ بالکل آہستہ، حتیٰ الامکان اتنی آواز سے دَرَس دیجئے کہ صُرف حاضرین سُن سکیں۔ بہر صورت نمازیوں کو تکلیف نہیں ہونی چاہئے۔

مدینہ ۱۵ ﴿ دَرَس ہمیشہ ٹھہر ٹھہر کر اور دھیمے انداز میں دیجئے۔

مدینہ ۱۶ ﴿ جو کچھ دَرَس دینا ہے پہلے اس کا کم از کم ایک بار مُطالعہ کر لیجئے تاکہ غلطیاں نہ ہوں۔

مدینہ ۱۷ ﴿ فیضانِ سنت کے مُعَرَّب الفاظ اَعْرَاب کے مطابق ہی ادا کیجئے اس طرح اِنْ شَاءَ اللّٰہ عَزَّوَجَلَّ تَلَفُّظ کی دُرست ادائیگی کی عادت بنے گی۔

مدینہ ۱۸ ﴿ حمد و صلوٰۃ، دُرود و سلام کے چاروں صیغے، آیتِ دُرود اور اختتامی آیات وغیرہ کسی سُنّی عالم یا قاری کو ضرور سُننا دیجئے۔ اسی طرح عَرَبی دُعائیں وغیرہ جب تک علمائے اہلسنت کو نہ سنالیں اکیلے میں اپنے طور پر نہ پڑھا کریں۔

مدینہ ۱۹ ﴿ فیضانِ سنت کے علاوہ مکتبۃ المدینہ سے شائع ہونے والے مَدَنی رسائل سے بھی دَرَس دے سکتے ہیں۔ (امیرِ اہلسنت دامت برکاتہم العالیہ کے رسائل کے علاوہ کسی اور کتاب سے درس کی اجازت نہیں۔ مرکزی مجلسِ شوریٰ)

مدینہ ۲۰ ﴿ دَرَس مَجْمَعِ اِختِمَامی دُعائے سات مَنُٹ کے اندر اندر مکمل کر لیجئے۔

مدینہ ۲۱ ﴿ ہر مبلغ کو چاہئے کہ وہ دَرَس کا طریقہ، بعد کی ترغیب اور اِختِمَامی دُعَا زبانی یاد کر لے۔

مدینہ ۲۲ ﴿ دَرَس کا طریقہ میں اسلامی بہنیں حسبِ ضرورت ترمیم کر لیں۔

فیضانِ سنت سے دُرس دینے کا طریقہ

تین بار اس طرح اعلان فرمائیے: قریب قریب تشریف لائیے، پردے میں پردہ کئے دوزانو بیٹھ کر اس طرح اہتمام کیجئے۔

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللّٰهِ مِنَ الشَّيْطَانِ الرَّجِيمِ ط بِسْمِ اللّٰهِ الرَّحْمَنِ الرَّحِيمِ ط

اس کے بعد اس طرح دُروود سلام پڑھائیے:

الصَّلَاةُ وَالسَّلَامُ عَلَيْكَ يَا رَسُولَ اللّٰهِ وَعَلَىٰ آلِكَ وَأَصْحَابِكَ يَا حَبِيبَ اللّٰهِ

الصَّلَاةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ آلِكَ وَأَصْحَابِكَ يَا نُورَ اللّٰهِ

اگر مسجد میں ہیں تو اس طرح اعتکاف کی نیت کروائیے:

نَوَيْتُ سُنَّتَ الْاِغْتِكَافِ ترجمہ: میں نے سنتِ اعتکاف کی نیت کی۔

پھر اس طرح کہئے! میٹھے میٹھے اسلام بھائیو! قریب قریب آ کر درس کی تعظیم کی نیت سے ہو سکے تو دوزانو بیٹھ جائیے اگر تھک جائیں تو جس طرح آپ کو آسانی ہو اسی طرح بیٹھ کر نگاہیں نیچی کیے توجہ کے ساتھ فیضانِ سنت کا دُرس سنئے کہ لا پرواہی کیساتھ ادھر ادھر دیکھتے ہوئے، زمین پر اُن گلی سے کھلتے ہوئے، لباس بدن یا بالوں وغیرہ کو سہلاتے ہوئے سننے سے اسکی بڑکتیں زائل ہونے کا اندیشہ ہے۔ (بیان کے آغاز میں بھی اسی انداز میں ترغیب دلائیے) یہ کہنے کے بعد **فیضانِ سنت** سے دیکھ کر دُروود شریف کی ایک فضیلت بیان کیجئے، پھر کہئے،

صَلُّوْا عَلٰی الْحَبِیْب! صَلَّی اللّٰهُ عَلٰی مُحَمَّد

جو کچھ لکھا ہوا ہے وہی پڑھ کر سنائیے۔ آیات و عَرَبی عبارات کا صرف ترجمہ پڑھئے۔ کسی بھی آیت یا حدیث کا اپنی رائے سے ہرگز خلاصہ مت کیجئے کہ ایسا کرنا حرام ہے۔

دُرس کے آخر میں اس طرح ترغیب دلائیے

(ہر مبلغ چاہئے کہ زبانی یاد کر لے اور درس و بیان کے آخر میں بلا کی ویشی اسی طرح ترغیب دلا یا کرے)

الْحَمْدُ لِلّٰهِ عَزَّ وَجَلَّ تَبْلِغِ قرآن و سنت کی عالمگیر غیر سیاسی تحریک **دعوتِ اسلامی** کے مہکے مہکے مدنی ماحول میں بکثرت سنتیں سیکھی اور سکھائی جاتی ہیں۔ (اپنے یہاں کے ہفتہ وار اجتماع کا اعلان اس طرح کیجئے مثلاً باب المدینہ کراچی والے کہیں) ہر

مجمعات کو فیضانِ مدینہ محلہ سوداگران پُرانی سبزی منڈی میں مغرب کی نماز کے بعد ہونے والے سنتوں بھرے اجتماع میں ساری

رات گزارنے کی مدنی التجاء ہے۔ عاشقانِ رسول کے مدنی قافلوں میں سنتوں کی تربیت کیلئے سفر اور روزانہ فکرِ مدینہ کے ذریعے مدنی انعامات کا کارڈ پُر کر کے ہر ماہ کے اہد اکی دس دن کے اندر اندر اپنے یہاں کے ذمہ دار کو جمع کروانے کا معمول بنا لیجئے۔

إِنْ شَاءَ اللَّهُ عَزَّ وَجَلَّ اس کی برکت سے پابندِ سنت بنے، گناہوں سے نفرت کرنے اور ایمان کی حفاظت کیلئے کڑھنے کا ذہن بنے گا۔ ہر اسلامی بھائی اپنا یہ مدنی ذہن بنائے کہ

مجھے اپنی اور ساری دنیا کے لوگوں کی اصلاح کی کوشش کرنی ہے۔

إِنْ شَاءَ اللَّهُ عَزَّ وَجَلَّ

اپنی اصلاح کی کوشش کیلئے مدنی انعامات پر عمل اور ساری دنیا کے لوگوں کی اصلاح کی کوشش کیلئے (یہاں اسلامی بہن کہے، ”گھر کے مردوں کو مدنی قافلوں میں سفر کروانا ہے) مدنی قافلوں میں سفر کرنا ہے۔ إِنْ شَاءَ اللَّهُ عَزَّ وَجَلَّ

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو

آخر میں خشوع و خضوع (خشوع یعنی بدن کی عاجزی اور خضوع یعنی دل و دماغ کی حاضری) کے ساتھ دُعا میں ہاتھ اٹھانے کے آداب بجالاتے ہوئے بلا کی ویشی اس طرح دعا مانگئے:-

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

یاربِ مُصْطَفٰی عَزَّ وَجَلَّ و صَلَّی اللہ علیہ وسلم بِطُفْلِی مُصْطَفٰی صلی اللہ علیہ وسلم ہماری ہمارے ماں باپ کی اور ساری امت کی مغفرت فرما۔

یا اللہ عَزَّ وَجَلَّ دَرس کی غلطیاں اور تمام گناہ مُعاف فرما، عمل کا جذبہ دے، ہمیں پرہیزگار اور ماں باپ کا فرماں بردار بنا۔ یا اللہ عَزَّ وَجَلَّ ہمیں اپنا اور اپنے مدنی حبیب صلی اللہ علیہ وسلم کا مخلص عاشق بنا۔ ہمیں گناہوں کی بیماریوں سے شفاء عطا فرما۔ یا اللہ عَزَّ وَجَلَّ ہمیں مدنی انعامات پر عمل کرنے، مدنی قافلوں میں سفر کرنے اور انفرادی کوشش کے ذریعے دوسروں کو بھی مدنی کاموں کی ترغیب دلوانے والا جذبہ عطا فرما۔ یا اللہ عَزَّ وَجَلَّ ہمیں بیماریوں، قرضدار یوں، بے روزگاریوں، بے اولادیوں، بے جامقہ مہ بازیوں، پریشانیوں اور بلاؤں سے نجات عطا فرما۔ یا اللہ عَزَّ وَجَلَّ اسلام کا بول بالا کر اور دشمنانِ اسلام کا منہ کالا کر۔ یا اللہ عَزَّ وَجَلَّ ہمیں دعوتِ اسلامی کے مدنی ماحول میں استقامت عطا فرما۔ یا اللہ عَزَّ وَجَلَّ ہمیں زیرِ گنبدِ حُضْر اجلوہ محبوب صلی اللہ علیہ وسلم میں شہادت، جنت البقیع میں مدفن اور جنت الفردوس میں اپنے مدنی محبوب صلی اللہ علیہ وسلم کا پڑوس نصیب فرما۔ یا اللہ عَزَّ وَجَلَّ مدینے کی خوشبودار ٹھنڈی ٹھنڈی ہواؤں کا واسطہ ہماری تمام جائز دُعائیں قبول فرما۔

جس کسی نے بھی دُعا کے واسطے یاربِ عَزَّ وَجَلَّ کہا

کردے پوری آرزو ہر بے کس و مجبور کی

امین بِجَاہِ الْبَیِّ الْأَمِیْنِ صلی اللہ علیہ وسلم

شُعر کے بعد یہ آیت دُرود اور دُعا کی اختتامی آیات پڑھئے:-

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ ط **يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا**

سب دُرود شریف پڑھ لیں پھر پڑھئے:-

سُبْحَنَ رَبِّكَ رَبِّ الْعِزَّتِ عَمَّا يَصِفُونَ ط **وَسَلَّمَ عَلَى الْمُرْسَلِينَ** ط **وَالْحَمْدُ لِلَّهِ رَبِّ الْعَالَمِينَ** ع

درس کی کمائی پانے کے لئے (کھڑے کھڑے نہیں بلکہ) بیٹھ کر خندہ پیشانی کے ساتھ لوگوں سے ملاقات کیجئے، چند نئے اسلامی بھائیوں کو اپنے قریب بٹھالیجئے اور انفرادی کوشش کے ذریعے انہیں مدنی انعامات اور مدنی قافلوں کی برکتیں سمجھائیے۔

تمہیں اے مبلغ یہ میری دعا ہے کیے جاؤ طے تم ترقی کا زینہ

دعائے عطار : یا اللہ عَزَّ وَجَلَّ مجھے اور پابندی کے ساتھ **فیضانِ سنت** سے روزانہ کم از کم دو دُورس مسجد، گھر، چوک، اسکول وغیرہ میں دینے والے اور سننے والیے کی مغفرت فرما اور ہمیں حُسنِ اخلاق کا پیکر بنا۔

امین بِجَاہِ الْبَیِّ الْأَمِیْنِ صلی اللہ علیہ وسلم

مجھے درسِ فیضانِ سنت کی توفیق ملے دن میں دو مرتبہ یا الہی عَزَّ وَجَلَّ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

محمود غزنوی کی بارگاہ رسالت صلی اللہ علیہ وسلم میں مقبولیت

حضرت سلطان محمود غزنوی علیہ رحمۃ اللہ القوی (محمود غزنوی علیہ رحمۃ اللہ القوی دسویں صدی میں غزنی کے بہت بہادر اور عاشق رسول صلی اللہ علیہ وسلم بادشاہ گزرے ہیں ان کا نام سلطان ناصر الدین ابن سُبُکْتِگین تھا، انہوں نے کافی فتوحات کیں یہاں تک کہ ہندوستان پر 22 بار حملے کئے اور زبردست کامیابیاں حاصل کیں) کی خدمت میں ایک شخص حاضر ہوا اور عرض کی کہ میں مدتِ مدید سے حبیبِ ربِّ مجید عز وجل صلی اللہ علیہ وسلم کی دید کی عید سعید کا آرزو مند تھا قسمت سے گزشتہ رات سرورِ کائنات، شاہِ موجودات صلی اللہ علیہ وسلم کی زیارت کی سعادت ملی۔ حضور مُفِیضُ النور، شاہِ غُیو صلی اللہ علیہ وسلم کو سرورِ پا کر عرض کی، یا رسول اللہ عز وجل صلی اللہ علیہ وسلم! میں ایک ہزار درہم کا مقروض ہوں، اس کی ادائیگی سے عاجز ہوں اور ڈرتا ہوں کہ اگر اسی حالت میں مر گیا تو بارِ قرض میری گردن پر ہوگا۔ رحمتِ عالم، نورِ مجسم، شاہِ بنی آدم، رسولِ محسُثَم صلی اللہ علیہ وسلم نے فرمایا، محمود سُبُکْتِگین کے پاس جاؤ وہ تمہارا قرض اُتار دے گا۔ میں نے عرض کی، وہ کیسے اعتماد کریں گے؟ اگر اُن کے لئے کوئی نشانی عنایت فرمادی جائے تو کرم بالائے کرم ہوگا۔ آپ صلی اللہ علیہ وسلم نے فرمایا، جا کر اس سے کہو، اے محمود! تم رات کے اوّل حصّے میں تیس ہزار بار دُرود پڑھتے ہو اور پھر بیدار ہو کر رات کے آخری میں حصّے میں مزید تیس ہزار بار پڑھتے ہو۔ اس نشانی کے بتانے سے (اِنْ شَاءَ اللَّهُ عز وجل) وہ تمہارا قرض اُتار دے گا۔ سلطان محمود علیہ رحمۃ اللہ اُدود نے جب شاہِ خیرُ الا نام صلی اللہ علیہ وسلم کا رُخوں بھرا پیغام سنا تو رونے لگا اور تصدیق کرتے ہوئے اُس کا قرض اُتار دیا اور ایک ہزار درہم مزید پیش کئے۔ دُزراء وغیرہ مُتَعَجَّب ہو کر عرض گزار ہوئے! عالیجاہ! اس شخص نے ایک ناممکن سی بات بتائی ہے اور آپ نے بھی اس کی تصدیق فرمادی حالانکہ ہم آپ کی خدمت میں حاضر ہوتے ہیں آپ نے کبھی اتنی تعداد میں دُرود شریف پڑھا ہی نہیں اور نہ ہی کوئی آدمی رات بھر میں ساٹھ ہزار بار دُرود شریف پڑھ سکتا ہے۔ سلطان محمود علیہ رحمۃ اللہ اُدود نے فرمایا! تم سچ کہتے ہو لیکن میں نے علمائے کرام سے سنا ہے کہ جو شخص **دس ہزاری دُرود شریف** ایک بار پڑھ لے اُس نے گویا دس ہزار بار دُرود شریف پڑھے۔ میں تین بار اوّل شب میں اور تین بار آخرِ شب میں **دس ہزاری دُرود شریف** پڑھ لیتا ہوں۔ اس طرح سے میرا گمان تھا کہ میں ہر رات ساٹھ ہزار بار دُرود شریف پڑھتا ہوں۔ جب اس خوش نصیب عاشقِ رسول صلی اللہ علیہ وسلم نے شاہِ خیرُ الا نام صلی اللہ علیہ وسلم کا رُخوں بھرا پیغام پہنچایا، مجھے اس **دس ہزاری دُرود شریف** کی تصدیق ہو گئی، اور گریہ کرنا (یعنی رونا) اس خوشی سے تھا کہ علمائے کرام کا فرمانِ صحیح ثابت ہوا کہ رسولِ غیب دان، رَحْمَتِ عالمیان صلی اللہ علیہ وسلم نے اس پر گواہی دی ہے۔ (ملخص از: تفسیرِ روح البیان ج ۷ صفحہ ۲۳۴ مکتبہ عثمانیہ کوئٹہ)

اللہ عز وجل کی اُن پر رَحمت ہو اور ان کے صَدَقے ہماری مغفرت ہو۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دس ہزاری دُرود شریف

اَللّٰهُمَّ صَلِّ عَلٰی سَيِّدِنَا مُحَمَّدٍ مَا اخْتَلَفَ الْمَلَوَانِ وَتَعَاقَبَ الْعَصْرَانِ وَكَرَّ الْجَدِيدَانِ وَاسْتَقَلَّ الْفَرْقَدَانِ وَبَلَغَ رُوحَهُ وَاَرْوَا حْ اَهْلِبَيْتِهِ مِّنَا التَّحِيَّۃَ وَالسَّلَامَ وَبَارِكْ وَسَلِّمْ عَلَیْهِ كَثِيْرًا اے اللہ عز وجل ہمارے سردار محمد (صلی اللہ علیہ وسلم) پر دُرود بھیج جب تک کہ دن گردش میں رہیں اور باری باری آئیں صُبح و شام، اور باری باری آئیں رات دن، اور جب تک کہ دو ستارے بلند ہیں اور ہماری طرف سے آپ (صلی اللہ علیہ وسلم) کی اور اہلبیت (رضوان اللہ تعالیٰ علیہم اجمعین) کی ارواح کو سلام پہنچا اور بَرَکَت دے اور ان پر بَیْئَت سلام بھیج۔